

ጳራቅሊጦስን ባነበብኩ ጊዜ በርዕሱ ላይ ከፍተኛ ዕውቀት ከማግኘቴም በላይ በመንፈስ ቅዱስ እሳት ልቤ እየሞቀ ነበር። ይህ መጽሐፍ ለአሁኑና ለሚቀጥለው ትውልድ ሁሉ የሚሆን የማይጠፋ መልእክት አለው። ጳራቅሊጦስን በምታነቡበት ጊዜ ሁሉ በጸሎትና የጌታን ኃይል በመጠባበቅ ብታነቡት የውስጥ ሰውነታችሁ እንዲጠነክርና በኃይል እንድትሞሉ ያደርጋል። ፓስተር ሰይፉን በቅርበት ስለማውቀው ጳራቅሊጦስን በጥናት ብቻ ሳይሆን በግል ሕይወቱ የመንፈስ ቅዱስን ኃይል ስለሚለማመድ ይህን በልምድ የካበተ መጽሐፍ ለአሁኑና ለሚመጣው ትውልድ ሁሉ ለመጻፍ ያነሳሳው እግዚአብሔር ይባረክ እላለሁ። መጽሐፉ እጅግ በጣም ጠቃሚ ስለሆነ ሁሉም እንዲያነበው አበረታታለሁ።

እንድርያስ ሐዋዝ፤ ፓስተር
የኢትዮጵያ ወንጌላዊት ቤተ ክርስቲያን
ሴንት ፖል፤ ሚካሶታ

ጳራቅሊጦስን ሳነብ ከፍተኛ በረከት አግኝቼበታለሁ። መጽሐፉ በራሴ አገልግሎትም ሆነ ለክርስቲያኑ ሕብረተሰብ ጠቃሚ መሆኑን ስለተረዳሁ ተፈጽሞ ለእንባብያን ቀርቦ ማየቱ እጅግ ደስ አሰኝቶኛል። መንፈሳዊ ምሪትና የድል ሕይወት ለመለማመድ መጽሐፉን ማንበብ ብቻ ሳይሆን የተሰጠውን መመሪያ በየዕለት ጉዟችሁ እንድትለማመዱት አደራ እላለሁ። ፓስተር ሰይፉ ከበደ የረጅም ጊዜ የመንፈስ ቅዱስ አገልግሎት ልምድ ስላለው መጽሐፉ በብዙ ምስክርነት የተደገፈ ነው። ጳራቅሊጦስን የሚያነቡ ሁሉ ጥያቄዎቻቸው ተመልሶላቸው ወደ ስኬታማ አገልግሎት እንደሚሸጋገሩ በማመን በጥንቃቄና በጸሎት እንዲያነቡ እመክራለሁ።

ሐንፍሬ አሊጋዝ፤ ፓስተር
የኢትዮጵያ ወንጌላዊት ቤተ ክርስቲያን
ዋሺንግቶን ዲሲ

ጳራቅሊጦስ የመንፈስ ቅዱስን ማንነትና ሥራውን የሚገልጽ ከመሆኑም ሌላ ጸሐፊው በሕይወቱ የቀመሰውንና የተለማመደውን ስላስተላለፈልን እግዚአብሔርን አመሰግናለሁ። አንባቢዎች የመጽሐፉን መሰረታዊ ሃሳብ ተገንዝበው በሕይወታቸው እንዲለማመዱት የሚያደፋፍር መጽሐፍ ነው። መጽሐፉ በማስረጃዎች የሳለመሰና አእምሮን ማራኪ ሆኖ ስለተጻፈ ማንኛውም አንባቢ በቀላሉ ሲረዳው ይችላል። አሁን ላለንበት ዘመንና ለተተኪው ትውልድ በራችንን በመንፈስ ቅዱስ ላይ እንዳንዘጋ አደራን ያስተላልፋል። እኔም በበኩሌ ለመንፈስ ቅዱስ በራችን ክፍት ይሁን እላለሁ። ጳራቅሊጦስን ሁሉም እንዲያነብበው አበረታታለሁ።

ሚካኤል ተፈራ ተሰማ፤ ፓስተር M.Div.
የፍቅር ወንጌል ቤተ ክርስቲያን
ቆሮንቶ፤ ካናዳ

በአገራችን በኢትዮጵያ ይህ በአይነቱ ልዩ የሆነው የመንፈስ ቅዱስ እንቅስቃሴ ሲፈነዳ ብዙ ወንዶችና ሴቶች ወጣቶች በዚህ በአዲስ እንቅስቃሴ በመነሳት ወንጌልን ሰበከዋል አጋንንትን አውጥተዋል ለበሽተኞች በመጸለይ ብዙ ድንቅና ታምራቶች ታይተዋል። ፓስተር ሰይፉ ከበደ የዚሁ የአዲሱ እንቅስቃሴ ፍሬ ነው። እኔ ፓስተር ሰይፉ ከበደን ሳውቀው ለረጅም ጊዜ ነው፤ ወንጌልን በመስበክ ለመንፈስ ቅዱስ ሙላት በመጸለይ አጋንንትን በማስወጣት ለህመማን በመጸለይ ጌታ የሚጠቀምበት የዘመናችን አገልጋይ ነው። በሕይወቱ የማይነጥፍ ጸጋ አይቼበታለሁ። ስለዚህ ፓስተር ሰይፉ ከበደ ድሮም ጴጌው የነበረ አሁንም በጴጌነቱ የቀጠለ አገልጋይ ነው። ለመንፈስ ቅዱስና ለጸጋ ስጦታዎች ካለው ከፍተኛ ጥማት የተነሳ ይህች ጳራቅሊጦስ የተሰኘችውን መጽሐፍ በመጻፍ ለአንባቢያን አበርክቷል መጽሐፏ የመንፈስ ቅዱስን ሥራ ለማ

ነሳሳት በአገልግሎታቸው የደከሙትንም ለማበረታታት እሳት የምትጭር ስለሆነች ማንም ሰው እንዲያነባት አበረታታለሁ።

ፓ/ር መርዕድ ለማ
የአዲስ አበባ ሙሉ ወንጌል አማኞች ቤ/ክ
ዋና መጋቢ

ጳጵቅሊጦስ

መንፈስ ቅዱስና ሥራው

ጳጵቅሊጦስ

© 2000 በሰይፉ ከበደ

የደራሲው መብት በሕግ የተጠበቀ ነው

ታህሳስ 2007

የናይትድ ስቴትስ አፍ አሜሪካ

PARAKLETOS

© 2007 By Seifu Kebede

All Rights Reserved

December 2007

United States of America

የመጽሐፍ ቅዱስ ጥቅሶች የተወሰዱት ከታች
ከተመለከቱት የአማርኛ ትርጉሞች ነው።

All Scripture quotations are from the Bible

In Amharic ©United Bible Societies 1962

AND

In Amharic © International Bible Society 2001

በሰይፉ ከበደ

DIVINE POWER EVANGELISTIC MINISTRIES

21152 E. Greenwood Pl, Aurora, CO 80013

Tel. (303) 693-1241 • Fax (720) 222-1538

E-Mail: divinepower94@yahoo.com

www.divinepoweronline.com

ማስገንዘቢያ

ጳራቅሊጦስን ሲያንቡ በመጽሐፉ ውስጥ እንዳንድ እንግዳ ቃላት፣ ማሕጸረ ቃላት፣ ስምና ምልክቶችን በቀላሉ መረዳት እንዲችሉ ይረዳል ብዬ በማሰብ ከዚህ በታች የተመለከቱትን መግለጫዎች ሰጥቻለሁ።

1. ሐ. ሥ. :- ሐዋርያት ሥራ
2. ኤሎሂም :- በዕብራይስጥ ኃይል አምላክ፣ የአማልክት ሁሉ አምላክ፣ የጌቶችም ሁሉ ጌታ፣ ታላቅ አምላክ የሚያስፈራ፣ የፍጥረት ሁሉ አድራጊ፣ ባለቤትና ተቆጣጣሪ ማለት ነው።
3. ዓ.መ.ት :- አዲሱ መደበኛ ትርጉም (መጽሐፍ ቅዱስ)
4. ቀ. ተ. :- ቀጥለህ ተመልከት
5. () :- በዚህ ምልክት ውስጥ ያሉ የመጽሐፍ ቅዱስ ጥቅሶች በሙሉ ወይም በከፊል ከምልክቱ ፊትለፊት መጠቀሳቸውን የሚያመለክት ነው።
6. / / :- በዚህ ምልክት ውስጥ ያሉ የመጽሐፍ ቅዱስ ጥቅሶች በጽሑፍ አልተጠቀሱም ግን የተጻፈው ሃሳብ በነዚህ ጥቅሶች የሚደገፍ መሆኑን ሳማመልከት ነው።
7. ሪቫይቫል:- እንደገና መኖር ወይም የሞተ መንፈሳዊ ሁኔታ እንደገና ሲያንሰራራ ማለት ነው። በዘልማድ መንቃቂያና ተሃድሶ ይባላል እንጂ የቃሉ ትርጉም የሞተ ሲቀሰቀስ መሆኑን የሚያመለክት ነው።
8. ቃልቻ:- አውቃለሁ አድናለሁ ባይ፣ ጠንቋይ፣ ባለ ዛር (ከአማርኛ መዝገበ ቃላት የተገኘ)

ጳራቅሊጦስን

ለክርስቶስ ቤተ ክርስቲያን

አዲስ ሕይወት ለሚጠሙ ሁሉ

በመንፈስ ቅዱስ ኃይል ለሚያገለግሉ

ለቅባት አገልግሎት ተተኪ ትውልድ

ለእርስዎ

በትህትና አበረክታለሁ

በዩናይትድ ስቴትስ ኦፍ አሜሪካ ታተመ

Printed In The United States Of America

ከሁሉም በላይ ሕይወቱን በቀራንዮ መስቀል ላይ አሳልፎ በመስጠት ከኃጢአቱ አጥቦ የዘላለም ሕይወት ያወረሰኝን፤ በመንፈስ ቅዱስ አጥምቆኝ በመንፈሳዊ ስጦታዎች የባረከኝን ጌታ ኢየሱስ ክርስቶስን በጣም አመሰግናለሁ። ጳራቅሊጦስ የተባለውን አራተኛ መጽሐፌን ደርሼ ለአንባብያን እንዳቀርብ ጸጋን ሁሉ ሰጥቶ አስጀምሮ ያስጨረሰኝ አምላኬን እጅግ በጣም አድርጌ አመሰግናለሁ።

ይህን መጽሐፍ ስደርስ በወሰደብኝ ረጅም ጊዜ ከአጠገቤ ላትለይ በጸሎት፤ በሃሳብ፤ የሞራል ድጋፍ በመስጠት የረዳኝኝን ውድ ባለቤቱ ወንጌላዊት ጽጌወንጌል ተክለአብን በጣም አመሰግናለሁ። የመልካም ሥራ ውጤት ምክንያት እግዚአብሔርን የምትፈራ ሴት ነት። ባለቤቴም ይህን የምታሟላ ረዳቴ በመሆኗ ስለሰጠችኝ እገዛ ሁሉ ጌታ ይባርካት አላለሁ።


ጳራቅሊጦስ ተጠናቆ ለህትመት ከመቅረቡ በፊት ወርቃማ ጊዜአቸውን መስዋዕት በማድረግ መጽሐፉን በሙሉ አንብበው፤ የሥነ መለኮት ይዘቱን፤ የሥነ ጽሑፍ እርማቶችን፤ አያሌ በሳል ምክሮችን በመስጠት ውበቱን የጠበቀ መጽሐፍ እንዲሆን የረዱኝንና ያበረታቱኝን ስማቸው ከዚህ ቀጥሎ የተጠቀሱትን ወገኖቼን በጣም አድርጌ አመሰግናለሁ።

1. ደ/ር ቁስ ቶሰሣ ጉዲና
2. ፓ/ር ሐንፍሬ አሊጋዝ
3. ፓ/ር መርዕድ ለማ
4. ፓ/ር እንድርያስ ሐዋዝ
5. ፓ/ር ሚካኤል ተፈራ

የዚህን መጽሐፍ ሽፋን ዲዛይን አድርጎና የድርሰቱን ፎርማት አጠናቅቆ ለህትመት ያበቃልኝን፤ የአማኑኤል ቤተ ክርስቲያን መጋቢ በኒው ጀርሲ ፓ/ር መስፍን ማሞን በጣም አድርጎ አመሰግንዋለሁ። ፓ/ር መስፍን ከዚህ ቀደምም የደረሱኋቸውን ሰይጣን ሲጋለጥና የፈውስ ኪዳን የመጽሐፍ ሽፋኖች ዲዛይን በማድረግና ለህትመት በማዘጋጀት የረዳኝ ወንድም በመሆኑ ጌታ በሰጠው ከፍተኛ ችሎታ ረክቻለሁ። ፓ/ር መስፍንን ስላልተቆጠበ ጥረቱ ጌታ አብዝቶ ይባርኝህ እላለሁ።

በየጊዜው ምክር በመስጠት ያበረታታኝንና ያልተቆጠበ የሞራል ድጋፍ የሰጠኝን የቅርብ ወዳጄ የሆነውን አቶ ገመቼ ደገፋን ክልብ አመሰግንዋለሁ። ይልቁንም በኢትዮጵያ መጽሐፍ ቶጌን በማሳተምና በማሰራጨት ለሚያደርገው ጥረት ሁሉ ክልብ አመሰግናለሁ።

ጳራቅሊጦስ የብዙ ሰዎች ተሳትፎ የታከለበት ስለሆነ ስማቸውን ያልጠቀስኳቸው በጸሎት፤ በሃሳብ በሞራል የደ ገፋኝን በርካታ ወንድሞችና እህቶች ክልብ አመሰግናለሁ።



ማጣቀሻ

ርዕስ

ገጽ

መቅደም

መግቢያ

1. ጳራቅሊጦስን እንወቅ.....	1
1.1 ጳራቅሊጦስ ማን ነው?	2
1.2 ሌላው አጽናኝ.....	4
1.3 የጳራቅሊጦስ መኖሪያ	8
1.4 የመንፈስ ቅዱስ ስብዕና.....	10
2. የመንፈስ ቅዱስ መጠሪያዎች.....	13
2.1 የመንፈስ ቅዱስ ስሞች	13
2.2 በምሳሌ የሚጠራባቸው.....	19
3. መንፈስ ቅዱስና ክርስቶስ	25
3.1 በልደቱና ዕድገቱ	25
3.2 የኢየሱስ መቀባት.....	27
3.3 ጳራቅሊጦስ በክርስቶስ መከራ.....	29
3.4 ክርስቶስና መንፈስ ቅዱስ.....	30
4. ጳራቅሊጦስ በአማኝ ሕይወት	35
4.1 በዳግመኛ ልደት	35
4.2 ጌታን ማስመስል.....	38
4.3 የመንፈስ ፈሬዎችን ማስገኘት.....	40

5.	የጸጋ ስጦታዎች.....	45
5.1	የጸጋ ስጦታዎች ምንድን ናቸው?	45
5.2	የመገለጥ ስጦታዎች.....	50
5.3	የኃይል ስጦታዎች	57
5.4	የመናገር ሙላት.....	61
5.5	ተዘውትረው የሚቀርቡ ጥያቄዎች	65
6.	መንፈስ ቅዱስና ቤተ ክርስቲያን.....	67
6.1	ልደትና ዕድገት	68
6.2	አንድነት.....	71
6.3	የአዲስ ኪዳን አገልጋዮች.....	75
7.	ኃይል ለኃይል አገልግሎት.....	79
7.1	በመንፈሳዊ ኃይል መሞላት.....	80
7.2	ለመንፈሳዊ ፍልሚያ	84
7.3	በሽተኞችን ለመፈወስ	88
7.4	የአዲስ ኪዳን አገልግሎት.....	93
8.	የመንፈስ ቅዱስ ልምምዶች.....	99
8.1	ቅድመ ደገንነት ሕይወቴ	99
8.2	ዜና ጳጳሳዊነት.....	106
8.3	የእሳት ጥምቀትና ውጤቱ	110
9.	የመገለጥ ሚስጥር.....	125
9.1	መገለጥ በሕልም.....	127
9.2	መገለጥ በራስዬ	130
9.3	ምን ታያለህ	131

10.	መንፈሳዊ ሥነ ሥርዓቶች.....	137
10.1	በመንፈስ መመላለስ	137
10.2	ስጦታን በአግባቡ መጠቀም	138
10.3	የመንፈስ አንድነትን መጠበቅ	139
10.4	ከጸረ ቅባት ኃይላት መጠበቅ	140
11.	ይህ የመንፈስ ቅዱስ ዘመን ነው	147
11.1	መንፈስ ይሙላባችሁ.....	148
11.2	በልሳን መናገር.....	151
11.3	በመንፈስ የምትቃጠሉ ሁኑ.....	154
11.4	መንፈስን አታጥፉ.....	157
12.	የተቀባ ትውልድ ማፍራት.....	159
12.1	ተቀብሎ ማቀበል.....	160
12.2	ተቀብለው ያቀበሉ	162
12.3	ጌታ እስኪመጣ	164
12.4	የሚደርጉ ጥንቃቄዎች.....	165
	መደምደሚያ	175

መጽሐፍ ቅዱስን በጥሞና ስናነብ ዛሬ ያለንበትና የምንኖርበት ዘመን የመጨረሻው ዘመን እንደሆነ በቂ ምልክቶችን እናያለን። እንደትንቢቱ ቃል ነገር ሁሉ ወደ መደምደሚያው እየፈጠነ ነው። ሰዎች ለሕይወት ጥያቄ መልስ ለማግኘት የማይከተሉት ሃይማኖት የማይገቡበት ችግር የማይሞክሩት መንገድ የለም።

ለዚህ ሰሰው መሰረታዊ ጥያቄ ቤተ ክርስቲያን መለኮታዊና ዘላለማዊ መልስ አላት ብዬ አምናለሁ። ምክንያቱም የቤተ ክርስቲያን ራስ የሆነው የናዝሬቱ ኢየሱስ ወደ ሰማይ ከማረጉ በፊት “እነሆም አባቴ የሰጠውን ተስፋ እኔ እልክላችኋለሁ እናንተ ግን ከላይ ኃይል እስክትላብሱ ድረስ በኢየሩሳሌም ከተማ ቆዩ” አላቸው (ሉቃ. 24:49)።

ሐዋርያው ጴጥሮስ በበዓለ ሃምሳ ቀን ይህ እግዚአብሔር የሰጠው ተስፋ በጌታ ኢየሱስ ክርስቶስ ሞትና ትንሣኤ እንዴት እንደተፈጸመ ሲገልጽ “ይህን ኢየሱስን እግዚአብሔር አስነሣው ለዚህም ነገር እኛ ሁላችንም ምስክሮች ነን፤ ስለዚህ በእግዚአብሔር ቀኝ ከፍ ከፍ ብሎና የመንፈስ ቅዱስን የተስፋ ቃል ከአብ ተቀብሎ ይህን አሁን እናንተ የምታዩትንና የምትሰሙትን አፈሰሰው” ይላል (ሐ.ሥ. 2:32-33)።

የእግዚአብሔር ዘላለማዊ ዓላማ ቤተ ክርስቲያን ከመጀመሪያ እስከ መጨረሻ በዚህ ጌታ ባፈሰሰው እሳት ተሞልታ ወንጌልን ለዓለም እንድታዳርስ ነው። የሚያሳዝነው ግን ቤተ ክርስቲያን የወንጌልን ሥራ ለጌታ መንፈስ ከመስጠት ፈንታ በዘመናዊ

ትምህርትና በሰብዓዊ አእምሮ መለኮታዊውን ተልእኮ ለመወጣት ትሞክራለች።

ለዚህም አገልግሎቷ በዓለም ላይ የተጠበቀውን ያህል ቅዱስ ተጽእኖ በሚገባ አምጥቷል ለማለት አንደፍርም። የዓይማኖቶችና የጠላታት በምድር ላይ መብዛት ለዚህ ቋሚ ምስክር ነው።

ባሁኑ ዘመን የመንፈስ ቅዱስ ሥራ በሕዝብ ክርስቲያኑም መሃከል እየተረሳ ስለሄደ ሰዎች በመንፈስ ቅዱስ ለመሞላት ብዙ ጥንት የላቸውም። በየሳምንቱ ወደ ቤተ ክርስቲያን የሚጎርፈው ሕዝብ ከጌታ መንፈስ ቅዱስ ጋር ያለው ልምምድ እምብዛም ነው።

ይህም የሆነበት ምክንያት አሁንም ቤተ ክርስቲያን የሕይወቷና የመልዕክቷ ምንጭ የሆነውን ጌታ መንፈስ ቅዱስ በሚገባ ስላልተረዳቸው ከመድረኳ ገፍትራ ስላወጣቸውና በሥጋ ኃይልና ጭንቅላት ስለተማመነች ነው።

በዚህ ዘመን ግራ ተጋብቶ ለሚራወጠው ለዓለም ሕዝብ ወንጌልን በኃይልና በሥልጣን ለማቅረብና ከእግዚአብሔር ጋር ለማስተዋወቅ ቤተ ክርስቲያን ወደ ምንጫ ተመልሳ እንደገና በመንፈስ ቅዱስ መሞላት አለባት። ከካሕናት እስከ ምእመኑ ድረስ በመንፈስ ቅዱስ መሞላት ጌታን አገልግለሁ ለሚል ጌታን እስተላለሁ ለሚል ሁሉ ግዴታ እንጂ ምርጫ አይደለም።

ይህን መልዕክትና ራእይ በሕይወቱ የተሸከመ ዛሬም በዓለም አካባቢ እየዞረ በመንፈስ ቅዱስ ኃይል የወንጌልን ሥራ በድንቅና በታምራት የሚያስፋፋው ወንድማችን ፓስተር ሰይፉ ከበደ መንፈስ ቅዱስንና

ሥራውን አስመልክቶ “እራቅሊጦስ” በሚል ርዕስ በጣም ጠቃሚ መጽሐፍ ጽፏል።

ይህ ከሕይወት ልምድና አገልግሎት የመነጨ መጽሐፍ ስለሆነ አቀራረቡ ለአንባቢው በጣም ማራኪ ነው። እንዲሁም ዓይን ከፋችና ቅዱስ ቅንዓት የሚያስይዝ ለበዓል ሃምሳ ጥማት ውስጥ የሚያስገባን ትልቅ መልዕክት ነው።

ፓስተር ሰይፉ ከበደ እግዚአብሔር በልቡ ባስቀመጠው ራእይ ዓለምን በመድረስ ታጥቆ የተነሣ የእግዚአብሔር እጅ ያለበት ተወዳጅ አገልጋይ ነው። በዚህ መጽሐፍ ውስጥ አንባቢዎች ማለቂያ ወደ ሌላው በረከት እንዲገቡ መምሪያ ከመስጠቱም ሌላ በመንፈስ ቅዱስ ሙላት እንዴት መመላለስ እንደሚቻል ያስተምራል።

ፓስተር ሰይፉ ጌታ ረድቶት ይህን ጥሩ መጽሐፍ ጽፎ ለሕዝብ ክርስቲያን ማቅረቡ ትልቅ አስተዋጽኦ ነው። ጌታ መንፈስ ቅዱስን በይበልጥ ለመረዳትና በሕይወት ፍሬያማ ለመሆን ለማፈልጉ ሁሉ አስፈላጊና እጅግ ጠቃሚ መሆኑን ስለተረዳሁ ይህ መጽሐፍ በሁሉ እንዲነበብ በሙሉ ልቤ አሳስባለሁ። ጸሐፊውም በጥሪውና በአገልግሎት ባልደረባዬ ነውና እንኳን ደስ አለህ አላለሁ።

ቂስ ዶ/ር ቶለሣ ጉዲና
ኢትዮጵያ ወንጌላዊት ቤተ ክርስቲያን
አትላንታ

ጳራቅሊጦስ የተባለውን አራተኛ መጽሐፌን ደርሼ ለአንባብያን ሳቀርብ የሚሰማኝ ደስታ እጅግ ከፍ ያለ ነው። ጳራቅሊጦስ Paracletos የሚለውም ቃል የግሪክ ቃል ሲሆን ብዙ ትርጉሞች አሉት። ይህም በመጀመሪያው ምዕራፍ ላይ በሰፊው ገለጻ ተሰጥቶበታል። በአጭር ቃል ግን ትርጉም ሰጥቼው ባልፍ፤ ማናቸውንም እርዳታ ለመስጠት ዘወትር በአማኞች አጠገብ የሚቆም ረዳታችን ነው።

ጳራቅሊጦስ የሚለው ስም ጌታ ኢየሱስ በጣም የሚወደው የመንፈስ ቅዱስ ስም ነው። መጽሐፉንም ለመድረስ የተነሳሳሁት መንፈስ ቅዱስንና ሥራውን በተረዳሁት መጠን ለመግለጥ ብዬ ነው። ጌታ የመጽሐፉን ርዕስ ከሰጠኝ ረዘም ያለ ጊዜ ሆኖታል። ይሁን እንጂ የረጅም ጊዜ ልምድንና መረዳትን ከቃሉ ጋር አገናዝቦ በመጽሐፍ ጠርዞ ለማቅረብ ሰፋ ያለ ጊዜ ይጠይቃል። በመጽሐፉ ውስጥ ጳራቅሊጦስና መንፈስ ቅዱስ ተወራራሽ ሆነው ስለሚነገርባቸው ጳራቅሊጦስ ስል መንፈስ ቅዱስ ማለቴ ነው፤ መንፈስ ቅዱስም ስል ጳራቅሊጦስ ማለቴ እንደሆነ አንባብያን በቅድሚያ እንድታውቁልኝ እወዳለሁ።

ይህን መጽሐፍ ለመድረስ ካነሳሱኝ ምክንያቶች መካከል ዋና ዋናዎቹ ከዚህ የሚከተሉት ናቸው።

1. የመንፈስ ቅዱስ እሳት በሰዎች ሕይወት ውስጥ እንዲለካ።
2. የኃይል አገልግሎት በቤተ ክርስቲያን ውስጥ እንዲቀጥል ለማነሳሳት።
3. ለወንጌል ሥርጭትና ለቤተ ክርስቲያን ዕድገት የመንፈስ ቅዱስን ድርሻ ከፍተኛነት ለማመልከት።

4. በመንፈስ ቅዱስ የተቀባ ትውልድ እንዲነሳ ለማበረታታት።
5. ሚዛን የጠበቀ በመንፈስ ቅዱስ የተሞላ ሕይወት የመኖርን ክብር ለማሳየት።
6. እርኩሳን መናፍስትንና በሽታን በመንፈስ ሰይፍ እየደመሰሱ የታሰሩትንና የታመሙትን ነፃ የማውጣት ስልት ለማሳወቅ።
7. የመንፈስ ቅዱስን ቅባት በሕይወት ውስጥ እንዴት ማሳደግ እንደሚቻል ለማስረዳት።

የመንፈስ ቅዱስን እርዳታ በሕይወቴ ውስጥ በሰፊው ተለማምጃለሁ። ጌታን ተቀብዬ ዳዴ ማለትና መዳህ የጀመርሁት ገና የመንፈስ ቅዱስ እሳት በአገራችን ከመለኮሉ በፊት ስለነበረ ስለ ጌታ የነበረኝ ዕውቀት አእምሯዊ ብቻ ነበር። ወጣቴን፣ ጎልማሳውን አዛውንቱን እንደ ኢትዮጵያ ዘመን አቆጣጠር በ1950 ማገባደጃ ላይ ያቀጣጠለው እንደ እሳተ ጎሞራ ያለ የእሳት ሰደድ እኔንም በነበርሁበት ዋሻ ውስጥ ፈልጎ አግኝቶኛል። ያ! እሳት በሕይወቴ ውስጥ ከተለኮሰ በኋላ ሕይወቴ ተገለጸገለጸ። እሳቱ እየጨመረ የሚሄድ እንጂ እየበረደ እንደማይሄድ በግል ሕይወቴ አረጋግ ጫለሁ። ቀድሞ አብሬአቸው የነበርሁ ሲያገኙኝ እስካሁን አልበ ረደልህም? እንደዚያው ኃይለኛ ጴጥጤ ነህ? ይሉኛል። የመንፈስ ቅዱስ እሳት ደግሞ ምን ይበርዳል እየጋለ ይሄዳል እንጂ! ሰይጣንማ እንዲበርድ ነው የሚፈልገው ግን እምቢ! በኢየሱስ ስም ዘር በል ከአጠገቤ! እያልሁት ነው እሳቱ እየጋለ ሊሄድ የቻለው። ሃሌ ሉያ!

አንዳንዶች ደግሞ አታረጅም እንዴ ይሉኛል? መንፈስ ቅዱስ ሥራው እኔን መወልወልና ማሳመር ነው ብዬ አመልካለሁ። የወገኖቹ ጥያቄ ልክ ነው፤ የመንፈስ ቅዱስም ሥራ በሕይወቴ ልክ ነው። “ለእስራኤልም እንደጠል እሆነዋለሁ እንደ አበባም ያብባል

እንደ ሊባኖስም ሥሩን ይሰድዳል። ቅርንጫፎቹም ይዘረጋሉ፤ ውበቱም እንደ ወይራ፤ ሽታውም እንደ ሊባኖስ ይሆናል” የሚለው እኮ ለእኔ፤ ለአንተና ለአንቺ ነው (ሆሴ.14:5-7)። እንግዲህ መንፈስ ቅዱስን ከዚህ በበለጠ መልኩ ስለምረዳው እርሱ እውነትም በአጠገብ ርዳታ ለመስጠት የሚቆም ጸራቅሊጦላችን ነው። ይህ እሳት በሕዝባችን ሕይወት ውስጥ እንዲለካከስ ምኞቴም ጸሎቴም ነው። ልጆቻችንና ዘር ዘሮቻችን በመንፈስ ቅዱስ እሳት እየተሞሉ ምድራችንን በወንጌል ማረስ አለበቸው።

ይህ የመንፈስ ቅዱስ ዘመን ነው! በዚህ በመጨረሻው ዘመን ጌታ ያልተቆጠበ መንፈሱን ያፈስሳል። እስከ ዛሬ ድረስ ታይቶ የማይታወቅ የቅባት አገልግሎት ከጌታ ዘንድ ይለቀቃል። የሰው ልጆች ቋጠሮ ያለምንም ድካም የሚፈታበትና መንፈስ ቅዱስ በኃይል የሚሠራበት ዘመን እነሆ በፊታችን ነው። ቃለ እግዚአብሔር “በጊላኛው ዝናብ ጊዜ ከእግዚአብሔር ዘንድ ዝናቡን ለምኑ እግዚአብሔር መብረቅ ያደርጋል እርሱም የበልግ ዝናቡን ለእያንዳንዱም በሜዳ ውስጥ ሃርን ይሰጣል” ይላል (ዘክ. 10:1)። የእኔም ድርሻ ምእመናን ለሚመጣው ታላቅ ሪቫይሻል ማዘጋጀት ነው። እናንተም ጸልዩ!

መንፈስ ቅዱስ መተኪያ የማይገኝለት በመጨረሻው ዘመን ቤተ ክርስቲያንን ለማገዝ የመጣ ረዳታችን ነው። ክርስቲያኑ ሕብረተ ሰብ ግን ባለንበት ዘመን ላይ ስለ መንፈስ ቅዱስ ያለው ግንዛቤ እየላላ ሄዷል። የጸራቅሊጦስ ድጋፍ እየተተወ በመሄዱ የቤተ ክርስቲያን ሥራ በአእምሮ ችሎታ በሚሠራበት ደረጃ ላይ ነው ያለው። የምእመናንም ኅብረት ቢሆን ከማኅበራዊ ኑሮ ግንኙነት ያላለፈ በመሆኑ እጅግ አሳሳቢ ጉዳይ ነው።

ወገኖቹ ጳራቅሊጦስን ለመድረስ የተነሳሳሁት የተረሳውን ጸጋ እንድናነሳሳ፤ የቀበርነውን መክሊት እንድናወጣ፤ ወደ ጥንቱ እሳት እንድንመለስ ጥሪ ለማድረግ ነው። በሰይጣን ላይ መንፈሳዊ ጦርነትን እያወጀን በጾምና ጸሎት ወደ ከፍተኛ እድሳት መሸጋገር አለብን። የመጎብኘታችን ወራት በጣም ቅርብ ነው።

ምልክቶች፤ ድንቆችና ታምራትን የሚያደርገው መንፈስ ቅዱስ ስለሆነ ጳራቅሊጦስን በጸሎት በጥሞናና በማስተዋል እንድታነቡት እጋብዛችኋለሁ። በመንፈስ ቅዱስ መሞላት የያንዳንዱ አማኝ መብት ስለሆነ ጌታን ለዚህ ክቡር ስጦታ ጠይቁት። ሁላችሁም ለኃይል ስጦታ ራሳችሁን አዘጋጁ።

ይህ የመንፈስ ቅዱስ ዘመን ነው!
ሰይፉ ከበደ



ጳራቅሊጦስን እንወቅ

ጳራቅሊጦስ (Parakletos) የሚለው ቃል የግሪክ ቃል ሲሆን ትርጉሙ አጽናኝ ማለት ነው። የግሪክ ቃላት ብዙ ትርጉም አዘል በመሆናቸው ቋንቋው ለአንድ ቃል አያሌ ሃሳቦችን በመስጠት የበለጸገ ነው። የአዲስ ኪዳን መጽሐፍም በግሪክ ቋንቋ በመጻፉ ወደተለያዩ የሕብረተሰብ ቋንቋዎች በየዘመናቱ ተተርጉሟል። የአማርኛ መጽሐፍ ቅዱስም ከሌሎች ትርጉሞች የተገኘ ስለሆነ ትክክለኛውን ትርጉም ለማግኘት ወደ መጀመሪያው ቋንቋ መመለስ አስፈላጊ ነው።

በዚህም መሰረት ጳራቅሊጦስ (Parakletos) የሚለውን ቃል ከዚህ በሚከተሉት የአማርኛ ትርጉም ልናጠቃልለው እንችላለን። በዕርዳታ መልክ በአጠገብ ቆሞ የሚናገር፤ የሚማልድ፤ ጥብቅና የሚቆም፤ ወይም በሕግ ፊት በውክልና ቆሞ የሚያግዝ፤ የሚያጽናና፤ የሚያስተምርና የሚመራ ማለት ነው።

ጌታ ኢየሱስ ክርስቶስ ይህን ስም በጣም ስለሚወደው ደጋግሞ ሲጠቅሰው ይስተዋላል። ቃሉም በአንድ የአዲስ ኪዳን መጽሐፍ ሶስት ምእራፎች ውስጥ አራት ጊዜ ተጠቅሶ ይነበባል። የዚህ መጽሐፍ ዋና ዓላማ የመንፈስ ቅዱስን ሥራ መግለጽና ምእመናንን

ለኃይል አገልግሎት ማዘጋጀት ስለሆነ ጌታ ጳራቅሊጦስን (አጽናኝን) የላከበት መሰረታዊ ምክንያቶች በስፋት ይተነተናሉ።

1.1 ጳራቅሊጦስ ማን ነው?

ጳራቅሊጦስ የሚለው ስም (Parakletos) ከሁለት የግሪክ ቃላት የተገኘ ነው። ፓራ (Para) አጠገብ የሚቆም ሁለተኛው ቃል ደግሞ ክሊቶስ (kletos) የሚጣራ ወይም የሚጋብዝ ማለት ነው ሲል ኤልመር ታውን የመንፈስ ቅዱስ ስሞች በሚል መጽሐፉ ላይ ይገልጻል¹። በዚህ ድርጊቱም ወደ ዘላለም ሕይወት ሰዎችን ይጣራል። ከአደጋ እንድናመልጥ በሕይወትና በድል እንድንኖር ይጋብዘናል ማለት ነው። ዶናልድ ስታምፕስ ሌላ አጽናኝ ወይም ጳራቅሊጦስ በተባለው ስም ላይ ገለጻ ሲለጥ፤ አጠገብ ለመቆም የተጠራ፤ አበረታች፤ አጽናኝ፤ ረዳት፤ መካሪ፤ ጠበቃ፤ የሚቃ ትተልን፤ ወዳጅ፤ ጓደኛ ይለዋል።²

ጌታችን ኢየሱስ ክርስቶስ ይህን ስም ደጋግሞ ይጠቅስ ነበር። በዮሐንስ ወንጌል በሶስት ምዕራፍ ውስጥ አራት ጊዜ ተጠቅሶ እናነባለን። በመጀመሪያ ጌታ ሲጠቅሰው የምናነበው በዮሐ. 14:16 ላይ ሲሆን እንደዚህ ይላል “እኔም አብን እለምናለሁ ለዘላለም ከእናንተ ጋር እንዲኖር ሌላ አጽናኝ (parakletos) ይሰጣችኋል”። ከንባቡ እንደምንረዳው ጳራቅሊጦስ መንፈስ ቅዱስ ነው። ዶናልድም እንደሚገልጸው ጌታ መንፈስ ቅዱስን ነው ጳራቅሊጦስ እያለ ይጠራ የነበረው።³

¹ Towns, Elmer L. *The Names Of The Holy Spirit*. (Ventura, California: - Published by Rega Books, 1994.) 19.

² Stamps, Donald C. *The Full Life Study Bible* N.I.V. (Grand Rapids, Michigan: Zondervan Publishing House, 1984.) 1614

³ Ibid. pg.1664

ቆም ብለን ልንጠይቅ የሚገባው ጥያቄ መንፈስ ቅዱስ (ጳራቅሊጦስ) ሌላው አጽናኝ ከሆነ የመጀመሪያው አጽናኝ ማን ነው? ለዚህ ጥያቄ ሊሰጠው የሚችለው መልስ የመጀመሪያው አጽናኝ ራሱ ጌታ ኢየሱስ ክርስቶስ ነው። ይህንንም የምንረዳው ሐዋርያው ዮሐንስ በዳፊው መልእክቱ ያስመረበትን ሃሳብ በመመልከት ነው። እርሱም እንዲህ አለ “ልጆቼ ሆይ ኃጢአትን እንዳታደርጉ ይህን እጽፍላችኋለሁ። ማንም ኃጢአትን ቢያደርግ ከአብ ዘንድ ጠበቃ አለን እርሱም ባድቅ የሆነ ኢየሱስ ክርስቶስ ነው” (1ዮሐ. 2:1)። በዚህ ጥቅስ መሰረት የመጀመሪያው አጽናኝ በሰማይ ዙፋን ላይ ሆኖ የሚማልድልንና ጠበቃ ሆኖ የቆመልን ጌታ ኢየሱስ ክርስቶስ መሆኑ ተስተውሏል።

ጳራቅሊጦስ የሚለው ስም በግሪክ ከሚሰጠው ትርጉም ውስጥ አንዱ ጠበቃ ማለት ነው። ደስ የሚያስኘው ነገር እንግዲህ በሥላሴ ውስጥ ወልድና ጳራቅሊጦስ ስለ አማኞች ይማልዳሉ፤ በሕግ ፊትም ወኪሎቻችን ሆነው ይቆማሉ ማለት ነው። እዚህ ላይ ቆም ብዬ ስለ ጌታ የማማለድ አገልግሎት ጥቂት ገለጻ ማድረግ እወዳለሁ። ቅዱሳንንና መላእክትን አማላጅ ማድረግ የሚፈልጉ ግለሰቦች ክርስቶስን ከአማላጅነት አገልግሎት ውጭ ሊያደርጉት ይፈልጋሉ። ከተጻፈው ማለፍ ስለማይቻል ክርስቲያን ነኝ የሚል ሁሉ ሰቃሉ መገዛት አለበት።

ክርስቶስ በአዳኝነቱና በዘላለም ንጉሥነቱ ላይ ጨምሮ የምልኝን አገልግሎት ይፈጽማል። ያንንም የሚያደርገው ሊቀ ካህናችን ስለሆነ ነው። ሐዋርያው ጳውሎስ እንዲህ ይላል “እንደ እግዚአብሔር አለና፤ በእግዚአብሔርና በሰውም መካከል ያለው መካከለኛው ደግሞ አንድ አለ፤ እርሱም ሰው የሆነ ክርስቶስ ኢየሱስ ነው” (1ጢሞ. 2:5)። ጌታ ፍጹም አምላክና ፍጹም ሰው

በመሆኑ በአብ ፊት ማቅረብና ፍጹም የሆነ እርቅ ማምጣት የሚችለው እርሱ ብቻ ነው።

ይህ አማላጃችን ቀድሞ እንደ ነበሩት ሊቃነ ካህናት አለት እለት አስቀድመው የራሳቸውን ቀጥለውም የሕዝቡን ኃጢአት እንደሚናዘዙት እርሱ መናዘዝ አያስፈልገውም። እርሱ ራሱን ባቀረበ ጊዜ ለዘላለም ማስተሰረያ ሆኖልናል /ዕብ. 7:27-28፤ 9:15፤ 12:24/። እዚህ ላይ እንዲያውም የአዲስ ኪዳን መካከለኛ ይለዋል። ሌላ መካከለኛ የለም ሊኖርም አይችልም። የምልጃን ሥራ ስለሠራ መለኮትነቱ ተቀነሰ ማለት አይደለም። የክርስቶስ የምልጃ ሥራ አምላክነቱ፣ አዳኝነቱ፣ ንጉሥነቱ እንዳለ ሆኖ ተጨማሪ አገልግሎቱ ነው። በደሙ አንድ ጊዜ ይህን ከፈጸመ በኋላ እግዚአብሔር ያለ ልክ ከፍ፣ ከፍ አድርጎታል ከስምም ሁሉ በላይ የሆነ ስም ሰጥቶታል /ፊሊ.2:9-11፤ ራሕ. 19:11-16/። ሃሌ ሉያ!

1.2 ሌላው አጽናኝ

ከላይ እንደተገለጸው ጳራቅሊጦስ ማለት በአጠገብ የሚቆም፣ የሚጣራና የሚጋብዝ ማለት ነው። በአጠገብህ እንዲቆምልህ፣ ስትቸገር እንዲረዳህ፣ ስታዝን እንዲያጽናናህ፣ በገጠመህ ሁኔታ ሁሉ ላይ ድል እንዲሰጥህ፣ ሽክምህን እዲጋራልህ ልትጠራው የምትችል ማለት ነው። ልቡ የተሰበረ፣ በሃዘን፣ የተመታና የሚተክዝ ሰው ካለበት ሁኔታ ውስጥ መውጣት እንዲችል የሚረዳውን ዘመድ ወይም ወዳጅ ወደ እርሱ ይጠራል። ወዳጁም በማጽናናትም ሆነ በሚያሻው ነገር እርዳታ ለመስጠት አጠገቡ ይሆናል።

የጳራቅሊጦስ ሥራ ከዚህ የበለጠ ነው። እርሱ አጠገብህ ዘወትር በመቆም በሁኔታዎችህ ላይ ድል ይሰጥሃል እንጂ እንደ

ስበዓዊ አስተዘዛኝ ከንፈር መጥብ አይሄድም። ጳራቅሊጦስ በግል ጉዳያችን ውስጥ በመግባት በአጠገባችን ይቆምና ካለንበት ሁኔታ ውስጥ እንድንወጣ ይረዳናል። መርዳት ብቻ አይደለም በሁኔታችን ላይ ድልን ያጎናጽፈናል።

ለሁለተኛ ጊዜ ቃሉ ሲጠቀስ የምናነበው በዮሐ. 14:26 ላይ ነው። ጌታም ለደቀ መዛሙርቱ እንደዚህ አለ “አብ በስሜ የሚልከው ግን መንፈስ ቅዱስ የሆነው አጽናኝ (ጳራቅሊጦስ) እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል።” በዚህ ጥቅስ እንደምንመለከተው ጳራቅሊጦስ ይመጣል የተባለው በጌታ በኢየሱስ ክርስቶስ ስም ከአብ ዘንድ ነው። አመጣጡም የማስተማርን አገልግሎት ለማድረግና ጌታ ኢየሱስ ያስተማረውንም ለማሳሰብ ነው።

ለሶስተኛ ጊዜ ጌታ የጠቀሰው በዮሐ. 15:26 ላይ ሲሆን እንደዚህ ይነበባል፡- “ዳሩ ግን እኔ ከአብ ዘንድ የምልክላችሁ አጽናኝ (ጳራቅሊጦስ) እርሱም ከአብ የሚመጣው የእውነት መንፈስ በመጣ ጊዜ እርሱ ስለ እኔ ይመሰክራል።” ጳራቅሊጦስ የእውነት መንፈስ እንደሆነ ጌታ በዚህ ጥቅስ ላይ ይገልጽልናል። ጌታ ኢየሱስ በዮሐ. 14:6 ላይ “እኔ መንገድ፣ እውነት ሕይወትም ነኝ” አለ፤ በእርግጥም ጳራቅሊጦስ እውነተኛ ነው። ሁለቱም ከአብ ዘንድ ተልከው የመጡ ናቸው። መንፈስ ቅዱስ እውነተኛ ምስክር ስለሆነ ዛሬ ጌታ ኢየሱስ በአካል በሥጋ በምድር ላይ ባይመለስም ሲረዳን የሚመጣው ጳራቅሊጦስ ስለ እርሱ እውነተኛ ምስክርነት ይሰጣል።

አራተኛ ጊዜ ቃሉ ሲነገር የምንሰማው በዮሐ. 16:7 ላይ ነው። እርሱም እንዲህ ይላል፡- “እኔ ግን እውነት እንግራችኋለሁ እኔ እንድሄድ ይሻላችኋል። እኔ ባልሄድ አጽናኞ (ጳራቅሊጦስ) ወደ እናንተ አይመጣምና እኔ ብሄድ ግን እሱን እልክላችኋለሁ።” የጳራቅሊጦስ መምጣት ከጌታ ኢየሱስ የተሻለ መሆኑን ጌታ

ከመስቀሉና ከዕርገቱ በፊት ለምን ተናገረ? ለዚህ የሚሰጠው ምላሽ ጌታ አገልግሎቱን ፈጽሟል። ይሁን እንጂ የእግዚአብሔር መንግሥት ሥራ ደግሞ መቀጠል አለበት። ይህም ከፍተኛ ተግባር በመቀጠል የሚፈጽመው ጳራቅሊጦስ መሆኑን ለማስገንዘብ ብሎ ነው።

መለኮት የሆነው ጌታ ሊያድነን የመጣው በሰብዓዊ አካል ተወስኖ እንደነበረ በቃለ እግዚአብሔር ላይ እናነባለን /ፊሊ. 2፡5-8/። ከዚህም የተነሳ በአንድ ጊዜ ከአንድ ሥፍራ በላይ ሊገኝ አይችልም ነበር። አገልግሎትም ሲሰጥ የኃይልን አገልግሎት በአንድ ሥፍራ ይሰጥና ወደ ሌላ ሥፍራ ይዘዋወር ነበር። መንፈስ ቅዱስ ግን በአንድ ጊዜ በብዙ አማኞች ሕይወት ውስጥ ገብቶ ለዘላለም በመኖር የማጽናናትንና የመመስከርን አገልግሎት በዓለም ዙሪያ ይሠራል።

ጌታ ወደ አባቱ ተመልሶ ሲሄድ የጀመረውን ሥራ እንዲፈጽም ጳራቅሊጦስን ለታላቁ ተልእኮ ሥራ ላከው። ስለሆነም ጳራቅሊጦስ የፈውስ፣ የታምራትና ነጻ የማውጣት ሥራውን በዓለም አቀፍ ደረጃ በአንድ ጊዜ ያከናውናል ማለት ነው። ኢየሱስ አጽናኑ ቢመጣ ይሻላችኋል ብሎ ያስተማረውም በመንግሥቱ ሥራ ደቀ መዛሙርቱ ያላቸውን መለኮታዊ ድጋፍ ለማመልከት ብሎ ነው። በዚህ መሰረት መንፈስ ቅዱስ ዛሬ በቤተ ክርስቲያን ውስጥ ምእመናንን በመቀባት የእግዚአብሔርን መንግሥት ሥራ በኃላፊነት ይመራል።

ከጌታ ኢየሱስ በኋላ የመጣው ይህ በውስጣችን ሆኖ የሚመራን፣ የሚያስተምረን፣ የሚቃትትልን፣ የሚረዳን፣ የሚቀባን፣ ከእኛ ሳይለይ ሁል ጊዜ አብሮን የሚቆመው ጳራቅሊጦስ (መንፈስ ቅዱስ) እንጂ ሌላ የለም። ሃሰተኛ ክርስቶሶች እንዳሉ

ሁሉ ሃሰተኛ ጳራቅሊጦስም አለ። አሁንም እንኳ በዓለም ውስጥ ጳራቅሊጦስ የእኛ መሪ ነው የሚሉ አሉ። ከመንፈስ ቅዱስ በስተቀር ክርስቶስ የጀመረውን ሥራ የሚፈጽም ጨርሶ የለም። ጳራቅሊጦስ የሰላም መንፈስ ነው፤ ጳራቅሊጦስ ሰዎችን ወደ ሌላ አይመራም፤ ሰዎች እንዲመጡ የሚፈልገው ወደ ጌታ ኢየሱስ ክርስቶስ ነው። ጳራቅሊጦስ ጌታ ኢየሱስን ያከብራል እንጂ እንደ ሌሎች አማልክት ወይም ነቢይ ነን ባዮች፣ ራሱን አያከብርም። ከዚህም የተነሳ አማኞች ስለ መንፈስ ቅዱስ የጠለቀ እውቀት እንዲኖረን ያስፈልገናል ማለት ነው።

ጳራቅሊጦስ ወይም አጽናኝ የሚለው ቃል ትርጉም ከዚህ በታች በተጠቀሱት ሃሳቦች ሊጠቃልል ይችላል።

- ❖ ጠበቃ፡- በሕጋዊ አነጋገር ስለ ሌላው የሚከራከር /ሮሜ. 8፡26/።
- ❖ ረዳት፡- በሚፈለግበት ጉዳይ ሁሉ በቶሎ የሚደርስ /ዮሐ. 14፡16/።
- ❖ መካሪ፡- ዓላማ ሲጠፋ በግልም ሆነ በቤተሰብ ሕይወት የሚመክር።
- ❖ አስተማሪ፡- የእግዚአብሔርን ቃል ሃሳቡን፣ ፈቃዱን፣ ዓላማውን የሚገልጽ /ዮሐ. 14፡26/።
- ❖ የሚያበረታታ፡- በሁሉ አቅጣጫ እገዛ የሚሰጥ፣ ጉዞን የሚያስጨርስ /ዮሐ. 14፡16/።
- ❖ በውስጥ የሚኖር፡- ሊያጽናና፣ ሊረዳ፣ ሊያስታጥቅ /ዮሐ. 14፡17/።
- ❖ አሳሳቢ፡- የረሳነውን የሚያስታውስ፣ የወደፊቱንም ጭምር /ዮሐ. 14፡26/።
- ❖ መስካሪ፡- ስለ ክርስቶስ ይመስክራል /ዮሐ. 15፡26/።
- ❖ ወቃሽ ፡- ከጥፋት ለመመለስ ጉድለትን የሚገልጽ /ዮሐ. 16፡8-9/።

- ❖ የሚመልስን፡- ስንስት የሚያሳምንና የሚመልስ /ዮሐ. 16:10/።
- ❖ መሪ፡- መንገድ የሚያሳይ /ዮሐ. 16:13/።
- ❖ የሚቃትት፡- የሚጸልይልን፤ የምልጃ ጸሎት የሚያቀርብልን /ሮሜ. 8:6-27/።
- ❖ የሚገልጥ፡- የተሰወረን ተንትኖ የሚያስረዳ /ዮሐ. 16:13/።
- ❖ አስመላኪ፡- እንድናመልክ የሚያደርግ /ዮሐ. 4:24/።

1.3 የጳራቅሊጦስ መኖሪያ

ጌታ በዮሐንስ 14:16 ላይ እንደገለጠው ጳራቅሊጦስ የመጣው በውስጣችን ለዘላለም ለመኖር ነው። ዓለም ሊያየውና ሊቀበለው እንደማይችል ከተናገረ በኋላ፤ በሚቀጥለው ቁጥር ደግሞ “ነገር ግን ከእናንተ ዘንድ ስለሚኖር በውስጣችሁም ስለሚሆን አናንተ ታውቃላችሁ” ይላል። በዚህ ድርጊቱ ለሚያስፈልገን አርዳታ በአጠገባችን ይቆማል። የኃጢአትን ይቅርታ ለማረጋገጥና ለአገልግሎት ጋይል ሊያስታጥቀን በውስጣችን ይኖራል። ሐዋርያው ጳውሎስ ይህንኑ ሃሳብ የሚደግፍ በኤፌሶን 1:13 ላይ ይጠቅሳል። “አናንተም ደግሞ የአውነትን ቃል ይኸውም የመዳናችሁን ወንጌል ስምታችሁ ደግሞም በመንፈስ ቅዱስ ታተማችሁ።” መንፈስ ቅዱስ በውስጣችን እንደሚኖር መቅደስም እንዳደረገን በቃል እግዚአብሔር ውስጥ ተጠቅሶ እናነባለን /1ቆሮ. 3:16፤ 6:19-20/።

ጳራቅሊጦስ በውስጣችን ሲኖር ከፍተኛ የማጽናናትን ተግባር ይፈጽማል። ኤሎሂም ሲያጽናና ደግሞ የግለሰብን፣ የቤተ ክርስቲያንና የአገርን ሁኔታ ሁሉ ይለውጣል። ኢሳይያስ ይህን የማጽናናት ትንቢት ስለ ጽዮን ሲናገር ምድረ በዳዋን ለውጦ እንደ ኤደን ገነት እንደሚያደርግ በረሃዋንም እንደሚለውጥና ደስታ፣ ተድላ፣ ምስጋናና ዝምሬ እንደሚሰጣት ያስገነዝባል /ኢሳ. 51:3/። ጳራቅሊጦስም በዚሁ መልክ በውስጣችን ሆኖ ሲያጽናና እኛንና

የአካባቢ ሁኔታዎቻችንን ሁሉ ይለውጣል። በእኛም ዘንድ ልምላሜ፣ ፍሬያማነት፣ ደስታና አምልኮ ያስገኛል ማለት ነው።

ኤሎሂም ሲያጽናና ሆኖ ብሶት ምርር ብሎ የሚያለቅሰውን ልጇን እናቱ እደምታጽናናው እርሱ ከዚያ በላይ እንደሚያበረታታ ኢሳይያስ ያረጋግጥልናል /ኢሳ. 66:13/። መንፈስ ቅዱስ በውስጣችን ሆኖ በገጠመን ሁኔታ ሁሉ በከፍተኛ ርሃራኔ እኛንም ያበረታታናል። ጳራቅሊጦስን ልክልን በውስጣችን በመኖር አስፈላጊውን የማጽናናት አገልግሎት የሰጠን አምላክ ለዘላለም ይባረክ። እርሱ የሚሰጠን ማጽናናት ብቻ ሳይሆን ችግራችንን ነቃቅሎ በመውሰድ ድል ያገኛልናል /2ቆሮ. 1:3-4/።

ጌታ ወደ አባቱ ከማረጉ በፊት ወላጆች እንደሌላቸው ልጆች አልተዋችሁም አለ /ዮሐ. 14:17-18/። ቃሉ በግሪክ አርፋኖስ “Orphanos” የሚል ሲሆን ወላጆች የሌላቸው ማለት ነው። ይኸው ቃል በእንግሊዝኛ ደግሞ “Orphan” ማለት ነው። ሰው መቼም ያለ ወላጅ አይፈጠርም። ሃሳቡ ግን ልጆች ተወልደው በተለያየ ምክንያት ወላጆቻቸውን ቢያጡ “Orphanos” አሳዳጊ አጥና የሚንከባከባቸው የሌለ ናቸው ማለት ነው። እንዲህ ያሉ ልጆች የሚመግባቸው፣ ለመኖር የሚያስፈልጋቸውን ነገር የሚያቀርቡላቸው፣ ሕይወታቸውን ለአደጋ ከመጋለጥ የሚጠብቅ፣ በፍቅር የሚንከባከባቸው፣ የሚገስጽ፣ የሚመክርና የሚያሳድግ የላቸውም ማለት ነው።

ወላጅ አጥ የሆኑ ልጆች በባሕርያቸው በወላጆች እጅ የሚያስፈልጋቸው ሁሉ ተሟልቶላቸው ከሚኖሩ ሕፃናት የተለዩ ናቸው። ሕብረተሰብ ባሕርያቸውን ማስተናገድ ያቅተዋል። ዘወትር ለአደጋ፣ ለረሃብ፣ ብሎም ለምት የተጋለጡ ናቸው። ከዚህም በላይ የሥነ ሥርዓት ጉድለት ሊታይባቸው ይችላል። ጌታ በእርሱ የሚያምኑትን ከላይ በምሳሌነት እንደ ተጠቀሱት አሳዳጊ አጥ ልጆች አልተዋችሁም። እንዲያውም አብን እለምንና ለዘላለም ከአናንተ ጋር

እንዲኖር ጳራቅሊጦስን እልክላችኋለሁ ነው የሚለው /ዮሐ. 14:18/። ተመልሶም በመምጣት ከብቸኝነት እንደሚጠብቀን ሲናገር ናወደ እናንተ እመጣለሁን አለ (ዮሐ 14:13)።

1.4 የመንፈስ ቅዱስ ስብዕና

መንፈስ ቅዱስ ከሥላሴ አካል አንዱ የሆነ ከአብና ከወልድ ጋር በክብር፣ በኃይልና በሥልጣን እኩል ሆኖ የሚኖር የዘላለም አምላክ ነው። ጥንትም ሆነ ዛሬ ምእመናን ስለ መንፈስ ቅዱስ ያላቸው እውቀት በጣም የተወሰነ ስለሆነ እርሱ አምላክ ለሆነው መንፈስ ቅዱስ ትክክለኛ ስፍራውን አይሰጡትም። አብን አንደ ዓለም ሁሉ ፈጣሪ ወልድን ደግሞ ሥጋ ለብሶ በመምጣት የኃጢአታችንን ዋጋ በመስቀል ላይ በመሞት የክፈለ መሆኑን ይረዳሉ። ይሁን እንጂ ስለ መንፈስ ቅዱስ ያለው መረዳት የሌለው ማለትም የአብና የወልድ ኃይል አድርገው ይገምታሉ። ይህ ደግሞ ከፍተኛ ስህተት ነው።

1) መንፈስ ቅዱስ መለኮት ነው። የመለኮትነት ባሕርይም፡-

- እርሱ ሁሉንም ያውቃል /1ቆሮ. 2:10-11/
- እርሱ በሁሉ ሥፍራ አለ /መዝ. 139:7-10/
- እርሱ የዘላለም መንፈስ ነው /ዕብ. 9:14/
- እርሱ ሁሉን ይችላል /ኢዮ. 32:8፣ 33:4/

2) ሥራው መለኮትነቱን ይገልጻል።

- በፍጥረት ሥራ ውስጥ ተሳትፏል /ዘፍ. 1:2፣ ኢዮ. 33:4/
- ታምራትን በማድረግ ተሳትፏል /ማቴ.12:28፣ ሮሜ 15:19/
- በደህንነት ሥራ ተሳትፏል /ዕብ. 9:14/
- በማሳደግ ሥራ ተሳትፏል /ዮሐ. 3:5፣ ቲቶ 3:4-6/

3) መንፈስ ቅዱስ ከአብና ከወልድ ይለያል።

- ሶስቱም በተለያዩ አካል በኢየሱስ ጥምቀት ላይ /ማቴ. 3:16-17/

• ጌታ ስለ ልዩነታቸው ገልጾ አስተማረ

(ሀ) ወደ አባቱ እጸልያለሁ... ጳራቅሊጦስን ይሰጣችኋል /ዮሐ. 14:16/።

(ለ) በስሜ አብ የሚልከው ጳራቅሊጦስ /ዮሐ. 14:26/።

(ሐ) ከአብ ተቀብዬ የምልክላችሁ ጳራቅሊጦስ /ዮሐ. 15:26/ በጌታ ትምህርት ውስጥ ሶስቱም የሥላሴ አባላት ተጠቅሷል።

(መ) የውሃ ጥምቀት ሲወሰድ በሶስቱም ስም መሆን እንዳለበት በግልጽ ታዘዘ /ማቴ. 28:19/።

• ሐዋርያት ጳውሎስና ዮሐንስም ሶስቱን ስሞች በጋራ ተጠቀሙ

(ሀ) ጳውሎስ ቡራኬ ሲሰጥ /2ቆሮ. 13:14/

(ለ) ዮሐንስ የአብንና የወልድን ስም /2ዮሐ. 9/


መንፈስ ቅዱስን የአንደኛው ኃይል ለማድረግ የሚጥሩ የጉፋቱ አስተማሪዎች ስህተታቸው በዚህ ላይ ጉልህ ሆኖ ይታያል። እነርሱም ኢየሱስ አብም ወልድም መንፈስ ቅዱስም ነው ብለው ያስተምራሉ። ሌላው ወገን ደግሞ ኢየሱስ ፍጡር፣ ይሆዋ ፈጣሪ መንፈስ ቅዱስ ደግሞ ኃይል ብለው ያስተምራሉ። ከላይ አብ፣ ወልድና መንፈስ ቅዱስ የሚለዩበትንና የሚመሳሰሉበትን ሁኔታዎች ግልጽ ባለ መልክ አሳይቻለሁ በዚህ መሰረት የጉፋቱ አስተማሪዎች ፍልስፍናቸው ምንም እውነት የሌለበት ነው። እነዚህም የስህተት መምህራን ዋች ታወሮችንና አረዎሳውያን ወይም የዛሬዎቹን “Only Jesus” ኢየሱስ ብቻን ያካትታል።

4) መንፈስ ቅዱስ የራሱ ባሕርይ አለው።

- አእምሮ አለው፡- አስቦ ያደርጋል /ሮሜ. 8:27/

- ዕውቀት አለው፡- ሁሉን ያውቃል /1ቆሮ. 2:11/
- ያፈቅራል ፡- የመንፈስ ቅዱስ ፍቅር /ሮሜ. 15:30/
- ፈቃድ አለው፡- እንደ ፈቃደ ያደላድላል /1ቆሮ. 12:11/
- ያዝናል፡- ሰው ሊያሳዝነው ይችላል /ኤፌ. 4:30/
- ይስደባል፡- ሰው በእርሱ ላይ ክፉ ይናገራል/ዕብ. 10:29/
- ማታለል ይቻላል፡- ሰው ይዋሸዋል /ሐ.ሥ. 5:3/
- ሰው ልቡን ያደነድግበታል፡- /ሐ.ሥ. 7:51/

እነዚህ ሁሉ ማስረጃዎች የሚገልጡልን መንፈስ ቅዱስ በማዕረግ፣ በክብር፣ በኃይል፣ በዕውቀትና በችሎታ ከሥላሴ ጋር እኩል ሆኖ የራሱ የሆነ የመለኮትነት ባሕርይ የማድረግና የግል ስሜትም እንዳለው ነው። ስለሆነም መንፈስ ቅዱስ ራሱ አምላክ ነው፣ ደግሞም የሥላሴ አባል ነው። ሊከበር፣ ሊመለከ፣ ልንገላለጥና ልንሰማው ይገባል።



የመንፈስ ቅዱስ መጠሪያዎች

መንፈስ ቅዱስ የሚጠራባቸው በርካታ የግል ስሞች አሉት። ይሁን እንጂ ሁሉንም ለመተንተን አያሌ ገጾችን ስለሚወስድ መጽሐፉ ሊመታ ለሚፈልገው ግብ ከብዙ ስሞች ውስጥ ጥቂቶቹን ብቻ በዚህ ምዕራፍ ውስጥ እገልጻለሁ። እንዲሁም መንፈስ ቅዱስን እየወከሉ የሚነገርባቸው ምሳሌያዊ ስሞች አሉ። እነርሱንም በክፍል በመጥቀስ ትንታኔ እሰጣለሁ። ማወቅ የሚገባው ግን የመንፈስ ቅዱስ ስሞች ብዙ ቢሆኑም እርሱ አንድ ነው።

2.1 የመንፈስ ቅዱስ ስሞች

ስም ሰው፣ አንስሳ ወይም ነገር ተለይቶ የሚጠራበት ነው። አምላካችንም የሚጠራበት ታላቅ ስም አለው። እንዲያውም ኤርምያስ ሲነግረን “አቤቱ አንዳንተ ያለ የለም አንተ ታላቅ ነህ ስምህም በኃይል ታላቅ ነው ይላል” (10:6)። ጌታ ኢየሱስም አልፎ ከመስጠቱ በፊት የመጨረሻውን ጸሎት ሲጻል ያካባቢውን ሰላም ለሰጠኝ ሰዎች ስምህን ገለጥሁላቸውን ይላል (ዮሐ. 17:6)። ስለ ጌታ መወለድም ለድንግል ማርያም ያበሰረላት መልአክ ስሙንም ኢየሱስ ትይዋለሽ አላት /ሉቃ. 1:31/። ጌታ ኢየሱስም መንፈስ ቅዱስን ጸራቅሊጦስ ብሎ ጠራው። በተጨማሪም መንፈስ ቅዱስ የሚጠራባቸው በርካታ ስሞች አሉት ጥቂቶቹ እነሆ።

1) የእግዚአብሔር መንፈስ

ኤሎሂም የሚለው ስም የእግዚአብሔርን የመፍጠርና የፍጥረት ባለቤትነትን የሚያስታውቅ ስም ነው። መንፈስ ቅዱስም በፍጥረት ሥራ ካደረገው ተሳትፎ የተነሳ “የእግዚአብሔር መንፈስ በውኃ ላይ ሰፎ ነበር” (ዘፍ. 1:2)። የእግዚአብሔር መንፈስ የሚለው በዕብራይስጥ “ሩኻ ኤሎሂም” ሲሆን በግሪክ ደግሞ “Pneuma” ኑማ የሚለውን ቃል ይይዛል። የኤሎሂም መንፈስ “ሩኻ ያህዌ”፣ “ሩኻ ኤልሻዳይ”፣ “ሩኻ አዶናይ” እየተባለ ተጠቅሷል። በአማርኛው ትርጉም ላይ ግን “የእግዚአብሔር መንፈስ” በመባል ተጠቃሏል። የእግዚአብሔር መንፈስ ተብሎም የተጠራው ከእግዚአብሔር ጋር ባለው ግንኙነት የተነሳ ስለሆነ ነው።

እግዚአብሔር እስራኤላውያንን ለማዳን ወደ ግብፅ ሲወርድ ነፃ ያወጣቸው በሩኻ ኤሎሂም ነበር። ይሁን እንጂ እስራኤላውያን ደግሞ ያስመረሩት ቅዱስ መንፈሱን እንደሆነ በቃሉ እናነባለን “እነርሱ ግን አመጽ ቅዱስ መንፈሱንም (ሩሃ ኤሎሂምን) አስመረሩ ስለዚህ ተመልሶ ጠላት ሆናቸው እርሱም ተዋጋቸው” (ኢሳ. 63:10)። ጸሎት ሲጠብቅ ማለት በአጠቃላይ ቆሞ እርዳታ የሚሰጥ ማለት መሆኑን ቀደም ብዬ እስረድቻለሁ። እስራኤላውያንንም በምድረ በዳ ሳይለያቸው አብሯቸው በመጓዝ ረዳቸው። በጉዟቸውም የሚያስፈልጋቸውን ሁሉ ይለግላቸው ነበር።

የእግዚአብሔር መንፈስ (ሩኻ ኤሎሂም) ፈጣሪ ነው። በሰማይና ምድር እንዲሁም በሰው ልጅ አፈጣጠር ላይ ያደረገውን ተሳትፎ ከዚህ በሚከተሉት የመጽሐፍ ቅዱስ ክፍሎች እንመለከታለን።

- ❖ ምድርን /ዘፍ. 1:2/
- ❖ ሰማያትንና ክዋክብትን /ኢዮ. 26:13/
- ❖ ሰውን /ዘፍ. 2:18፤ ኢዮ. 33:4/

የእግዚአብሔር መንፈስ (ሩኻ ኤሎሂም) በፈጠራና በማስቻል ሥራው ችሎታን ለመስጠት በግለሰቦች ላይ ይመጣ ነበር። በዚህም መሰረት ምንም ዕውቀትና ችሎታ የሌላቸው ሰዎች የእግዚአብሔር መንፈስ በላያቸው ሲመጣ አድርገው የማያውቁትን ያደርጋሉ። የእግዚአብሔር መንፈስ በነቢያትና በነገሥታት በካህናትና ጌታ በሚፈልጋቸው ግለሰቦች ላይ ያርፍ ነበር። ጥቂቶቹን ለመጥቀስ ያህል ከታች እንመልከት።

- ❖ የእግዚአብሔር መንፈስ ያለበት ዮሴፍ /ዘፍ. 41:38/
- ❖ ችሎታ ለመስጠት በባስልኤል ላይ አረፈ /ዘጸ. 31:3/
- ❖ የእግዚአብሔር መንፈስ በበልአም ላይ ወረደ /ዘገ. 24:2/
- ❖ በጌዲዎን ላይ ገባበት /መሳ. 6:34/
- ❖ በሶምሶን ላይ ወረደ /መሳ. 14:6፤ 19፤ 15:14/
- ❖ በሳኒል ላይ የእግዚአብሔር መንፈስ ወረደ /1ኛሙ. 10:10/
- ❖ የእግዚአብሔር መንፈስ በዳዊት ላይ በኃይል መጣ /1ኛሙ. 16:13/
- ❖ የእግዚአብሔር መንፈስ በዓዛርያስ ላይ ሆነ /2ዜና. 15:1/
- ❖ በራኤይ መንፈስ ሕዝቅኤልን አነሳው /ሕዝ. 11:24/
- ❖ የእግዚአብሔር መንፈስ ሲወርድበት ዓየ /ማቴ. 3:16/
- ❖ በእግዚአብሔር መንፈስ አጋንንትን አወጣ /ማቴ. 12:28/።

የእግዚአብሔር መንፈስ ከላይ ባየናቸው የመጽሐፍ ቅዱስ ክፍሎች መሠረት የመፍጠርን፣ በሰው ውስጥ የማደርን፣ የመርዳትን፣ የማዳንን የማስተዳደርን፣ የመውቀስን፣ የመምራትን፣ የመቀባትን ሥራ ይሠራል ማለት ነው።

2) የክርስቶስ መንፈስ

ይህ ስም የሚያስገነዝበው ሕያው የሚያደርግና ከሞት የሚያስነሣ መንፈስ መሆኑን ነው። የክርስቶስ መንፈስ በአማኞች ውስጥ እንዲኖር የመጣ ሲሆን በሕይወታቸው የተቀበሉት በመንፈስ መመላለስ አለባቸው። በሌላ በኩል ደግሞ የክርስቶስ መንፈስ

የሚቀባ መንፈስ ነው። መንፈስ ቅዱስ በዚህ ስም የሚያደርጋቸውን ሦስት መሠረታዊ ነገሮች ከዚህ ቀጥለን እንመልከት።

- ❖ ለሚሞተው ሰዎችን ሕይወት ይሰጣል /ሮሜ. 8:11/።
- ❖ ጌታ ያደረገውን እንድናደርግ ይረዳናል /ዮሐ.14:12/።
- ❖ ስለ ክርስቶስ መከራ የሚያስገኘውን ክብር ያስተምረናል /1ጴጥ. 4:14/።

3) የልጁ መንፈስ

ይህ ስም አማኞችን የእግዚአብሔር ልጆች የሚያደርግና ከባርነት መንፈስ የሚያላቅቅ ነፃ የሚያወጣ ስም ነው። ጌታ ኢየሱስ ክርስቶስን የግል አዳኝና ጌታ አድርገን ሰንቀበል ወዲያው የእግዚአብሔር ልጆች ሆነናል /ዮሐ. 1:12-13/። ይህ ድርጊታችን የልጅነትን መብት አስጨብጠናል ማለት ነው። አባታችን ደግሞ በውስጣችን የሚኖረውን መንፈሱን ላክልን። ሐዋርያው ጳውሎስ “ልጆችም ስለ ሆናችሁ እግዚአብሔር አባ አባት ብሎ የሚጫኝ የልጁን መንፈስ በልባችሁ ውስጥ ላክ” ይላል (ገላ. 4:6)።

4) የኢየሱስ መንፈስ

መንፈስ ቅዱስ በዚህ ስም የሚያደርገው ክርስቶስን ለሚቀበሉ ደገነነትን መስጠት ነው /ፊሊ. 1:19/። መንፈስ ቅዱስ ጌታ ኢየሱስ ክርስቶስ ከድንግል ማርያም ያለ ወንድ ፈቃድ እንዲወለድ አንዳደረገ፤ እኛንም የእግዚአብሔር ልጆች አድርጎናል። የኢየሱስ መንፈስ ሌላው የሚያደርገው ምሪትና ጥበቃ መስጠት ነው /ሐ.ሥ. 16:7/። በኢየሱስ መንፈስ አማካኝነት ጠላታችን ዲያቢሉስ ከሚያመጣው ፈተና፤ አደጋና መከራ ሽፋን እናገኛለን።

5) የእውነት መንፈስ

የእውነት መንፈስ እውነት የሆነውን ግን የተሰወረውን ይገልጻል። በብሉይም ሆነ በአዲስ ኪዳን በነቢያትንና በሐዋ

ርያት የተገለጠው የእግዚአብሔር ቃል ሕይወት የምናገኝበት እውነት ነው። ይህንንም የእውነት ቃል የሚገልጥልን የኢየሱስ መንፈስ ነው። ጌታ ለደቀ መዛሙርቱ ስለ ጸራቅሊጦስ ሲነግራቸው ይህን የእውነት መንፈስ ዓለም የማያውቀውና ሊቀበለው የማይቻለው እንደሆነ አስታውቀ /ዮሐ.14:17/። አማኞች ግን በውስጣችን ስለሚኖር እናውቀዋለን /ዮሐ. 14:17/። ይህን ዕውቀት በውስጣችን ሆኖ የሚገልጽልን የእውነት መንፈስ ነው።

የእውነት መንፈስ የሚያደርገው ሌላው ነገር፤ ጌታን ለማያውቁት ስለ ክርስቶስ እውነቱን ይመሰክርላቸዋል /ዮሐ. 15:26/። የእግዚአብሔር ልጆች የሆኑት ደግሞ ቃሉን እንዲሰሙ ያደርጋቸዋል /1ዮሐ. 4:6/። ይህንን በማድረጉም የጌታን ተከታዮች ወደ እውነት ሁሉ ይመራል ማለት ነው /ዮሐ. 16:13/።

6) የጥበብ መንፈስ

በመንፈስ ቅዱስ ድንገተኛ ሙላት የተገኘውን መረጃ አማኞች ሥራ ላይ እንዲያውሉት የሚረዳ የመንፈስ ቅዱስ መጠሪያ ነው። ይህንንም በማድረግ አፋጣኝ መፍትሄ እንዳገኝ ያደርጋል /ዘጸ. 28:3/። የጥበብ መንፈስ የእግዚአብሔርን ሕዝብ መምራት ያስችላል /ዘጸ. 34:9/። በተለይም ፍርድ በተዛባበት ዓለም ውስጥ በጽድቅና በቅን መፍረድ የሚያስችል መንፈስ ነው /ኢሳ. 11:2/። የጥበብ መንፈስ ጌታን ወደማወቅ የሚያደርስ መንፈስ እንደሆነ ሐዋርያው ጳውሎስ ይነግረናል /ኤፌ. 1:17/።

7) የክብር መንፈስ

ስለ ክርስቶስ የሚነቀፉት ማለትም በሰደት፤ በአሥራትና በመከራ ለሚማቅቁት የሚሰጣቸው የክብር መንፈስ ይባላል /1ጴጥ. 4:14/። የእግዚአብሔር ቃል ናለክኛም ይገለጥ ዘንድ ካለው ክብር ጋር ቢመዛዘን የአሁኑ ዘመን ሥቃይ ምንም እንዳይደለ አሰባላሁን ይላል

(ሮሜ. 8:18)። እንግዲህ የክብር መንፈስ በውስጣችን ሆኖ ሊገለጥልን ያለውን ድል ያረጋግጥልናል ማለት ነው።

8) መንፈስ

መንፈስ ቅዱስ የሚጠራበት ሌላ ስም ነው። በዚህ ስም ሲጠራ መንፈስ ቅዱስ አያሌ ተግባራትን ያከናውናል። ከሚፈጽማቸው ሁኔታዎች ውስጥ ጥቂቶቹን በነጥብ ከዚህ በታች አሳያለሁ።

- ❖ መንፈስ በሰዎች ላይ ስለ ክፉ ድርጊታቸው ይመሰ ክርባቸዋል /ነሀ. 9:30/።
- ❖ መንፈስ በፊታችን ሲያልፍ ያልተጠበቀ ነገር ይሆናል /ኢዮ. 4:15/።
- ❖ መንፈስ የፍጥረትን ሥራ ያከናውናል /ኢዮ. 26:13/።
- ❖ መንፈስ ውስጣችንን ያድሳል /መዝ. 51:10/።
- ❖ መንፈስ ምድርን ያድሳል /መዝ. 104:30/።
- ❖ መንፈስ በሰው ውስጥ ገብቶ ወደ ላይ ያነሳል /ሐዝ. 3:12/።

9) የተስፋው መንፈስ

ኢሎሂም በነቢዩ ኢዩሌል አማካኝነት በመጨረሻው ዘመን መንፈሴን በሥጋ ለባሽ ሁሉ ላይ አፈሳለሁ ብሎ ቃል ገብቶ ነበር /ኢዩ. 2:28/። አሳይያስም ተመሳሳይ ትንቢት እንዲህ ሲል ተናገሯል ናበተጠማ ላይ ውኃን በደረቅም መሬት ላይ ፈሳሾችን አፈስሳለሁና፤ መንፈሴን በዘርህ ላይ በረከቴንም በልጆችህ ላይ አፈስሳለሁን (ኢሳ. 44:3)። ጌታም ያንን ጥንት በነቢያቶች የተነገረውን የተስፋውን መንፈስ ነው ተቀብዬ አፈስሳችኋለሁ ብሎ ያለው /ሉቃ. 24:49/። ደስ የሚለው ነገር መንፈስ ቅዱስ ተስፋ ብቻ ሆኖ አልቀረም በጸንጠቆስጤ ቀን ፍጻሜ አገኘ /ሐ.ሥ. 2:1-4/።

ሃሌ ሉያ! ከዚህ ጋር ጨምረን የምናስተውለው ደግሞ የተስፋው ቃል ለሁሉ ሰው መሆኑን ነው /ሐ.ሥ. 2:39/።

2.2 በምሳሌ የሚጠራባቸው

ጸሎት ሊጠላ በምሳሌ ይጠራ እንጂ ያንን የተጠራውን ነገር አይደለም። ሁኔታው በሕይወቱ የሚፈጸመው ሰው ግን የሚያየው ያንን የተመሰለበትን ነገር ነው። ለምሳሌ እኔ በመንፈስ ቅዱስ ስሞላ ያየሁት እሳት እየተንቀለቀለ መጥቶ አፈ ላይ ሲያርፍ ነው። የመጣው ግን የምናውቀው የሚያቃጥለው እሳት ሳይሆን መንፈስ ቅዱስ ነው። እውነተኛ እሳት ሆኖ ኖሮ ጠፍቼ ነበር።

1) እሳት /ሐ.ሥ. 2:3/

እሳት ብርሃን፣ ሙቀትና ኃይል ይሰጣል። ሶስቱም ለሰው ልጅ ከፍተኛ ጥቅምን ያበረክታሉ። እንዲሁም መንፈስ ቅዱስ በእሳት መልክ ሲመጣ ለጨለመው ሕይወት ብርሃን፣ መንፈሳዊ ቅዝቃዜ ላንሳቆለው ሙቀት፣ እንዲሁም ኃይል ላጣ ኃይልን፣ አልብሶ በክብር ያመላልሳል። ጌታ ኢየሱስም “እሳት ልጥል መጣሁ የነደደ ከሆነ ዘንድ ምን እሻለሁ?” አለ (ሉቃ. 12:49)። መንፈስ ቅዱስ ዛሬም በእሳት መልክ በአማኞች ላይ ይመርዳል። ወገኖቹ እሳት የወረደበት ሰው ሕይወቱም ሆነ አገልግሎቱ እሳት ነው የሚሆነው።

2) ውኃ

መንፈስ ቅዱስ በውኃ ተመስሎ በተደጋጋሚ ተነግሮበታል። ነቢዩ ኢሳይያስ ናበተጠማ ላይ ውኃን በደረቅም መሬት ላይ ፈሳሾችን አፈሳለሁና መንፈሴን በዘርህ ላይ በረከቴንም በልጆችህ ላይ አፈሳለሁን ይላል (ኢሳ. 44:3)።

አይሁዶች የዳስ በዓልን ሲያከብሩ አንዱ የሚያደርጉት ነገር ለስድስት ቀናት ውኃ በምድር ላይ ማፍሰስ ነው። ይህንም የሚያደርጉት ኤሎሂም ዝናብ ስለሰጣቸው ምስጋና ለማቅረብና ወደ ፊትም ዝናብ እንዲሰጣቸው ልመና ነው። በሰባተኛው ቀን ግን ውኃ አያፈሱም። የዚያን ዕለት ነበር ጌታ በዳስ በዓል መጨረሻ ቀን መጨረሻው ሰዓት ላይ መጥቶ “ማንም የተጠማ ቢኖር ወደ እኔ ይምጣና ይጠጣ። በእኔ የሚያምን መጽሐፍ እንዳለ የሕይወት ውኃ ወንዝ ከሆዱ ይፈልቃል” ብሎ የጮኸው (ዮሐ. 7:37-38)። ዛሬም መጨረሻው ሰዓት ላይ ድርቀት በሚፈታተንህ ወቅት ጌታ ወደ አንተ መጥቶ መንፈሱን ያፈስልሃል። ተዘጋጅ በመንፈስ ቅዱስ ውኃ ትጥለቀለቃለህ። ሃሌ ሉያ!

ውኃ ከጥም እንደሚያረካ መንፈስ ቅዱስም ከመንፈሳዊ ጥማት ያረካል። ውኃ ልብስን፣ አካልን፣ ቤትን፣ ንብረትን፣ እንደሚያጸዳ እንዲሁም መንፈስ ቅዱስ የመቀደስን ሥራ ይሠራል። ውኃ ምድረ በዳን እንደሚያለመልም እንዲሁም መንፈስ ቅዱስ ምድረ በዳ የሆነውን ሕይወት ያለመልምና ፍሬያማ ያደርጋል። ሃሌ ሉያ!

3) ነፋስ

ነፋስ ሁል ጊዜ አለ፤ ፍጥነቱ ግን ከበታ ወደ በታ፣ ከጊዜ ወደ ጊዜ ይለያል። መንፈስ ቅዱስም ሁል ጊዜ አለ። የመንፈስ ቅዱስ አመጣጥ ፍጥነትም የተለያየ ሊሆን ይችላል። መንፈስ ቅዱስ በዚህ ስሙ በፍጥነት ተንቀሳቅሶ የሚያደርገው ከጠላት እጅ የማስጣል ሥራ ነው። በ1879 ዓ.ም. ከታተመው የእማርኛ መጽሐፍ ቅዱስ እንደገና የታተመውን በመጠቀም ነቢዩ ኢሳይያስ በምዕራፍ 59:19 ላይ የተናገረውን እጠቅሳለሁ “በምዕራብም ያሉ የእግዚአብሔርን ስም ይፈራሉ በዐሐይም መውጫ ያሉ ክብሩን። ጸላት እንደ ጽኑ ፈሳሽ ቢመጣ የእግዚአብሔር መንፈስ በርሱ ለይ ምልክት ያነሣል”

የሚታደግና ከመከራ የሚያድን መንፈስ ስለተሰጠን የጌታ ስም ብሩክ ይሁን። አሜን!

ነፋስ ወንዴና ሴቱ አበቦችን አዳቅሎ ምርት እንዲሰጡ እንደሚያደርግ መንፈስ ቅዱስም ሰዎች ዳግመኛ ልደትን ተቀብለው በቤቱ እንዲኖሩና የመንፈስ ቅዱስ ፍሬዎችም በአማኞች ሕይወት ውስጥ እንዲገኝ ያደርጋል። በሌላም በኩል አማኞችን እየነዳ እንዲመሰክሩና ብዙ ነፍሳትን ወደ መንግሥቱ እንዲያመጡ ያደርጋል። ነፋስ ኃይለኛ ሆኖ እንደሚመጣ መንፈስ ቅዱስም በኃይል ይመጣና ማንኛውንም የሕይወት ቋጠሮዎችን ከሰዎች ሕይወት ውስጥ ይፈታል።

4) ርግብ

መንፈስ በእርግብ መልክ በጌታ ኢየሱስ ላይ አረፈበት /ማቴ. 3:16/። በመሰረቱ ርግብ የየዋህነት ምሳሌ ነው። ጌታም እንደ እርግብም እንደ እባብም እንድንሆን አስተማረ /ማቴ. 10:16/። ጌታ ስለ ሙሴ እንደ እርሱ ያለ ትሁት ሰው እንደሌለ ተናገረ /ዘኁ. 12:3/። ከጌታ በስተቀር መንፈስ ቅዱስ በእርግብ መልክ የወረደበት ሰው ጨርሶ የለም። ምናልባትም የዋህነትና ትሁትነት ስለታጣ ይሆናል እላለሁ። አቤቱ ጌታ ሆይ እርጽን!

5) ዘይት

ዘይት ሰዎች በክህነት፣ በንጉሥነትና በነቢይነት ቢሮ እንዲያገለግሉ የሚቀቡበት ቅባት ነው። መቀባትም ለእግዚአብሔር አገልግሎት መለየት ነው።

- ❖ አሮጌና ልጆቹ /ዘጸ. 30:30/
- ❖ የመቅደስ ዕቃዎች /ዘጸ. 30:26-29/
- ❖ ነገሥታት /1ኛው. 16:1፣ 12-13/
- ❖ ነቢያት /ነገ. 19:15-16/

ዛሬም የጌታ ባሪያዎች በመንፈስ ቅዱስ ዘይት ተቀብተው የተለያዩ የኃይል አገልግሎት ይሰጣሉ። ተልእኳቸውም የተቀባው ጌታ አያሱስ ክርስቶስ እንዳደረገው ማድረግ ነው።

6) ጠል

ይህ ቀስ ብሎ እፅዋትን የሚያረሰርስ፣ ርጥበት እንዳይታጣ የሚያደርግ ውኃ ነው። ከብርድ የተነሳ በማለዳ በእፅዋትና በሳር ላይ ያርፋል። መንፈስ ቅዱስም ቀስ ብሎ ሕይወታችንን በማረሰረስ ሥር ሰድደን እንድናድግና ፍሬም እንድናፈራ ይረዳናል። እግዚአብሔር ለእስራኤል እንደ ጠል እሆነዋለሁ አለ /ሆሌ. 14:5/። ለመንፈሳዊቱ እስራኤል ማለትም ለቤተ ክርስቲያን እንዲሁ የሚያረሰርሰውን የመንፈሱን ጠል ያፈስሰዋል ማለት ነው። ለዚህም ነው ጳጳሳዊ መግቢያ ሁልጊዜ አጠገባችን የሚቆመው። እሚን ይፍሰስልን!

7) ወንዝ

ወንዝ ባለበት አካባቢ ያለ መልክዓ ምድር ሁልጊዜ አረንጓዴ ነው። ምክንያቱም ያለማዳረጥ ውኃ ስለሚያገኝ ነው። በወንዝ አካባቢ ውኃውን በቦይ ወስዶ ደለሉን በመጠቀም ለሰውና ለእንስሳ በጣም ጥሩና በርካታ ምርት ማምረት ይቻላል። መንፈስ ቅዱስም እንደዚሁ የሕይወት ምድረ በዳችንን ያረሰርሳል ፍሬ እንድናፈራና ለሌሎችም በረከት እንድንሆን ይረዳናል /ኢሳ. 44:3/። ለደረቀ ሕይወት መድኃኒቱ ወደ መንፈስ ቅዱስ ወንዝ መጠጋት ነው። ርከታ የለሽ ሕይወትን ከመንፈስ ቅዱስ ሌላ የሚያረሰርስ ምንም ቁሳዊ ኃይል የለም።

8) ዝናብ

ዝናብ ምርት ለማምረት ከሚያስፈልጉ ቅድመ ሁኔታዎች ውስጥ አንዱ ነው። ዝናብም የደረቀን መሬት በማረሰረስ እርሻን ለማረስ ቀላል ያደርገዋል። ለተዘራ ዘርም ሆነ ለእንስሳት መኖሩ ለማስገኘት ጠቃሚ ነው። ዝናብ ምድርን ያድሳል፣ እንስሳትን

ያፋፋል፣ ለሰውም በረከትን ያስገኛል። ይህ ምሳሌያዊ አነጋገር ስለሆነ የመንፈስ ቅዱስ ዝናብ በአማኞች ላይ እንዲዘንብ አጥብቀን መጸለይ መንፈሳዊ ግዴታችን ነው /ዘክ. 10:1/። የመንፈስ ቅዱስ ዝናብ ሲመጣ ኃይለኛ ሪቫይቫል ምድራችንን ያጥለቀልቃል። በውስጣችንም መንፈሳዊ ስጦታዎች መሥራት ይጀምራሉ ብለውም ያድጋሉ። የመንፈስ ቅዱስ ፍሬዎችም መታየት የሚችሉት ያኔ ነው። ይህ ወደፊት የሚመጣው የበልግ ዝናብ ወደ ከፍተኛ የሕይወት መታደስ ያሽጋግረናል።

9) የእግዚአብሔር ጣት

የእግዚአብሔር ጣት መንፈስ ቅዱስ ከሚመሰልባቸው ነገሮች ውስጥ አንዱ ነው። መንፈስ ቅዱስም በእግዚአብሔር ጣት ሲመሰል ኃይለኛ መሆኑን ያስገነዝባል። ጌታ ሲናገር አጋንንትን የማወጣው በእግዚአብሔር ጣት ነው አለ /ሉቃ 11:20/። ይህንንም ሲል በመንፈስ ቅዱስ ኃይል ማለቱ ነው። እኛም አጋንንትን የምናወጣው መንፈስ ቅዱስ በተመሰለበት በእግዚአብሔር ጣት ነው። የእግዚአብሔር ጣት የተባለው መንፈስ ቅዱስ አጋንንትን ይቀጠቅጣል። ሃሌ ሉያ!

10) ድምጽ

የእግዚአብሔር ድምፅ በተፈጥሮ ላይ ከፍተኛ ለውጥን ያመጣል /መዝ. 29:3-9/። መንፈስ ቅዱስ በእግዚአብሔር ድምፅ ስለሚመሰል በሕይወታችን ሊሠራ ሲመጣ ተራሮችን ያናውጣል፣ ዝግባን ይሰብራል። መንፈስ ቅዱስም በውስጣችን ኃይላን ነን እያሉ ድምጽ የሚያሰሙ መናፍስትን ይሰባብራል።


11) ቅባት

ቅባት መንፈስ ቅዱስ የሚጠራበት ሌላ ስም ነው። ሐዋርያው ዮሐንስ እንደ ጠቀሰው በእኛ ውስጥ የሚኖረው ቅባት እርሱ አስተ

ማሪያችን የሆነው መንፈስ ቅዱስ ነው /1ዮሐ. 2:27/። በተለይም በመዕራቡ ዓለም ተዘውትሮ የሚጠራበት ስም ቅባት (Anointing) ተብሎ ነው። ቅባት በፈውስና በታምራት ሥራ ውስጥ ከፍተኛ ሚና ይጫወታል። እስቲ መንፈስ ቅዱስ በዚህ ስም የሚያደርጋቸውን ጥቂቶች ነጥቦች ከዚህ በታች ላስቀምጥላቸው።

- ❖ አማኞችን ያስተምራል፤ ሁሉን ያውቃል /1ዮሐ. 2:20/።
- ❖ የጌታ ቃል በሙላት እዲኖርብን ያደርጋል /ቆላ. 3:16/።
- ❖ በጠላቶች ፊት በድፍረት ያቆማል /መዝ. 23:5/።
- ❖ በድፍረት ቃሉን መስበክ ያስችላል /ሐ.ሥ. 4:31/።
- ❖ የመገለጥን ሙላት ይሰጣል /ሐ.ሥ. 13:9-12/።
- ❖ አጋንንትን ለማውጣት ኃይል ይሰጣል /ሐ.ሥ. 16:18/።
- ❖ በሽተኞችን ይፈውሳል /ሉቃ.5:17፤ ሐ.ሥ. 10:38/።
- ❖ ለተለያዩ ቢሮ ሰዎችን ይቀባል /ዘጸ. 30:30፤ 1ሳሙ. 16:13/

መንፈስ ቅዱስ እንደ ስሙ እንደሆነ ብታምን ስሙ የሚሰጠውን በረከት ሁሉ ትወርሳለህ። ደግሞም በጸጋው ያስታጥቅሃል። በዚያትም ቀብቶ የበረከት ዕቃና መሣሪያ አድርጎ ይጠቀምብሃል። መንፈስ ቅዱስ በውስጥህ ሲኖር ብዙ ሰማያዊ በረከቶችን ይዞ ነው የመጣው። አሜን ጌታ ሆይ በረከትህን አፍስሰው!



መንፈስ ቅዱስና ክርስቶስ

ጌታ ኢየሱስ ክርስቶስ መንፈስ ቅዱስን ከማንም ይልቅ ያውቀዋል። ከመንፈስ ቅዱስ ጋር አብሮት ስለሠራ፤ ኅብረት ስላደረገና በምድራዊ አገልግሎቱም የረዳው በመሆኑ መንፈስ ቅዱስን በሚገባ ያውቀዋል። ከጌታ ልደት ጀምሮ እስከ ዕርገቱ ድረስ በሕይወቱ ውስጥ ያለመንፈስ ቅዱስ ተሳትፎ የሆነ ምንም ነገር የለም። የሁለቱም አገለግሎት የማይለያዩ መሆናቸውን በብዙ የመጽሐፍ ቅዱስ ክፍል እናነባለን።

3.1 በልደቱና ዕድገቱ

እግዚአብሔር የዓለምን ሕዝብ ለማዳን በወሰነው ሃሳብ አንድያ ልጁን ወደዚህ ዓለም ላከው። አብ በውድቀት ጊዜ ለአዳም የሰጠውን ተስፋ ብንመለከት የሴቲቱ ዘር የእባቡን ራስ እንደ ሚቀጠቅጥ ተናገረ /ዘፍ. 3:15/።

ነቢያትም በበኩላቸው ስለ መሲህ መወለድ በመልእክቶቻቸው ውስጥ አስምረውበት አልፈዋል። ከእነዚህም ውስጥ ትንቢቱ ፍጻሜ ለማግኘት ሰባት መቶ ዓመታት ያህል ሲቀረው ስለ አማኑኤል ልደት የሰበከው ነቢዩ ኢሳይያስ ነው /ኢሳ. 7:14፤ 9:6-7/። ኢሳይያስ ምልክትን በመስጠት ረገድም መንገድን የሚ

ጠርግና ሕዝብን ለንሰሃ የሚያዘጋጅ በቅድሚያ እንደሚመጣ ተናገሯል /ኢሳ 40:3-5/።

የእግዚአብሔር መንፈስ የእውነት መንፈስ ስለሆነ የሚናገረው ሁሉ እውነት ነው። በእርሱ ዘንድ ጨርሶ ውሸት የለም። በነቢያቱ እንደበት የተነገረው የድንግል መጽሐፍ በመልእክተኛነት ገብርኤል ወደ ቅድስት ማርያም መጥቶ የምስራቹን በማብሰር እውን ሆነ። መልእክትም ድንግሊቱ ለገጠማት አወዛጋቢ ሁኔታ ምላሽ ሲሰጣት፡- “መንፈስ ቅዱስ በእንቺ ላይ ይመጣል የልዑልም ጋይል ይጸልልሻል ስለዚህ ደግሞ ከእንቺ የሚወለደው ቅዱሱ የእግዚአብሔር ልጅ ይባላል” አላት (ሉቃ. 1:35)።

ለወጣቷ ድንግል መልእክት የኤልሳቤጥን በስተ እርጅና መጽሐፍና በጊዜው ስድስተኛ ወሯ መሆኑን የሰጣት ገለጻ በጣም አስደናቂ ነበር። ኤልሳቤጥና ድንግል ማርያም በሥጋ የሚዛመዱ ስለነበረ አንዷ ስለ ሌላዋ በሚገባ ታውቃለች። ኤልሳቤጥ ስለ ማርያም የምታውቀው ገና ያላገባች ድንግል መሆኗን ሲሆን ማርያም ደግሞ ስለ ኤልሳቤጥ የምታውቀው ያረጀች ባሏም ከማርያም የተነሳ ሁለቱም ልጅ የመውለድ ዕድል ያለፈባቸው መሆኑን ነበር። መልእክተኛ ገብርኤል እንዳበሰረው፣ በድንግል ማህጸንም ሆነ በእርጊት ማህጸን ውስጥ ልጅ እንዲጸነስ ማድረግ ለአምላካችን ጨርሶ አይሳነውም።

ጌታም ከተወለደ በኋላ በመንፈስ ቅዱስ መረዳትን አግኝተው የዓለም መድኃኒት መሆኑን የመሰከሩ ግለሰቦች ነበሩ። እስቲ ጥቂቶቹ ያሉትን ከዚህ ቀጥለን እንመልከት፡-

- ❖ ኤልሳቤጥ ማርያም ወደ እርሷ በመጣች ጊዜ በመንፈስ ቅዱስ ተሞላች፤ ልጇ ዮሐንስ በደስታ በማህጸኗ ውስጥ

ዘለለ፣ ኤልሳቤጥም የጌታዬ እናት ብላ ጠራቻት /ሉቃ. 1:41-45/።

- ❖ ስምአን የተባለ መንፈስ ቅዱስ ያለበት፣ በመንፈስ ወደ መቅደስ ተመርቶ ሕፃኑን አቀፈው፣ የዓለም ብርሃን፣ ለእስራኤልም ክብር እንደሆነ ተናገረ /ሉቃ. 2:25-32/።
- ❖ ነቢይቱ ሐና ቀድሞም ስለሚገለጠው የኢየሩሳሌም ቤዛ ትናገር ነበር። ሕፃኑንም ባየች ጊዜ ኤሎሂምን አመሰግነች /ሉቃ. 2:37-38/።
- ❖ መጥምቁ ዮሐንስ ስለ መሲሁ መምጣት ተነበየና ሰበከ /ማቴ. 3:11/።

መንፈስ ቅዱስ ኢየሱስን እንዲወለድ ብቻ አይደለም ያደረገው። በጥበብና በእግዚአብሔር ጸጋ እየተንከባከበ አሳደገው /ሉቃ. 2:40/።

3.2 የኢየሱስ መቀባት

ጌታ ኢየሱስ በንለማችን ውስጥ ስኬታማ ያለው ሙሉ አገልግሎት ሊያቀርብ የቻለው ጸራቅሊጦስ ከሰጠው እገዛ የተነሳ ነው። የመንፈስ ቅዱስን አገልግሎት ሙሉ በሙሉ የተጠቀመው ጌታ ኢየሱስ ብቻ ነው። ስለዚህ ነው አገልግሎቱ የሰዎችን ቀዝባር የሰባበረውና ሰንሰለትን ሁሉ የቆራረጠው። ነቢዩ ኢሳይያስ ጌታ በሰባት የመንፈስ ቅዱስ ቅባት መቀባቱን ይገልጽልናል /ኢሳ. 11:1-2/። ሰባት ቁጥር የፍጹምነት ማረጋገጫ ቁጥር ነው። በሌላ መልኩ የኤሎሂም ቁጥር ተብሎ ይታወቃል። ጌታም የተቀባባቸውን መጠሪያዎች ከዚህ በታች እጠቅሳቸዋለሁ።

1) ሰባቱ የቅባት መጠሪያዎች

- ❖ የእግዚአብሔር መንፈስ፡- ይህ የማንነቱ መታወቂያው ነው።
- ❖ የጥበብ መንፈስ፡- ሰዎችንና ስሜታቸውን የሚረዳበት።

- ❖ የማስተዋል መንፈስ:- ትክክለኛ የዋነውንና ያልሆነውን የሚለይበት።
- ❖ የምክር መንፈስ:- ትክክለኛ ውሳኔ ማድረግ ያስቻለው።
- ❖ የኃይል መንፈስ:- እርኩሳን መናፍቅን ማባረሪያ፣ ቀንበር መስበር ያስቻለው ቅባት።
- ❖ የዕውቀት መንፈስ:- ሁኔታዎችን መረዳት በለዎች ውስጥ ያለውን ሁሉ ማወቅ ያስቻለው።
- ❖ እግዚአብሔርን የመፍራት መንፈስ:- እግዚአብሔርን ማክበር፣ ማምለክ የሚያስችል።

2) ጌታ የተቀባበት ምክንያቶች /ኢሊ. 61:1-4/

- ❖ ለድሆች የምስራች እንዲሰብክ
- ❖ ልባቸው የተሰበረውን እንዲጠግን
- ❖ ለታሰሩት መፈታትን
- ❖ የእግዚአብሔርን ዓመት እንዲናገር
- ❖ የሚያለቅሱትን ለማጽናናት
- ❖ በአመድ ፈንታ አክሲልን ለማውረስ
- ❖ በልቅሶ ፈንታ የደስታ ዘይት ለመቀባት
- ❖ በሃዘን መንፈስ ፈንታ የምስጋና መጎናጸፊያ ሊሰጥ

3) የኢየሱስ ቅባት በሥራ ላይ /ማቴ. 4:23/

- ❖ በምክር-ቦታቸው አስተማሪ
- ❖ የመንግሥትን ወንጌል ሰበክ
- ❖ በሕዝብ ያለውን ደዌና ህመም ሁሉ ፈወሰ
- ❖ በገሊላ ሁሉ ዞረ።

ጌታ ኢየሱስ ክርስቶስ በሄደበት ሥፍራ ሁሉ በመንፈስ ቅዱስ ኃይል ያደረገው ከላይ የተጠቀሱትን አራት ነገሮች ማለትም አስተማሪ፣ ሰበክ፣ ፈወሰ፣ ዞረ ነበር። በዚህ አገልግሎት ላይ ሆኖ

ነው ኃይል ከእርሱ እየወጣ ብዙዎች የተፈወሱት /ሉቃ. 5:17፣ 6:17-19፣ 8:43-48/። የጌታ የኢየሱስ ቅባት ዛሬም የለዎቹን ቀንበር ይሰብራል ሰንሰለትንም ይቆራርጣል።

መንፈስ ቅዱስ በጌታ ኢየሱስ ላይ የወረደው በርግብ መልክ ነበር። ስለ ርግብ ባሕርይ ጌታ ሲናገር “እንደ አባብ ልባሞች እንደ ርግብም የዋሆች ሁኑ” አለ (ማቴ.10:16)። ከጌታ ኢየሱስ በቀር መንፈስ ቅዱስ በርግብ መልክ የወረደበት ሰው አንድም የለም። ይህ ሊሆን የቻለው ጌታ ፍጹም የዋህና ትሑት ስለ ሆነ ነው /ማቴ. 11:29/። ከዚህም ሌላ ጌታ የማይሰፈር መንፈስ ነው የተቀበለው /ዮሐ. 3:34-35/። ለዚህ ነበር መንፈስ ቅዱስ በመንገዱ ሁሉ ሳይለየው ይመራው የነበረው /ማቴ. 4:1፣ ሉቃ. 4:14/።

3.3 ጳጳረ-ቅሊጦስ በክርስቶስ መከራ

ጳጳረ-ቅሊጦስ ጌታ ኢየሱስ ክርስቶስን ነውርና ነቀፋ የሌለበት መስዋዕት አድርጎ ራሱን ለእግዚአብሔር እንዲያቀርብ ረድቶታል /ዕብ. 9:14/። ክርስቶስ የተቀበለውን ዓይነት መከራ መቀበል በጣም ከባድ ነው። እርሱም ፍጹም ሰው ሆኖ ስለመጣ አንደ ማንኛችንም ስቃይ፣ ውጋት፣ ፍርሃትና ሃዘን ተሰምቶታል። ለዚህ ነው በጌቱ ሴማኒ ሲቃው ወቅት “አባቴ ቢቻልሰ ይህች ጽዋ ከእኔ ትለፍ፤ ነገር ግን አንተ እንደምትወድ ይሁን አንጂ እኔ እንደምወደው አይሁን” ብሎ ሰሰት ጊዜ የጸለየው (ማቴ. 26:39) /ቀ.ተ. 42-44/። በዚህ ሁሉ የረዳውና ቅዱስ ደሙን መስዋዕት አድረጎ እንዲሰጥ ያስቻለው መንፈስ ቅዱስ ነው።

መንፈስ ቅዱስ ኢየሱስን ከሙታንም አስነስቶታል /ሮሜ 8:11/። የሞተ ሰው ይነሳል ብሎ ማሰብ እንኳን ለማያምኑ ቀርቶ ለሚያምኑም የሚያስቸግር ነው። ያ! ስለላ ዘጠኝ ጅራፍ በጀርባው ላይ

ከማረፉ የተነሳ በዙ ደም የፈሰሰው ጌታ፤ ያ! ጉንጨቹ በጥፊ የቆሳሰሉ፤ በእሾህ አክሊል ራሱ የደማ፤ በእጁና በእገሩ የብስማር ችንካር የገባበትና በመጨረሻም ጎኑን በጦር ተወግቶ ጥቂት ደምና ጡኃ የፈሰሰውን ጌታ ይነሳል ብሎ መገመት ከባድ ነበር።

የቅርብ ረዳቱ የሆነው ጸራቅሊጦስ በታላቅ ኃይልና ግርማ መቃብሩን ፈነቃቅሎ አስነሣው። ሃሌ ሉያ!! ጌታ ኢየሱስ መንፈስ ቅዱስን ጸራቅሊጦስ (አጠገብ የሚቆም) ብሎ መጥራቱ ምን ያስደንቃል። መንፈስ ቅዱስ እንደሰሙ አብሮት በመቆም በታላቅ ኃይል መሰሐችንን አስነስቶታል። መንፈስ ቅዱስ አኛንም ከመቃብር ያስነሣል /ሮሜ. 8:11/።

3.4 ክርስቶስና መንፈስ ቅዱስ

አብ ወልድ መንፈስ ቅዱስ ሰንል ሶስት አምላክ ማለታችን ሳይሆን አንድ አምላክ በሶስት ሕልውና ማለታችን ነው። የሥላሴ የሥራ ድርሻ እንዲህ ይመስለኛል፤ አብ ዕቅድ አውጪ፤ ወልድ ሠራተኛ፤ መንፈስ ቅዱስ ደግሞ ሥራ አስኪያጅ ናቸው። በተለይም በመጨረሻው ዘመን የመንፈስ ቅዱስ የሥራ ድርሻ እጅጉን ከፍተኛ ነው። ዓለምን ስለ ኃጢአት፤ ስለ ጽድቅና ስለ ፍርድ እየወቀሰ ሰዎችን ወደ ጌታ እንዲመጡ ያደርጋል። በመቀጠል የአማኞችን ሕይወት ቀርጾ የመንፈስ ቅዱስ ፍሬዎች በውስጣቸው ያስገኛል። ይህ ደግሞ ከፍተኛ ተልእኮ ነው። ስለሆነም መንፈስ ቅዱስ የመጨረሻውን ፋጪ እየሮጠ ነው ያለው ማለት ነው።

1) ጸራቅሊጦስ በኢየሱስ ሕይወት

መንፈስ ቅዱስ በክርስቶስ ሕይወት ውስጥ ያከናወናቸውን ድርጊቶች ከዚህ በታች በተጠቀሱት ነጥቦች ሊጠቃለሉ ይችላሉ፡-

- ✧ ክርስቶስ በመንፈስ ተወለደ /ሉቃ. 1:35/
- ✧ በመንፈስ ተቀባ /ማቴ. 3:16-17/
- ✧ በመንፈስ ሙላት ወደ ገሊላ ተመለሰ /ሉቃ.4:14/
- ✧ በመንፈስ ተመራ /ማቴ. 4:1/
- ✧ በመንፈስ አስተማረ /ሉቃ. 4:18/
- ✧ በመንፈስ አጋንንትን አወጣ /ማቴ. 12:28/
- ✧ በመንፈስ ሕመምተኞችን ፈወሰ /ማቴ. 8:16/
- ✧ በመንፈስ መስዋዕት ሆኖ ተሰጠ /ዕብ. 9:14/
- ✧ በመንፈስ ከመቃብር ተነሣ /ሮሜ. 8:11/
- ✧ በመንፈስ ቤተ ክርስቲያኑን አጠመቀ /ሐ.ሥ. 1:5፤8/
- ✧ በመንፈስ ትእዛዝ ሰጠ /ሐ.ሥ. 1:8/
- ✧ በመንፈሱ ቤተ ክርስቲያንን ይመራታል /ራዕ.1-3/

2) የተስፋውን መንፈስ ላክ

ጌታ ኢየሱስ አብ እልክላችኋለሁ ብሎ የሰጠውን ተስፋ ለሥጋ ለባሽ ሁሉ ላከው። የተስፋውንም መንፈስ ሁኔታ ነቢያት ከብዙ ዘመን በፊት እንደሚመጣ ሰበኩ። ጥቂቶቹንም ከዚህ በታች እጠቅሳለሁ።

- ✧ ሙሴ የእስራኤል ሕዝብ ሁሉ ነቢይ ቢሆን አለ /ዘጉ. 11:29/
- ✧ ኢሳይያስ መንፈስ ቅዱስ ለሁሉ እንደሚሰጥ ተነበየ /44:3/
- ✧ ሕዝቅኤል መንፈስ ቅዱስ ከመመለሱ በኋላ እንደሚሰጥ /11:19-20፤ 36:25-27/
- ✧ ኢዩኤል መንፈስ ቅዱስ በሥጋ ለባሽ ሁሉ ላይ ይፈሳል አለ /2:28-31/
- ✧ ሆሴዕ በሰዕላዊ መግለጫ የኤሎሂምን ተስፋ ተናገረ /14:5-7/

✧ ዘካርያስ በተምሳሊት የኋለኛውን ዝናብ እግዚአብሔር ይልካል አለ /10:1/።


ጌታ ኢየሱስ ጸራቅሊጦስ እደት አጠገቡ ቆሞ እንዳበረታው በሚገባ ያውቃል። ለአማኞችም እንደሚጠቅም ሰላውነት ነው የተሰፋውን መንፈስ እልክላችኋለሁ ብሎ ቃል የገባው። ስለ ተሰፋው መንፈስ ደግሞ ለሰቀድሞ በነቢያቱ መሰበኩን ያውቃል። ለጸራቅሊጦስ መገለጥ ትክክለኛው ጊዜ ከጌታ እርገት በኋላ ነበር። ከትንሣኤ በኋላም እስከ ጸንጠቆሰጤው ቀን ትርኢት የሚያደርሳቸውን ኃይል እኔ በማለት ሰማቸው /ዮሐ. 20:22/።

ጌታ ከክበረና ከሰሞኝ ሁሉ በላይ የሆነውን ሰም ከተቀበለ በኋላ የአብን ተስፋ ተቀብሎ ለደቀ መዛሙርቱ ላክላቸው /ሐ.ሥ. 2:1-4/። መንፈስ ቅዱስ የአንድ ጊዜ ልምምድ ብቻ ባለመሆኑ በመከፈና ስደት ላይ በወደቁበት ሰዓት የሚያበረታቸውን መንፈስ ቅዱስን እንደገና ደገመና አፈሰሰላቸው /4:31/።

ጌታ ኢየሱስ አምስት ቢሮዎች ውስጥ የሚያገለግሉ በመንፈስ ቅዱስ የተቀቡ ሰዎችን ለቤተ ክርስቲያን ሰጠ። አምላክ ሆኖ ሳለ ሰው ሆኖ ስለተሰጠ፤ ለቤተ ክርስቲያን የሚያስፈልጋትን በሚገባ ያውቃል /ኤፌ. 4:11/። ለዚህም ነው አምስቱን የአገልግሎት ቢሮዎች (the five fold ministry) የሰጠው። እነዚህም የጌታ ኢየሱስ ሰጦታዎች ናቸው። ሰጦታውን መቀበል ያቃታት ቤተ ክርስቲያን ናት እንጂ ዛሬም እነዚህ ቢሮዎች ክፍት ናቸው።

ጌታችን ኢየሱስ ክርስቶስ ከላይ በተጠቀሱት ቢሮዎች ሁሉ ውስጥ አገልግሏል። የእርሱ ቅባት ሰባት ዓይነት ቅባት ስለሆነ አገልግሎቱ ፍጹም ነው፤ የትኛውንም የሕይወት ቀንበር ለመስበር

ችሎታ አለው። ከዚህም ሌላ በክህነት፣ በነቢይነት በንጉሥነት ቢሮ ውስጥ ቆሞ የሚያገለግለን ሊቀ ካህናችን፣ ነቢያችንና ንጉሣችን ነው። እንግዲህ መንፈስ ቅዱስ አሁን እያደረገ ያለው ንጉሣችንን ጌታ ኢየሱስ ክርስቶስን ና! እያለ ከመሸፈው ጋር ይጣራል /ራእ. 22:17/። “መንፈስ ለአብያተ ክርስቲያናት የሚለውን ጀሮ ያለው ይሰማ” (ራእ. 3:22)።



ጳጳረቅሊጦስ በአማኝ ሕይወት

ጌታ ኢየሱስ መንፈስ ቅዱስን በሚወደው ስሙ ጳጳረቅሊጦስ ኢየሱስ ደጋግሞ መጥራቱን ጠቅሻለሁ። ጌታ በሰብቱ የዮሐንስ ወንጌል ምዕራፎች ውስጥ ጳጳረቅሊጦስ የመጣበትን ምክንያት ጭምር አብራርቷል።

ጳጳረቅሊጦስ የመጣው ለዘላለም በአማኞች ሕይወት ውስጥ ለመኖር ነው /ዮሐ. 14:16/። ጌታ እንደተናገረው አጽኖችን ዓለም ሊቀበለው አይችልም ስለሆነም አያውቀውም። እኛ ግን ከእኛ ጋር ስለሚኖርና በውስጣችንም ስለሚሆን እናውቀዋለን። መንፈስ ቅዱስ ለያንዳንዳችን የተሰጠበት ምክንያት በክርስቶስ ላይ አማኞች ሊያደርገን ነው /ሮሜ 8:9/። የክርስቶስ መንፈስ የሌለው ግን የእርሱ ወገን አንዳልሆነ ከላይ የተጠቀሰው ቃል ያስገነዝባል።

4.1 በዳግመኛ ልደት ሥራ

መንፈስ ቅዱስ በቅድሚያ በአንድ ሰው ሕይወት ውስጥ የሚያደርገው ስለ ኃጢአት መውቀስ ነው። መንፈስ ቅዱስ ስለ ኃጢአት መውቀስ ብቻ ሳይሆን በክርስቶስ ኢየሱስ ጸጋ ለንፍሱ የተዘጋጀውን ምህረት ደግሞ ያበርራለታል /ዮሐ.16:8/።

ዳግመኛ ልደትን በተመለከት ጌታ ኢየሱስ ሲያስተምር “ሰው ከሁኃና ከመንፈስ ካልተወለደ በቀር ወደ አግዚአብሔር መገገሥት ሊገባ አይችልም” አለ (ዮሐ. 3:5)። በዚህ ቃል መሰረት ወደ ዳግመኛ ልደት እንድንመጣ የሚያደርገው መንፈስ ቅዱስ ነው። ጳራቅሊጦስ የአግዚአብሔርን ልጅ ጌታ ኢየሱስን የሰው ልጅ እንዲሆን እንዳደረገ እኛንም የአግዚአብሔር ልጆች አድርጎናል ማለት ነው /ሉቃ. 1:35/። ሁለቱም ልደቶች በወንድ ፈቃድ የተገኙ ሳይሆን መንፈሳዊ ልደቶች ናቸው /ዮሐ. 1:12-13/።

ይህ በመንፈስ ቅዱስ የተደረገ ዳግመኛ ልደት አባ አባት ብለን የምንጨክበትን የልጅነት መንፈስ ያስገኛልን ታላቅ በረከት ነው /ሮሜ. 8:14/። በዙ ሰዎች ጴጥሮች ራሳቸውን የአግዚአብሔር ልጆች ነን በማለት ከፍ ከፍ ያደርጋሉ ይሉናል። እኛ ምን እናድርግ ታዲያ ጌታ በቃሉ ውስጥ የሚያረጋግጥልን ልጅነታችንን ነው። እንዲያውም በሚተጥለው ቁጥር ላይ የተቀበላችሁት መንፈስ የልጅነት መንፈስ እንጂ የባርነት መንፈስ አይደለም ሲል ልጅነቱን ያጸናልናል። ለዚህም ቁጥር 15 ይመልከቱ።

መንፈስ ቅዱስ ዳግመኛ ልደትን ማስገኘት ብቻ ሳይሆን፤ ልክ የተወለደ ልጅ ወተት እየጠጣ እንደሚያድግ እኛንም ቃሉን እየገለጠልን ያሳድገናል። በመንፈስ ቅዱስ አማካኝነት በጌታና በእኛ መካከል የተዘረጋው ይህ ጥሩ መስመር በፊት ማለት የማንችለውን አሁን ኢየሱስ ጌታ ነው ማለት አስችሎናል /1ቆሮ. 12:3/።

መንፈስ ቅዱስ የዳግመኛ ልደትን በረከት ለአማኝ ከሰጠ በኋላ በተጨማሪም መመረጡን፤ መታተሙንና፤ የልጅነት ማረጋገጫ እንዳለው ያበርራል። ጳራቅሊጦስ እዚህ ሥፍራ ካደረሰን በኋላ

ከአግዚአብሔር አብ ጋር የግንኙነት መስመር ዘርግቶልናል ማለት ነው። በዚህ በተዘረጋልን መስመር መንፈስ ቅዱስ ጸሎታችንን እየመራ ወደ አብ በማይነገር መቃተት እየማለደ ያደርስልናል።

የእኛም መንፈሳዊ ዓይኖችና ጀሮዎች ቃሉን መስማት ይጀምራሉ። መንፈስ ቅዱስ አንደ በውስጣችን ከገባ በኋላ ቃሉን ወደ ሕይወታችን በማምጣት፤ ጸሎታችን ወደ አባታችን መድረሱንና አምልኳችንም ወደ እርሱ ማረጋገጥን ኃላፊነት ወስዶ ያስተላልፋልናል። አንደሚታወቀው ሁሉ ባሕርያችን ለውጥን ያገኘው መንፈስ ቅዱስ በውስጣችን ሲገባ ነው። ለዚህ እኔ ራሴ ጥሩ ምስክር ነኝ። መንፈስ ቅዱስን ከማግኘቱ በፊት የድል ሕይወት አልነበረኝም። ኃጢአት በውስጤ ነግሞ ነበር። ሕይወቴ በብዙ ልማዶች ተተብትቦ ተይዞ ነበር። መንፈስ ቅዱስ ሲመጣ ግን ትብታቢን ሁሉ ቆራረጠው ቀንበሬንም ሰባበረልኝ። ሃሌ ሉያ!

አማኝና መንፈስ ቅዱስ ኅብረታቸው እየጠነከረ ሲጻድ በገላትያ 5:22-23 ባለው ክፍል የተጻፉት የመንፈስ ቅዱስ ፍሬዎች በውስጡ መታየት ይጀምራሉ። የጌታም ቃል “በመንፈስ ብንኖር በመንፈስ ደግሞ እንመላለስ” ይላል /ባሊ. 5:25/። ጉዟችንንም ሁሉ በውስጣችን የሚኖረው ጳራቅሊጦስ ስለሚመራው አግዚአብሔርን የሚያሰደስት ይሆናል። የቅድስናንም ሕይወት በመንፈስ ቅዱስ ኃይል መኖር እንችላለን ማለት ነው።

ጳራቅሊጦስ በአማኝ ሕይወት ውስጥ አያሌ ተግባራትን ያከናውናል። በውስጣችን ከሚፈጽማቸው አስደናቂ ድርጊቶችም የተነሳ ልክ እንደ ሥራው እንዲህ ብለን ልንጠራው እንችላለን፡-

- ❖ ዳግመኛ ልደትን በመንፈስ ስለ ሰጠን የሕይወት መንፈስ /ዮሐ. 3:5:8/
- ❖ ስለተመረጥን የልጅነት መንፈስ /ሮሜ 8:15፤ ገሊ. 4:6/
- ❖ ስለ ሰጠን ቅድስና የቅድስና መንፈስ /ሮሜ. 8:5/
- ❖ ስለምናገኘው ክብር የክብር መንፈስ /2ቆሮ. 3:18፤ 1ጴ.4:14/
- ❖ ስለ ትንሣኤያችን የተሰፋ መንፈስ /ኤፌ. 1:13፤ 4:30፤ ሮሜ. 8:11/

ጸራቅሊጦስ በውስጣችን ሲኖር የጸጋ መንፈስ ስለ ሆነ በየዕለቱ የሚያስፈልገንን ሁሉ ይሰጠናል። በተጨማሪም በውስጥ ጣችን በመኖር እውነትን ይገልጽናል። በሕይወታችን ፈተናና ችግር አይሉ ሲገኙ፤ ከዚያው ጋር አብሮ የምናልፍበትን ጸጋ በውስጣችን ያፈስልናል።

4.2 ጌታን ማስመስል

በውስጣችን የሚኖረው ጸራቅሊጦስ ከላይ አስካየነው ደረጃ ድረስ አድርሶ ይተወናል ማለት አይደለም። ቀጥሎ የሚወሰደው ርምጃ እኛ ክርስቶስን እንድንመስል ባሕርያችንን መቅረጽ ሌላው የሥራ ድርሻው ነው። በመንፈስ ቅዱስ ከተሞላን በኋላ የሚጠበቅብን መንፈሳዊ ግዴታ በመንፈስ መመላለስን መምረጥ ነው። ሐዋርያው "በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸው" ይላል (ሮሜ. 8:14)።

እንግዲህ ለቃሉ መታዘዝ በምንችልበት ጊዜ ክርስቶስን መምስል እንጀምራለን። ጌታ ኢየሱስ እንኳ የእግዚአብሔርን ፈቃድ

ይፈጽም ነበር። ፈቃዱን ሳያደርጉ ጌታን መምስል ጨርሶ አይቻልም። እኛ በመንፈስ ቅዱስ መመራትን ሰንመርጥ የሥጋ ሥራ ከውስጣችን ይሸነፋል። በፋንታው የመንፈስ ቅዱስ ፍሬዎች በውስጣችን ይታያሉ። እነዚህ ሁኔታዎች ጌታን ወደ መምስል ያደርሱናል ማለት ነው።

ሐዋርያው ጳውሎስ ክርስቶስን እየመሰለ የመኖር ፍላጎቱ አጀጉን ከፍተኛ ነበር። እንዲያውም በውስጡ ያለውን የግል ፍላጎት ሲገልጥ እንዲህ ይላል "እርሱንና የትንሣኤውን ኃይል እንዳውቅ፤ በመክራውም እንድንገለጽ ወደ መታንም ትንሣኤ ልደርስ ቢሆንልኝ በሞቱ እንደመሰለው አመኛለሁ" (ፊሊ. 3:10-11)። ወገኖቹ በጳውሎስ ውስጥ የገባው የኢሱሂም መንፈስ ነው በእኛም ውስጥ የገባው። ስለሆነም ክርስቶስን ለመምስል ጳውሎስን እንደረዳው ጸራቅሊጦስ እኛንም ይረዳናል ማለት ነው።

ጌታን የምንመስልበት ሌላው መንገድ እርሱን በማወቅ ሰናድግ ነው። ይህ ሊሆን የሚችለው ከእርሱ ጋር በመንፈስ ጎብረት ሰናደርግ፤ ቃሉን ሰንበላ፤ የጸሎትና የአምልኮ ሕይወታችን ሲያድግ ነው። ሐዋርያው ጳውሎስ "የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብና የመገለጥ መንፈስ እንዲሰጣችሁ አለምናለሁ" ይላል /ኤፌ. 1:17/። ክርስቶስን እንድንመስል የሚያደርገን ይህ የጥበብና የመገለጥ መንፈስ ነው።

ባሕርያችን ዕለት በዕለት እየተለወጠ ሲሄድ ጌታን በፍቅር፤ በለጋስነት፤ በምህረት፤ በርጎራጌና በቸርነት እየመስልነው እንሄዳለን ማለት ነው። ይህ ተልእኮ በውስጣችን ለመኖር የመጣው የጸራቅ ሊጦስ ስለሆነ እርሱ ያከናውነዋል። ጌታን መምስል ማለት ዓለምንና

በውስጧ ያለውን መካድ ነው። ጌታን መምሰል የራስን ፈቃድ ለጌታ ማስረከብ ነው። ጌታን መምሰል በትእዛዙ መመላለስ ነው። ባርነታችንን ገፍ ልጆች ያደረገን ጌታ ይለውጠናል። ሃሌ ሉያ!

የምንለማመደው የመጨረሻ ለውጥ የክርስቶስን መልክ መልበስና ከክብር ወደ ክብር መለወጥ ነው። ይህንኑ በማስመልከት ሐዋርያው ሲጽፍ “እኛም ሁላችን በመጋረጃ በሚያክደን ፊት የጌታን ክብር እንደ መስታወት አያብላጩለቼን መንፈስ ከሚሆን ጌታ እንደሚደረግ ያን መልክ እንመሰል ዘንድ ከክብር ወደ ክብር እንለወጣለን” ይላል (2ቆሮ. 3:18)። ሞት የመጨረሻ ድንበራችን አይሆንም። ከሞት በኋላ ላለው የዘላለም ሕይወት መንፈስ ቅዱስ ከመቃብር ያስነሣናል። የጌታም ቃል ይህን ሲያረጋግጥልን እንዲህ ይላል “ኢየሱስን ከሙታን ያስነሣው የእርሱ መንፈስ በእናንተ ዘንድ ቢኖር፤ ክርስቶስ ኢየሱስን ከሙታን ያስነሣው እርሱ በእናንተ በሚኖረው በመንፈሱ ለሚሞተው ሰውነታችሁ ደግሞ ሕይወትን ይሰጠዋል” ይላል (ሮሜ. 8:11)። ይህ ለውጥ የሚከናወነው በመንፈስ ቅዱስ ኃይል ነው።

4.3 የመንፈስ ፍሬዎችን ማስገኘት

ሰብዓዊ ፍጡራን በባሕርያችን መልካም ማድረግ አንችልም። ከራሳችን ውጭ የምንወደው፣ የምናከብረውና የምንላሳለት ስለሌለ ለሌላው ጥሩ ነገር ማድረግ ይሳነናል። ከዚህም የተነሳ ነው ንጥቂያ፣ ጥላቻ፣ እግዚአብሔርን ባለመፍራት መመላለስ፣ እንዲሁም ኃጢአትን እንደውኃ መጠጣት የተለመደ የሆነው። ከመንፈስ ቅዱስ ጋር ስንስማማና በሚመራን መንገድ ስንሄድ ግን መልካም ፍሬ ማፍራት እንችላለን። በመንፈስ ቅዱስ የተሞላ እያንዳንዱ አማኝ ፍሬ ማፍራት ይጠበቅበታል።

የመንፈስ ፍሬዎችም በመንፈስ ቅዱስ ከተሞላን በኋላ የተገኘው የውስጥ ለውጥ ለውጪው ዓለም የሚያሳየው ነጸብራቅ ነው። የመንፈስ ቅዱስ ፍሬዎች ልክ እንደ መንፈስ ቅዱስ ስጦታዎች በቁጥር ዘጠኝ ናቸው /ገላ. 5:22/። እነርሱንም በየምድባቸው በሰንጠረዥ አሳያለሁ።

የውስጥ ለውጥ	ለሌሎች የሚታዩ	ለማያዊ ግንኙነት
ፍቅር	ትዕግሥት	እምነት
ደስታ	ቸርነት	የውሃት
ሰላም	በጎነት	ራስን መግዛት

(ሰንጠረዥ 1 - የመንፈስ ቅዱስ ፍሬዎች በየምድብ ክፍሎቻቸው።)

በውስጣችን የተገኘው ለውጥ የሚታወቀው የመንፈስ ቅዱስ ፍሬዎች ሲኖሩ ብቻ ነው። ሰው በውስጡ ፍቅር ከሌለው ሌሎችን ማፍቀር አይችልም። እግዚአብሔር እኛን ኃጢአተኞች ሆነን ያፈቀረን እርሱ ራሱ ፍቅር ስለሆነ ነው /1ዮሐ. 4:8/። ጸራቅሲጦስ በውስጣችን ሲኖር እኛ ደግሞ ጌታን፤ ሌሎችንና ራሳችንንም ጭምር እና ፈቅራለን። ይህ ደግሞ የመጀመሪያው ፍሬ ሆኖ ተጠቅሷል። ጥንት የሪካይቫል መንፈስ ምድራችንን ባጥለቀለቀ ጊዜ በመካከላችን ጎልቶ ይታይ የነበረው የምእመናን ፍቅር ነበር።

በመንፈስ ቅዱስ ስንሞላ የምንለማመደው ሌላው ልምምድ ደስታ ነው። ሐዋርያው ጳውሎስ ለፊሊጵስዩስ ሰዎች ሲጽፍላቸው “ሁልጊዜ በጌታ ደስ ይበላችሁ ደግሜ አላለሁ ደስ ይበላችሁን ይላችዋል” (4:4)። እንደገናም የተሰሉንቄን ሰዎች “ሁልጊዜ ደስ ይበላችሁ ይላችዋል” (1ተሰ. 5:16)። በመሰረቱ ደስታ ዝም ብሎ አይመጣም። ሰዎች ጊዜያዊ ደስታን ለማግኘት ብዙ ገንዘብ

ይከሰራሉ። እኛ ግን ምንም ዋጋ ሳንከፍል በነፃ ከጸራቅሊጦስ ደስታን ተቀበልን። እግዚአብሔር መንፈስ ቅዱስ በውስጣችን ከፈሰሰ በኋላ ጠባያችንን ቀርጾ የሚያስከትለው ማቆሚያ የሌለው ደስታ ነው። ይህም በመንፈስ ቅዱስ የመሞላታችንና በመንፈስ የመመላለሳችን ነጸብራቅ ነው። ሃሌ ሉያ!


በተበጠበጠ ዓለም ውስጥ በሰላም መኖር የሚያስችል መንፈስ ቅዱስ ነው። እርሱ የሰላም መንፈስ ስለሆነ በልባችን ውስጥ ሲገባ ይዞ የገባው ሰላምን ነው። ሰላም ሲኖር ውስጣችን በእጩይታ ይሞላል። ይህም የውስጣችን ነጸብራቅ ነው። ሶስቱም ፍሬዎች ካልተገኙብን ብዙ መንፈሳዊ ችግሮች በውስጣችን አሉ ማለት ይቻላል።

ወደ ውጭ የሚንጸባረቁት ሶስቱ ሰጦታዎች ማለትም ትዕግሥት፣ ቸርነትና በጎነት ለሌሎች በድርጊታችን የምናሳያቸው ናቸው። ሰዎች ሊያስቀጡን ቢሞክሩ እንኳ ብንታገላቸው በውስጣችን የመንፈስ ቅዱስ ፍሬ መኖሩን ያሳያል። ቸርነትና በጎነት ብናደርግ፣ ለተራበ ለተቸገረ ብንደርስ በውስጣችን ያለውን ፍሬ ነው ወደ ውጭ የምናንጸባርቀው። ጌታም በድርጊታችን ደስ ይሰኛል ይከበራልም። መንፈስ ቅዱስ የመጣው ደግሞ እርሱን ለማክበር ነው።

ከጌታ ጋር ላለን ግንኙነቶች ደግሞ እምነት፣ የውሃትና ራስን መግዛት የተባሉት መንፈሳዊ ሚዛናችንን ይጠብቁልናል። በጌታ ላይ ታምኖ መኖር አሁን ላለንበት የዓለም ስልት የማይዋጥ ነገር ነው። ምንም ነገር ሳይኖር ጌታ ይህን ያደርግልኛል ብሎ እርሱን ተስፋ አድርጎ መኖር በእርግጥም የመንፈስ ቅዱስ ፍሬ ነው። ትህትናም

ከጌታ ጋር በዙ የሚያቀራርበን ሁኔታ ነው። ለሙሴ ጌታ ራሱን ይገልጥለት የነበረው ከዚያ ፍሬ የተነሳ ነበር።

በዚሁ የሰማይ ግኑኝነት ውስጥ የተመደቡት ፍሬዎች ከብዙ አደጋ የሚያስመልጡ ናቸው። ራስን በመግዛት ሰው ከመጣበት ፈተና ሊያመልጥ ይችላል። ዮሴፍ የጳጢፋራ ሚስት እንደዚያ ስትፈትነው እምቢ ብሎ መሸሽን የመረጠው በእግዚአብሔር ፊት እንደት ኃጢአት እሠራለሁ ብሎ ነበር /ዘፍ.9/። ከአምላኩ ጋር ያለውን ግንኙነት ራስን መግዛት በተባለው የመንፈስ ቅዱስ ፍሬ መጠበቅ ቻለ። ዮሴፍ ለሥጋዊ ሕይወቱና ጊዜያዊ ደስታ የቀረበለትን ግብዣ መቀበል ይቀለው ነበር። ይሁን እንጂ አምላኩን ላለማሳዘን ሲል ራስን በመግዛት ልጓም ፍላጎቱን ጸጥ ማሰኘት ቻለ። በእኛም ውስጥ የሚፈሰው መንፈስ ቅዱስ አንዲሁ ራስን በመግዛት ከጌታ ጋር ያለንን ግንኙነት በንጽሕናና በቅድስና ጠብቀን መኖር ያስችለናል።



የጸጋ ስጦታዎች

አብ ከታላቅ ፍቅር የተነሳ ከኃጢአታችን እንዲያድንን አንድያ ልጁን ጌታ ኢየሱስ ክርስቶስን ሰጠን። እርሱም ሙሉ ዋጋ በመክፈል በአስቃቂ ሞት እርግማናችንን ሁሉ በመስቀል ላይ ተሸክመ። ስጦታን በተመለከተ እግዚአብሔር የሰጠንን የመሰለ ስጦታ ጨርሶ የለም። ጌታ ኢየሱስ አስደናቂ የአብ ስጦታ ነው!

ጌታ ኢየሱስ ደግሞ ከእርሱ ለዘላለም የማይለየውን፣ በምድርም ላይ የረዳውንና በኃይል አገልግሎት የቀባውን ጸራቅ ሲጠስን ሰጠን። መንፈስ ቅዱስ በጸንጠቆስጤ ቀን በሥጋ ለባሽ ላይ ፈሰሰ። እስከዛሬም ድረስ በመፍሰስ ላይ ይገኛል። የክርስቶስ ስጦታ ሆኖ የመጣው መንፈስ ቅዱስ ደግሞ ባይ እጁን ወደ እኛ አልመጣም። ወንጌልን በኃይል አገልግሎት ወደ ፊት እንድናራምድ የጸጋ ስጦታዎችን (*Charismata*, Gk.) እና የፍቅር ስጦታን ይዞልን መጣ።

5.1 የጸጋ ስጦታዎች ምንድር ናቸው?

የጸጋ ስጦታ ማለት የደስታ፣ የፍቅር፣ የመንፈስ ቅዱስ ስጦታ ማለት ነው። ቃሉ በግሪክ “*Charismata*” ካሪዝማታ ይባላል። ካሪዝማታ ማለት ደግሞ የጸጋ ስጦታዎች ማለት ነው።

እነርሱም በመለኮታዊ ኃይል የሚደረጉ ስለሆኑ ከሰው ዕውቀት፣ ጥበብና ችሎታ ጋር ምንም ግንኙነት የላቸውም። እነዚህ መንፈሳዊ ስጦታዎች በመንፈስ ቅዱስ ኃይል ከፍተኛ አገልግሎት እንድናቀርብ እገዛ የሚሰጡ ናቸው።

ስጦታዎቹ በድንገት የሚከሰቱ የመለኮት ሥራ በመሆናቸው በግለሰቡ ፈቃድ አይገዙም። የጸጋ ስጦታዎች ተብለው የሚታወቁት ዘጠኝ ሲሆኑ በብሉይ ኪዳን ውስጥ ሰባቱ ይሠሩ ነበር። በብሉይ ኪዳን ውስጥ ይሠሩ በነበሩት ላይ የጳጳሳዊነት እሳት የጨመራቸው ሁለት ስጦታዎች ናቸው። እነርሱም በልዩ ዓይነት ልሳን መናገርና በልዩ ዓይነት ልሳን የተነገረውን መተርጎም ናቸው።

አያሌ የቤተ ክርስቲያን መሪዎችና ሊብራል የሥነ መለኮት ምሁራን፣ የጸጋ ስጦታዎች (Charismata) ከሐዋርያት ጋር ሞተው ቀርተዋል ብለው ያስተምራሉ። ይሁን እንጂ ሰጪው ስላልሞተ ስጦታዎቹም አሉ መኖራቸውንም ቃሉ ያረጋግጥልናል። በሌላ መልኩ ደግሞ ስጦታዎቹ በሕይወታችን አሁንም ሲሠሩ እያየናቸው ነው። ስለሆነም ይህን እውነት አለመቀበል ለመንፈስ ቅዱስ አሠራርና ለጸጋ ስጦታዎች ተካፋይ እንዳንሆን ያደርጋል። ለመንፈስ ቅዱስ ሥራ ክፍት አለመሆን ደግሞ የሚያገለግሉትን ቤተ ክርስቲያን ወደ ፍጹም ሙላትና መረዳት እንዳይደርስ ማድረግ ነው።

ስለ ጸጋ ስጦታዎች (Charismata) ከመተንተኔ በፊት ሐዋርያው ጳውሎስ ለቆሮንቶስ ሰዎች ያለውን መጥቀስ እወዳለሁ። “ስለ መንፈሳዊ ነገርም ወንድሞች ሆይ ታውቁ ዘንድ እወዳለሁን ይላል” (1ቆሮ. 12:1)። ስጦታዎቹ መንፈሳዊና ከሰው ባሕርይ፣ ዕውቀትና ችሎታ ውጭ የሚሠሩ ናቸው።

ከእኛ ውጭ ያለውን ዓለም የምንረዳው በአምስቱ የስሜት ክፍሎቻችን እንደሆነው ሁሉ የክርስቶስ አካል የሆነችው ቤተ ክርስቲያን ደግሞ ሁሉን የምትረዳበት ተጨማሪ መረጃዎች ማለትም ዘጠኙ የጸጋ ስጦታዎች (Charismata) አሏት። እነዚህም መንፈሳዊ የስሜት ክፍሎች ብለን ልንጠራቸው እንችላለን። ስጦታዎቹ በ1ቆሮ. 12:7-11 የተገለጹ ሲሆን የተሰጡበትን ምክንያት ከዚህ ቀጥለን እንመለከታለን። ስጦታዎቹ የተሰጡበት ምክንያት ከዚህ በታች የተመለከቱት ናቸው።

1) ለመንፈሳዊ ዕድገት

መንፈሳዊ ስጦታዎች ግለሰቡንም ሆነ ምእመኑን ያሳድጋሉ። በጸጋ ስጦታዎች የምታገለግል ሆይ! እነተ በትክክል ካሳደግህ በስተቀር ሌሎችን ማሳደግ አትችልም። እንደ አካል ብልት ደግሞ አካልን የማሳደግ ኃላፊነት አለብህ። መንፈሳዊ ስጦታዎችን ስትለማመድ በግል ሕይወትህም ቢሆን ዕድገትህ እየጨመረ ይሄዳል።

2) ለማነጽ

ማነጽ ማለት መገንባት፣ መሥራት ማለት ነው። ማነጽ የክርስቶስን ቤተ ክርስቲያን ወደ ሙሉ ዕድገት የሚያመጣት ቁልፍ ምክንያት ነው። ስለሆነም መንፈሳዊ ስጦታን ስትፈልጉ ለማነጽ ይሁን /1ቆሮ. 14:12/። ማንኛውም ግለሰብ ራሱን ካላነጸ በስተቀር ሌላውን ማነጽ አይችልም። ራስን ማነጽ የሚመጣው ደግሞ በመንፈስ ቅዱስ ኃይል ከመሞላት ነው። ከዚሁ ሙላት በኋላ ቤተ ክርስቲያንን ለማነጽ የጸጋ ስጦታዎችን በብርቱ መፈለግ መንፈሳዊ ኃላፊነታችን ነው።

3) ለአገልግሎት ለመለየት

ስጦታው በውስጥህ ሲሠራ አንተም ታውቃለህ ደግሞም ሰዎች ያውቃሉ። የፊታ እጅ በላይህ ላይ እንዳለ ያረዱና ለአገልግሎት

ይፈልጉሃል። ጸረ ሰይጣን አቋምህ፤ ያለህ የነፍሳት ፍቅር፤ የማገልግል ፍላጎትህና መስጠትህ ለእግዚአብሔር መንግሥት ሥራ እንድትፈለግ ያደርግሃል። የስጦታው ባለቤት ደግሞ እንድትገለግለው ይለዩሃል ማለት ነው።

የሐዋርያት አገልግሎት በድንቆች፤ በምልክቶችና በታምራት እንደታደሰ ሁሉ የአገልግሎት ቅባትና ጥሪ ያለውም ሰው እነዚህ ምልክቶች ሊከተሉት ይገባል /ማር. 16:17-20/። ጌታም እንደተሰፋ ቃሉ በኃይል ሥራዎች እየተከተለ ቃሉን ያጸናል ማለት ነው /ዕብ. 2:4/።

❖ ስለ ስጦታዎቹ ማወቅ የሚገቡን ነጥቦች

1. መንፈስ ቅዱስ እንደወደደ የሚሰጣቸው ናቸው /1ቆሮ. 12:11/
2. በነፃ የተሰጡ እንጂ በገንዘብ አይሸሙቱም /ሐ.ሥ. 8:18-24/
3. በውስጣችን የሚሠሩት በእምነት ነው /ሮሜ. 12:3-8/
4. ለጌታ ክብር እንዲውሉ ሁልጊዜ በመንፈስ መሞላት /ኤፌ. 5:15-20/።
5. የመንፈስ ቅዱስ ጥምቀት የጸጋ ስጦታዎችን ይቀድማል /ሐ.ሥ. 1:8/።
6. ከመታበይ መጠንቀቅ፤ ትሁት መሆን አስፈላጊ ነው /ፊሊ. 2:13/።
7. በእኛ የሚሠራው ጌታ ሞኝን ነገር ስለመረጠ ነው /1ቆሮ. 1:26-27/
8. ስጦታዎቹ ሊፈተኑ ይችላሉ /1ቆሮ. 14:29/
9. ስጦታዎቹ ለቤተክርስቲያን ጥቅም ይውላሉ /1ቆሮ. 12:12-26/።
10. የጸጋ ስጦታዎችን በሥርዓት መምራት ይኖርብናል /1ቆሮ. 14:26/።

❖ ዘጠኙን የጸጋ ስጦታዎች (Charismata) በሰንጠረዥ

የጸጋ ስጦታዎች (Charismata)		
የመገለጥ	የኃይል	የመናገር
ጥበብን መናገር	የመፈወስ ስጦታ	ትንቢት መናገር
ዕውቀትን መናገር	ተአምራትን ማድረግ	በልዩ ልሳን መናገር
መናፍስትን መለየት	እምነት	በልሳን የተነገረውን መተርጎም

(ሰንጠረዥ ቁጥር 2 - የጸጋ ስጦታዎች)

እግዚአብሔር መንፈስ ቅዱስ የሚሰጣቸውና የሚመራቸው ዘጠኝ የጸጋ ስጦታዎች (Charismata) አሉ። እነዚህም ስጦታዎች አስደናቂና መለኮታዊ ኃይል የሚያንቀሳቅሳቸው ናቸው። ስጦታዎቹን በአጠቃላይ ስንመለከት ፍጹም ናቸው። ምንም ዓይነት ጉድለት አይገኝባቸውም ይሁን እንጂ መገንዘብ የሚገባን ስጦታዎቹ የሚተላለፉባቸው ዕቃዎች ፍጹም አለመሆናቸውን ነው። ዕቃዎቹም እኛው በክርስቶስ የምናምን ሰዎች ነን። ምናልባት አንዳንድ ስህተቶች ቢታዩ ችግሩ ከዕቃው እንጂ ከስጦታዎቹ አይደለም። ስህተት ይደረጋልና ስጦታዎችን ጠቅልለን እንጣላቸው ብሎ አክራሪ አቋም መያዝ ደግሞ የመንፈስ ቅዱስን ሥራ ማዳፈን ይሆናል። ስለሆነም ተጠንቀቁ! መንፈስን አታዳፍኑ!

እንግዲህ ፍጹም ባልሆነች ዓለም፤ ፍጹም ባልሆነ አካል፤ ፍጹም ባልሆነች ቤተ ክርስቲያን ውስጥ ስላለን፤ በባሕርያችንም ስህተት ስለምናደርግ ፍጹም የሆነው በውስጣችን ሊተላለፍ ፍጹም የሆነ አገልግሎት ላንሰጥ እንችላለን። የሚጠቅመንን በመንፈስ እየመረመርን መቀበል ደግሞ ሌላው መንፈሳዊ ግዴታችን ነው። ጌታ ሆይ መልካም ዕቃዎችህ እንድንሆን እርዳን!

ዛሬ እነዚህን የተዋቡ መለኮታዊ ስጦታዎች የናቁ፣ የተቼና፣ በአገልግሎታቸው ውስጥ እንዲታዩ የማይፈልጉ አገልጋዮች ጉባኤያቸው የሞተ፣ የማህበራዊ ኑሮ መገናኛ ብቻ ሆኖ ቀርቷል። መልአክታቸውም ዲስኩር ከመስማት ያልተለየ፣ አምልኪቸውም ትዝታና የስሜት ማሞቂያ እንጂ ለታላቁ አምላክ የሚቀርብ መስዋዕት አይደለም። ዕቃዎቹ የቴንም ያህል ፍጹም ይሁኑ ወይም አይሁኑ መንፈስ ቅዱስ እስከ ዛሬ ድረስ ለእያንዳንዱ ስጦታዎችን እንደወደደ እያደላደለ በቤተ ክርስቲያን ውስጥ በመሥራት ላይ ይገኛል /1ቆሮ. 1:7/። ከዚህ ቀጥሎ የጸጋ ስጦታዎችን በየክፍላቸው ከነሥራቸው አቀርባለሁ።

5.2 የመገለጥ ስጦታዎች

መገለጥ ማለት ተሰውሮ የነበረው ወደብርሃን ሲመጣ ማለት ነው። ሽፋን ተገፎ የማይታየው መታየት ሲጀምር ማለት ነው። በመገለጥ ስጦታዎች ውስጥ ሶስት የጸጋ ስጦታዎች ይተነተናሉ።

1) ጥበብን መናገር

ይህ ስጦታ በድንገተኛ የመንፈስ መላት የሚመጣ ሲሆን ጌታ በዕውቀት መናገር የገለጠውን በመለኮታዊ ምሪት ሥራ ላይ ማዋል የሚያስችል ነው። በመሰረቱ ይህ በልምድ፣ በዕውቀት ብዛት የሚመጣ ሳይሆን ለገጠመን ወቅታዊ ሁኔታ አፋጣኝ መፍትሄ የሚያስገኝ ውብና ታላቅ ስጦታ ነው። ለዚህ ጥሩ ምሳሌ የሚሆንን ዮሴፍ ነው።

ዮሴፍ በፈርኦን ፊት ለተሰወረው የፈርኦን ህልም ፍቺ ሰጠ ያም ዕውቀት የመናገር ስጦታ ነው። ዮሴፍ ኢኮኖሚስት ወይም የፖሎቲካ ሰው አልነበረም። ያደረገው ምርምርና ጥናትም አልነበረም። ይሁን እንጂ ለሚመጣው የሰባት ዓመት ረሃብ መፍትሄውን ዘረጋና በፈርኦን

ፊት አስቀመጠለት። ይህ ነው ጥበብ መናገር የሚባለው። በዚህ መሰረት ዮሴፍ የዕውቀትም የጥበብም ስጦታ ነበረው ማለት ነው።

ሁለተኛው ጥሩ ምሳሌ ፈሪሳውያን ለጌታ ባቀረቡት ተንኮል ያለበት ፈተና በተሰጣቸው ምላሽ ላይ ይገኛል። ጌታን በጥሩ ቃላት እያምካሹ ያቀረቡለትን ጥያቄ በጥበብ ምላሽ እንደሰጣቸው እንመልከት /ማቴ. 22:15-22/። ፈሪሳውያንም ለቄሳር ግብር መክፈል ተፈቅደል ወይስ እልተፈቀደም አሉት። ጌታም በተንኮል ሊያጠምዱት እንደጠየቁት አውቆ፣ ስለምን ትፈትኑኛላችሁ? የግብሩን ብር አሳዩኝ ካላቸው በኋላ ዲናር አምጥተው አሳዩት። ጌታም እንግዲያውስ የቄሳርን ለቄሳር የእግዚአብሔርን ደግሞ ለእግዚአብሔር ሰጡ አላቸው። እዚህ ላይ ተንኮላቸውን መረዳቱ ዕውቀት መናገር ሲሆን የትኛውን ለቄሳር የቱን ደግሞ ለእግዚአብሔር መስጠት እንዳለባቸው የነገራቸው ጥበብን መናገር ነው።

ይህን ድንገተኛ መላት አስፈላጊ በሆነ ጊዜ መንፈስ ቅዱስ ለእኛም ይለቅልናል። ስጦታው እንቅፅልሽ የሆኑ ነገሮችን እንድንፈታ፣ ከችግርና ከመከራ ለማምለጥ፣ የቤተ ክርስቲያንን አጣዳፊ ችግሮች መፍትሄ ለመስጠት የሚረዳን ስጦታ ነው።

2) ዕውቀትን መናገር

ይህም ስጦታ በድንገተኛ የመንፈስ መላት የሚመጣ መገለጥ ነው። ስጦታው በትምህርት ወይም በልምድ ብዛት የሚገኝ አይደለም። ስጦታው የክርስቶስ አእምሮ በአገልጋዩ አእምሮ ውስጥ ሲሆን ማለት ነው /1ቆሮ. 2:16/። በዕውቀት መናገር ስጦታ አማካኝነት ያለምንም ቅድመ መረጃ እውነት የሆነውን፣ እየሆነ ያለውን፣ ወደፊት የሚሆነውን፣ ከዚህ በፊትም የሆነውን መናገር የሚያስችል ስጦታ ነው። ይህ ስጦታ መለኮታዊ መረጃ ነው።

አብዛኛውን ጊዜ ስጦታው ከጥበብና ከፈውስ ስጦታ ጋር ሲሠራ ይስተዋላል። ከዚህ ቀጥሎ ጥቂት መጽሐፍ ቅዱሳዊ ምሳሌዎችን አቀርባለሁ።

- ❖ ኤልሳዕ ግድዝ ከንዕማን እጅ ገንዘብ ሲቀበል ልቡ አብሮት ሄደ አውቀበት /2ነገ. 5:26/።
- ❖ ሳሙኤል ሳኦልን የጠፋት ያባትህ አህዮች ተገኝተዋልና ልብህን አትጣልባቸው አለው /1ሳሙ. 9:20/።
- ❖ የሳምራዊቱ ሴት ባል የለኝም አለች ጌታ ግን እምስት ባለች አሉሽ አሁን አብሮሽ ያለው ደግሞ ባልሽ አይደለም አላት /ዮሐ. 4:16-18/።
- ❖ ጴጥሮስ በተመስጦ ሆኖ መንፈስ ቅዱስ ሶስት ሰዎች ይፈልጉሃልና ሂድና አግኝቸው አለው /ሐ.ሥ. 10:17-20/።
- ❖ ጳውሎስ በልሰጥራን አግሩ የሰለለው ሰው ለመፈወስ እምነት እንዳለው አወቀ /ሐ.ሥ. 14:8-10/።

3) መናፍስትን መለየት

በመሰረቱ ክርስቲያኖችም ሆንን አማኝ ያልሆኑ ሰዎች በግለ ሰቦችና በሁኔታዎች ላይ እንዲህ ነው ብሎ ዳኝነት ለማስተላለፍ የተፈጥሮ ችሎታ አለን። የዚያ ዓይነት ችሎታ መናፍስትን መለየት አይደለም። ይህ መናፍስትን መለየት የሚባለው ስጦታ ግን በድንገተኛ የመንፈስ ሙላት የሚመጣ ከፍተኛ መገለጥ ነው። በልምድም ሆነ በትምህርት ካካበትነው ችሎታና ዕውቀት ጋር ምንም ዓይነት ግንኙነት የለውም። ስጦታው እጅግ የከበረ ነው። ስለሆነም ያለ ምንም ሰብዓዊ መረጃ ክፉ መናፍስትን ከመንፈስ ቅዱስ፤ ሥጋዊውን ነገር ከመንፈሳዊ፤ ባካባቢያችን ያለውን የመናፍስት ዓይነት ለይቶ መረዳት ያስችላል።

እጋንንት ለማውጣት ማናፍስትን መለየት ከፍተኛ አስተዋጽኦ ያደርጋል። ብዙ ጊዜ መናፍስቱ ቁጥራቸውን ይደብቃሉ ይህንንም የሚያደርጉት በከፊል ለመውጣትና ተድብቀው ለመቅረት ብለው ነው። በዚህ ጊዜ ስጦታው ያለው አገልጋይ ያለቆቹን ስም እየጠራ ጭፍሮቻቸውን ከነቁጥራቸው በመገለጥ በየተራ ወይም በአንድ ጊዜ እንዲያወጣቸው ያስችለዋል። እንዳንደም መንፈስ ቅዱስ ነኝ እያለ መንፈሳዊ ሥራም እያሠራ፤ እያዘመረም፤ በልሳንም እያናገረ ለማጭበርበር ሙከራ ያደርጋል። እንዲህ ያለው መንፈስ የክርስቲያኑን ቋንቋና ልምምድ በደንብ ስለሚያውቅ መታለል ይቻላል። ታዲያ ለዚህ የሚያስፈልገው ጡንቻ መናፍስትን መለየት የተባለው ስጦታ ነው።

ከብዙ መንፈሳዊ ልምምድ በኋላ መናፍስት መለየት የተባለውን ስጦታ የቤተ ክርስቲያን ፖሊስ ብዬ ጠርቼዋለሁ። ፖሊስ የሕዝብን ጸጥታና ሰላም እንደሚያስከብር መናፍስትን መለየትም እንዲሁ ቤተ ክርስቲያንን ከአደጋ ይጠብቃል። ስጦታው ራሳቸውን መንፈስ ቅዱስ ለማስመስል ጥረት የሚያደርጉ እርኩሳን መናፍስትን አጋልጦ ሲመነጥራቸው ብዙ ጊዜ አይቻለሁ። ስለሆነም ቅዱሳን ሳይታወኩ እምልኳቸውን እንዲያካሂዱና እንዲያገለግሉ ጸጥታ ያስከብራል።

በግል ሕይወቴ የተለማመድሁትን አንድ ታሪክ ሳካፍላችሁ። አንድ ጊዜ በአንድ ቤት ውስጥ ሰዎች ሲጸልዩ እኔ ዘግይቼ ደረስሁ። ሁሉም ተንበርክከው ይጸልዩ ነበርና እነማን እንዳሉና እንደሌሉ እንኳን አላወቅሁም። ጸሎቱ በከፍተኛ ድምጽ ይካሄድ ነበር። እኔንም መንፈስ ቅዱስ እንዲት ተንበርክካ ወደምትጸልይ ሴት ዘንድ ወሰደኝ። በውስጤ ከፍተኛ መታወክ ከሆነ በኋላ መንፈሴ ተቆጣ።

“አንተ ማን ነህ?” ብዬ ሰጠይቅ “እኔ መንፈስ ቅዱስ ነኝ” አለኝ። “ለመሆኑ ጌታ እየሱስ በመንፈስ ወይስ በሥጋ ነው የመጣው?” ብዬ ሰጠይቅ “በመንፈስ ነው” አለኝ።

ወዲያው እገኘሁህ አንተ ሌባ አልሁና ለምን ገባህባት ብዬ ሰጠይቅ፤ “ጧት ቡና አፈላችና የእናት አባቴ ውቃቤ አንተ ደግሞ ይህን ጠጣ ብላ በስኒ የቀዳቸውን የመጀመሪያውን አፈሰሰችልኝ” አለ። “ታዲያ እርሷ ሰትፈልገኝ ልተዋት እንደ ድርጅትም እኮ ሚስቴ ነበረች ስትጠራኝ ዘልዬ ገባሁባታ!” አለኝ። ከዚያም በጌታ ኢየሱስ ክርስቶስ ስም ከነጭፍሮቹ ወደ ጥልቁ እንዲሄድ አዘዝሁት ሴቲቱም በሚያስደንቅ ሁኔታ ነጻ ወጣች።

ሌላ የተለማመድሁትን ተጨማሪ ታሪክ ልተርክላችሁ፤ ጊዜው 1996 እ.ኤ.አ ነበር። አማኑኤል መንፈሳዊ ማህበር ናዝሬት ከተማ ውስጥ አገልግሎት ስሰጥ መንፈስ ቅዱስ በክርስቶስ ሕይወት ውስጥ ያደረገውን በመጥቀስ እሰብክ ነበር። በመልእክቴ እኩሌታ ላይ ድንገተኛ የመንፈስ ቅዱስ ሙሳት በኃይል ወረደብኝና “ወገኖች ሰይጣን ይህን ጉባኤ ሊዘትን አሁን ገብቷል፤ ተነሱና ገስጹ” አልሁኝ እኔም መገሰጽ ቀጠልሁ። ምዕመኑ ግን በኃይል እየገሰጸ ከድንኳኑ ወደ ሰሜን አቅጣጫ ሄደ። እኔም ብቻዬን መድረክ ላይ መጽሐፈ እንደተገለጠ ቀረሁ።

ከጥቂት ደቂቃዎች በኋላ በጉባኤው ላይ በምብ ጥሎ አደጋ ሊያደርሱብን ከሚዘጋጅ ሰው እጅ ከአገልጋዮች አንዱ የሆነ የእጅ ቦምብ ማርኮ በልሳን እየተናገረ አምጥቶ መጽሐፍ ቅዱሴ ላይ አስቀመጠው። ሁኔታውን ስላላወቅሁ ትንሽ ፈርቼ ነበር። ሌላ ወንድም መጥቶ አይዞህ ፓስተር አክሽንፈንዋል ሲለኝ ትንፋሼ መለስ አለ። ጌታ መናፍስቱ ሲገቡ እያገለገልሁ እያለሁ ገልጠልኝ ነበር።

እንዲህ ያለው ግንዛቤ ያለ ምንም ሰብአዊ መረጃ በመንፈስ ቅዱስ ኃይል የሚገጥሙንን ሁኔታዎች መለየት የሚያስችል ነው።

እንግዲህ መናፍስትን መለየት የተባለው ስጦታ ለእርኩሳን መናፍስት በቻ ላይሆን ጥቅሙ በጉበኤ መካከል ቅባት ሲመጣ፤ የጌታ መገኘት ሲኖር፤ ሰዎች በሥጋ ወይም በመንፈስ እንዳሉ መረዳት ያስችላል። በተጨማሪም በአካባቢያችን በድንገት የሚገጥመን ሁኔታ መልካም ወይም ክፉ መሆኑን እንድንለይ ያስችለናል። ይህ ስጦታ በመንፈስ ሙሳት ልብ ውስጥ በሚከሰት መገለጥ ሊታወቅ ይቻላል።

አንዳንድ ጊዜ ጥሩ ሽታ አካባቢውን ያውደዋል። ይህ እንግዲህ የእግዚአብሔርን መገኘት፤ የመንፈስ ቅዱስ እንቅስቃሴ መኖሩን የሚገልጽ ሽታ ነው። በሌላ በኩል ደግሞ መጥፎ ሽታ የሚመጣበት ጊዜ አለ። ይህም የሚገልጸው በአካባቢው ወይም በግለ ሰብ ውስጥ አጋንንት መኖሩን ነው። በዚህ ጊዜ በፍጥነት መንፈሳዊ ጦርነት አካሂዶ ሰውን ወይም አካባቢውን ነፃ ማውጣት አስፈላጊ ነው። ድሉ አስኪመጣና መጥፎው ሽታ በጥሩ አስኪተካ ድረስ ውጊያውን አለማቋረጥ ይመረጣል። የሚከሰቱት መገለጦች እንደ መናፍስቱ በህርያቸው የተለያዩ ነው።

መናፍስትን በመለየት አገልግሎት በሥጋዊ ዓይኖቻችንና ጀርቻችን የሚታዩና የሚደመጡ ሁኔታዎች የሚሆኑበት ጊዜ አለ። መቼም ይህን ለማስረዳት በጣም አስቸጋሪ ቢሆንም አውነታው ግን አለ። ጥሩ ምሳሌ የሚሆነን ጌታ ስለሞቱና ትንሣኤው ለደቀ መዛሙርቱ ሲነግራቸው ጴጥሮስ ጌታን ለብቻው ወስዶ ይህ እይሁንብህ ከቶም አይድረሱብህ እያለ ገሰጸው። ጌታ ግን “ወደኋለዬ ሂድ አንተ ለይማንን ብሎ ገሰጸው” (ማቴ.16:23)።

ወገኖቼ ጌታ የጴጥሮስን ምክር ቢቀበል ኖሮ እኛ ደግንነትን አናገኝም ነበር። በጊዜው ሰይጣን በጴጥሮስ ላይ የራሱን የሃሳብ ጩና አኑሮበት ነበር። ጌታ ግን ሃሳቡ የጴጥሮስ ላይሆን የሰይጣን መሆኑን በመንፈሱ ስለተረዳ ሰይጣንን ገሰጸው። እኛም እንደምንረዳው ጴጥሮስ ሰው እንጂ ሰይጣን አይደለም። ስለሆነም ጌታ በግሳጹው ያነጣጠረው ሰይጣን ላይ ነበር። አስተኩ ከዚህ ቀጥሎ መናፍስትን መለየት የሆኑ መጽሐፍ ቅዱሳዊ ምሳሌዎችን ላቅርብላችሁ።

- ✧ ጠነቋዩ ኤልጣስ በዲያቢሎስ መንፈስ፣ በክፋትም ተሞልቶ ሐዋርያው ሲሰብክ እንቅፋት ሊሆን ሲሞክር በመንፈስ ተረድቶ ገሰጸው እውርም ሆነ /ሐ.ሥ. 13:8-11/።
- ✧ ጳውሎስ በሚርተኝነት መንፈስ የምትጠነቁለውን መንፈሱን ተረድቶ አስወጣው /ሐ.ሥ. 16:16-18/።
- ✧ ጳውሎስ በልስጥራን አገሩ የሰለለው ሰው ለመፈወስ እምነት እንዳለው ተመለከተውና ቀጥ ብሎ እንዲቆም አዘዘው፤ ሰውዬውም ዳነ /ሐ.ሥ. 14:8-10/።
- ✧ ጴጥሮስ ሐናንያና ሰጴራ ስለመፈታቸው ሽያጭ እንዳታለሉት በመንፈስ ተረዳና መንፈስ ቅዱስን ታታልሎ ዘንድ ስለምን ሰይጣን በልባችሁ ገባ አላችው /ሐ.ሥ. 5:1-9/።
- ✧ ሲሞን የመንፈስ ቅዱስ መስጠትን ጸጋ በገንዘብ እገዛለሁ ብሎ ባሰበበት ሰዓት ጴጥሮስ ልብህ በእግዚአብሔር ፊት የቀና አይደለም፤ ስለዚህ ክፋትህ ገሰሐ ግባ፤ በመራራ መርዝና በአመፅ እስራት እንዳለህ አይሃለሁ አለው /ሐ.ሥ. 8:18-25/።
- ✧ ጌታ ኢየሱስ ናትናኤልን ተንኮል የሌለበት በእውነት የእስራኤል ሰው አለው /ዮሐ. 1:48-50/። ናትናኤል በመደነቅ

ከወዴት ታውቀኛለህ ሲለው፤ ፈላጊነት ላይጠራህ ከበለሰ በታች ሳለህ እየሁህ አለው።

መናፍስትን መለየት የተባለው ስጦታ በሩቅ ያለውን፤ በሰው ውስጥ ያለውንና የአካባቢንም የመናፍስት አሠራር ሁሉ የሚገልጥ ስጦታ ነው።

5.3 የኃይል ስጦታዎች

በዚህ ክፍል ውስጥ የሚተነተኑ ሶስት የጸጋ ስጦታዎች (ካሪዝማታ) አሉ። ውጤታቸው የጌታን የፍቅርና የርኅራኄ አገልግሎት ለተጨነቁ ወገኖች በማስቻል ሥራው ጸራቅሊጦስ እንድናቀርብ የሚረዳን ናቸው። በተጨማሪም እኛን አገልጋዮቹን ከአደጋና ከሚያስፈራ ሁኔታዎች ውስጥ ያስመልጡናል።

1) የመፈወስ ስጦታ

የፈውስ ስጦታ የሰው ተሳትፎ የሌለበት መንፈስ ቅዱስ የሚያስገኘው በረከት ነው። የመንፈስ ቅዱስ ኃይል (Dunamis) በወደደው ሰዓትና ግለ ሰብ ላይ የፈውስን ቅባት በመልቀቅ ከማናቸውም በሽታ ነፃ ያደርጋል። የፈውስ ስጦታ ከሌሎቹ የጸጋ ስጦታዎች ይልቅ ብዙ ተቃውሞና የጥርጣሬ ሃሳብ የሚነሳበት አገልግሎት ነው። የፈውስን አገልግሎት በሙላት ያካሄደው ጌታችን ኢየሱስ ክርስቶስ ብቻ ነው። እንዲያውም ስጦታው የጌታ ኢየሱስ የርኅራኄ አገልግሎት ይባላል።

ጌታ ኢየሱስ ክርስቶስ ለህመምተኞች ፈውስ ከፍተኛ ጥጋ ክፍሏል። የክፈለውም ጥጋ ኢሳይያስ እንደሚነግረን የተገረፈው የጀርባው ቁስል ነው። ለዚህም ኢሳይያስ ሃምሳ ሶስትን ማንበብ ጠቃሚ ይሆናል። መንፈስ ቅዱስ ያንን የክርስቶስ ስቃይና መከራ ዛሬ ለእኛ ሕያው ያደርግልናል። ፈውስን ከጌታ የመገረፍ ቁስል ለይተን

ልናይ አንችልም። እንዲያውም የጌታችን አገልግሎት ዘጠና በመቶው በፈውስና ታምራት ላይ ያተኮረ እንደነበረ በርዕሱ ላይ ያጠኑ ምሁራን ይናገራሉ። ጌታ ሀመምተኞችን እንድንፈውስ ያዛል /ማቴ. 10:8/። ለዚህ ነው መንፈስ ቅዱስ የመፈወስን ስጦታ የሚሰጠው።

መገንዘብ የሚገባን ነገር ጌታ በሸተኞችን የፈወሰው ክርሳራጌ የተነሳ እንደሆነና በእኛም ውስጥ የሚሠራው በዚያው መልኩ መሆኑን ነው። ስለሆነም ለሚሰቃዩ ሰዎች ክርሳራጌ ከሌለህ ይህ ስጦታ በውስጥህ ሊሠራ አይችልም ማለት ነው። የመፈወስ ስጦታ በተለያዩ መንገዶች ሊሠራ ይታያል ለምሳሌም፦

- ❖ እጆች በመጫን
- ❖ በመንካት
- ❖ ዘይት ቀብቶ በመጸለይ
- ❖ በዕውቀት መገለጥ ምልክቶችን እየተናገሩ
- ❖ አጋንንትን ማውጣት

ይህ ስጦታ በብሉይም ሆነ በአዲስ ኪዳን ዘመን መሥራቱን በጥቂት ምሳሌዎች ከዚህ ቀጥሎ አሳያለሁ።

- ❖ አብርሃም ጸለየና ጌታ አቤጫሌክንና ሚስቱን ባሪያዎቹንም ፈወሰ ወለዱም /ዘፍ.20:17-18/።
- ❖ ይሱሐቅ ስለ ሚስቱ ጸለየ ርብቃም መካን ነበረችና ጸነሰች መንታ ልጆችም ወለደች /ዘፍ.25:21/።
- ❖ ሙሴ ስለ ሕዝቡ ጸለየ በናሱ እባብ መስቀል ተፈወሱ /ዘጥ. 21:8-9/።
- ❖ ኤልሳቅ ንዕማንን በፈውስ መገለጥ ከለምጽ እንደሚነፃ ተናገረ ተፈወሰም /2ኀገ. 5:10/።

- ❖ ኢሳይያስ ሕዝቅያስ ከሚሞትበት ደዌ መፈወሱንና ዘመኑን እንደተጨመረለት ተናገረ ተፈወሰም /2ኀገ. 20:1-7/።
- ❖ ከጌታ ኃይል እየወጣ ሁሉንም፤ ከሁሉ በሽታ ፈወሰ /ሉቃ. 6:18-19፤ ማቴ.4: 23-25/።
- ❖ በጴጥሮስ የፈውስ አገልግሎት ሁሉ ይፈወሱ ነበር /ሐ.ሥ. 5:15-16/።
- ❖ በጳውሎስ ጨርቅ ድውያን ይፈወሱ ነበር /ሐ.ሥ. 19:11-12/።
- ❖ ራሲጾስ በሰማርያ አጋንንት አወጣ፤ በሸተኞችንም ፈወሰ /ሐ.ሥ. 8:7/።

ይህ ስጦታ ዓይን ውስጥ የሚያስገባ ስጦታ ነው። ካልተጠነቀቅን በስተቀር ክብሩን ለጌታ ከመስጠት ይልቅ ለራሳችን የምንሻማ እንዳንሆን በፍርሃት ማገልገል አለብን ብዬ እመክራለሁ። በተለይም በዚህ ጸጋ ምክንያት ሰዎች በማወቅም ባለማወቅም ከፍ ከፍ ሊያደርጉን ሲሞክሩ ወደ ሰላሳ ዘጠኙ የጌታ የጀርባ ቁስል እናመልክታቸው። የሐዋርያው ጳውሎስን ምክር አናስብ “ስለ በጎ ፈቃዱ መፈለግንም ማድረግንም በእናንተ የሚሠራ እግዚአብሔር ነውና” (ፊሊ. 2:13)።

2) ታምራት ማድረግ

ታምራት በመለኮታዊ ሥልጣን ለመለኮታዊ ዓላማ ከሰው አስተሳሰብ ውጪ የሆነ ድንቅ ሲደረግ ማለት ነው። በእርሱ የተደረጉት ታላላቅ ድርጊቶች ታምርነታቸው ለእኛ እንጂ ለአምላካችን አይደሉም። አምላካችን ቃል ይናገራል ታምራቶችም ይከሰታሉ። የመጽሐፍ ቅዱስ እግዚአብሔር በየዘመናቱ ታምራትን አድርጎልናል። በፈውስ ስጦታ ላይ የእኛ ተሳትፎ የመለኮት ዕቃ ከመሆን በቀር ፈውሱ የጌታ ሥራ ነው። በታምራት ስጦታ ግን ስጦታው ያለው ሰው የሚያደርገው ተሳትፎ አለ። ከዚህ በመቀጠል

ጥቂት የመጽሐፍ ቅዱስ ምሳሌዎችን ለግንዛቤአችሁ እንዲረዳ አቀርባለሁ።

- በሙሴ እጅ የተደረጉ ድንቆች እስራኤላውያንን ከባርነት ቤት ያወጣና አገርን ያወረሰ ታምራት የማድረግ ስጦታ ነበር። እርሱ በበተሩ የተነገረውን ሲያደርግ ታምር ይክሰት ነበር /ዘጸ. 4:38/።
- በኤልያስ ዘመን እሳት ከሰማይ ወርዶ መስዋዕቱንና ሁሉን የሳሰው ለባርያው ጸሎት የኤሉሂም ምላሽ ነበር /1ነገ. 18:3/።
- ጌታ ኢየሱስ መብል ያጣዛትን በለስ ረገማት ደረቀች /ማር. 11:12-14/
- ጳውሎስ ጠንቋዩ ኤልማስ እንዲታወር አዘዘ ታወረም /ሐ.ሥ. 13:8-12/።
- ጳውሎስ በእባብ ተነደፈ አልተጎዳም፤ እባቢቱን ግን በእሳት አንጨረጨረች /ሐ.ሥ. 28:3-6/።
- ጴጥሮስና ዮሐንስ በመቅደስ ደጅ ሽባውን አዘለሉት /ሐ.ሥ. 3:1-8/ ።

ይህ የመንፈስ ቅዱስ ዘመን ስለዋነ የታምራት ደጆች ዛሬም ክፍት ናቸው። ከኃይል ስጦታዎች አንዱ የሆነውን ይህን ስጦታ መንፈስ ቅዱስ ሲሰጥ ላይሠራበት አይደለም። እንዲያውም በዚህ ክፉና ጌታን በማይወድ ትውልድ ውስጥ የሚያስፈልገን ታምራዊ ክንድ ነው። ጳጳረክሊስታ አጠገባችን የቆመው በእኛ ውስጥ ታምራትን ለማድረግ ነው። አሜን ጌታ ሆይ! ዛሬም አስደንቀን።

3) እምነት

የእምነት ስጦታ ከኃይል ስጦታዎች ውስጥ አንዱና ታላቅ ስጦታም ነው። ይህ ስጦታ የሚሰጠው ለመለኮታዊ ጥበቃና በሚያስፈልገን ነገር ላይ ፈጣን የሆነ የመለኮትን ለጋስነት

የምንለማመድበት ስጦታ ነው። ከሚያድን እምነትና የመንፈስ ፍሬ ከሆነው እምነት በጣም ይለያል። ስጦታው ያለው ሰው ከጌታ ለሚጠበቀው ነገር የማያወላውል እምነት አለው። ጥቂት መጽሐፍ ቅዱሳዊ ምሳሌዎችን ከዚህ በመቀጠል አቀርባለሁ።

- አሮን በትሩን በፈርኦን ፊት ጣላት ኮብራ እባብ ሆነች /ዘጸ. 7:10-13/።
- ኤልያስ በንጉሥ አክላብ ፊት የሶስት ዓመት ተኩል ድርቅ ጠራ፤ ለራሱ ግን የታዘዘውን ምግብ ከቁራ ተቀብሎ በላ /1ነገ. 17:6/።
- ዳንኤልን ከተራሱ የአንበሶች ጉድጓድ ውስጥ መልአኩን ልኮ አዳነው /ዳን. 6:22/።
- ሶስቱን የአይሁድ ምርኮኞች ናቡከደነፆር ከወረወራቸው የእቶን እሳት ውስጥ ጌታ መልአኩን ልኮ አዳናቸው /ዳን. 3:25/።
- ጴጥሮስን ሊገደል ከሚጠበቅበት እስር ቤት ውስጥ መለአኩን ልኮ አወጣው /ሐ.ሥ. 12:11/።

ከላይ እንደገለጽኩት ይህ የኃይል ስጦታ ለከፍተኛ አደጋ በመጋለጥ ወቅት የሚያስመልጥና በሕይወት የሚያኖር ስጦታ ነው። ከጌታ ለጋስነት የተነሳ ምንም በሌለበት በረሃ ውስጥ ውኃንና ምግብን የሚያመጣ ስጦታ ነው። አምላካችን ፈጥኖ ደራሽ፤ የማይረሳና የማያስፈልገንን ነገር በወቅቱ የሚያደርግ ነው። አቤቱ አምላካችን ሆይ በጸጋህ ሙሉን። አሜን!

5.4 የመናገር ሙላት

የመናገር ስጦታዎችም እንደሌሎቹ የጸጋ ስጦታዎች በድንገተኛ ሙላት ይከሰታሉ። ስጦታዎቹ በመንፈስ ቅዱስ መፍሰስ፤ በራእይ፤ ወይም በተምሳሌቶች ሊመጡ ይችላሉ።

መልእክቱ ከሰሰቱ በአንዱ መንገድ ሲመጣ በአንደበት ወይም በከንፈር ላይ የሚሰማ ስሜት አለ። ይህን ግን በብዙ ጊዜ ልምድ ስጦታው ያላቸው ሰዎች ሊለዩት ይችላሉ።

1) ትንቢት መናገር

ይህ ስጦታ ከሰሰቱ የመናገር ሙላት ስጦታዎች ከፍተኛውን ሥፍራ የያዘ ነው። ስጦታው ሶስት አበይት ጥቅሞችን ይሰጣል። እነርሱም በ1ቆሮ.14:3 እንደምናነበው፡-

- ማነጽ
- ማጽናናትና
- መምከር ናቸው።

ስጦታው በማያምኑ ሰዎች መካከልም የሚሠራው ሥራ አለ። እነርሱንም፡-

- ይወቅሳል
- ይመረምራል
- በልብ የተሰወረውን ይገልጣል
- እግዚአብሔር በመካከላቸው ነው ያስብላል /1ቆሮ. 14:24-25/።

ይህ ስጦታ በኤፌሶን 4:11 ላይ ከተጻፈው ከአምስቱ አንዱ ከሆነው “ነቢያት” ከሚለው ስጦታ ጋር ምንም ግንኙነት የለውም። ይህ የመናገር ስጦታ ሆኖ ቤተ ክርስቲያንን ለማነጽ፣ ለማጽናናትና ለመምከር የሚሰጥ ሲሆን። ሌላው ግን ቋሚ የአገልግሎት ቢሮ ወይም አገልጋዩ ሲሆን የወደፊቱን ሁሉ ገልጦ የሚናገር ነው።

የጸጋ ስጦታዎች ዛሬ እንደሚሰጡ የማያምኑ ምሁራን ብርቱ ጥናትና ዝግጅት ተደርጎበት ለጉባኤ በስብከት ወይም በትምህርት መልክ የሚቀርበውን ትንቢት ነው ይላሉ። ይህ አመለካከት ትንቢት የመናገር ስጦታ የለም ለማለት ሲሆን አባባሉ ከእውነት

የራቀ ነው። ምክንያቱም ስብከትም ሆነ ትምህርት የግለሰብ ዕውቀትና ችሎታ የታከለበት እግዚአብሔር ለሕዝቡ የሚናገርበት ሌላ መንገድ ነው። ትንቢት መናገር ግን ከአስተሳሰብ ጥናትና ዝግጅት ወይም ዕውቀት ጋር ምንም ግንኙነት ሳይኖረው በድንገተኛ የመንፈስ ቅዱስ ሙላት የሚመጣ ነው። በአዲስ ኪዳን ውስጥ ትንቢት መናገር የሚለውን ስጦታ የተሰማመዱ ግለ ሰዎችን ከዚህ በታች እጠቅሳለሁ።

- ✓ የኤፌሶን ክርስቲያኖች በመንፈስ ቅዱስ የተሞሉ እለት ትንቢት ተናገሩ /ሐ.ሥ. 19:6/።
- ✓ የወንጌላዊ ፊሊጶስ አራት ደናግል ሴቶች ልጆች ትንቢት ይናገሩ ነበር /ሐ.ሥ. 21:8-9/።

2) ልዩ ዓይነት ልሳን

ይህ ስጦታ በድንገተኛ የመንፈስ ቅዱስ ሙላት የሚመጣ ነው። ስጦታው በመንፈስ ቅዱስ ለተሞሉ ግለ ሰዎች በመንፈስ ሃሳብ ይሰጣል። ይህ ስጦታ በመንፈስ ቅዱስ ተሞልተን ከምንናገረው ልሳን የተለየ ነው። ልሳን መንፈስ ቅዱስ ስለ እኛ ሲማልድ ለእግዚአብሔር የሚናገርበት ቋንቋ ሲሆን ስጦታ የሆነው ልዩ ዓይነት ልሳን ደግሞ እግዚአብሔር ለሕዝቡ የሚናገርበት ቋንቋ ነው። ይህን ልዩነት ብዙ ሰዎች ስለማያውቁት ከፍተኛ የመረዳት ስህተት አለ። ልሳን የተባለው ራስን ለማነጽ በመንፈስ ቅዱስ ጥምቀት ወቅት የሚሰጥ ነው /1ቆሮ. 14:26-28/። ልዩ ዓይነት ልሳን ይተረጎምና እግዚአብሔር ለሕዝቡ የሚናገርበት አንዱ መንገድ ነው ማለት ነው። በስጦታውም ጉባኤው ይታነጻል። እግዚአብሔር ለሕዝቡ በሌላ ልሳኖች እንደሚናገር ቀደም ሲል ተናግሯል /ኢሳ. 28:11/።

እግዚአብሔር ለግሰ ሰብ ወይም ለማኅበር መናገር ከፈለገ የሕዝቡን መነጋገሪያ ቋንቋ በማያውቅ ሰው በኩል በመንፈስ እየነዳ እንዲናገር ሊያደርገው ይችላል። አብዚያም መንፈስ ቅዱስ በልዩ ዓይነት ልሳን ተናግሮ የትርጉም ስጦታ ያለው ሌላ ሰው፣ ወይም በልዩ ልሳን የሚናገረው ራሱ ሌሎች በሚያደምጡት ቋንቋ በመንፈስ እየተነዳ ሊተረጎመው ይችላል። ልዩ ዓይነት ልሳን ከተተረጎመ ውጤቱ ትንቢት ከመናገር ጋር ተመሳሳይ ነው። የማያምን ሰው እንኳ ልዩ ልሳኑንና ትርጉሙን ሲሰማ ምልክት ይሆንለታል፤ በተጨማሪም እግዚአብሔር ሲናገረው እንዳሰበሰቡ ጭምር ይረዳል። ሃሌ ሱያ!

3) በልዩ ልሳን የተነገረውን መተርጎም

በልዩ ዓይነት ልሳን የተነገረውን በመንፈስ ተረድቶ በማሰማ ቋንቋ መተርጎምና መናገር ሶስተኛው የመናገር መላት ስጦታ ነው። አብዛኛውን ጊዜ ስጦታው በከፍተኛ ድምጽ በጉባኤ መካከል ይነገራል። ተርጓሚውም በመንፈስ የተሰጠውን ትርጉም በመናገር ጉባኤውን ያንጸል። ይህ እንደ ሰው ቋንቋ የቃል በቃል ትርጉም አይደለም። ተርጓሚው በመንፈስ ቅዱስ እየተነዳ በአእምሮው የማያስተውለውን የልዩ ዓይነት ልሳን በሚናገርበት የሕብረተሰብ ቋንቋ ይተረጎመዋል።

ትርጉም አሰጣጡና ሂደቱን ስናጤን ደግሞ ጨርሶ የተርጓሚውን ጥረትና ችሎታ አይጠይቅም። ትርጉሙ በስዕል፣ በምሳሌ፣ በመገለጥ መላት ሊመጣ ይችላል። ውጤቱ እንደ ትንቢት መናገር ማንጽ፣ ማጽናናት መምከር ነው /1ቆሮ. 14:3-5/። ስጦታውን ለመለማመድ ገደብ አለው። በአንድ ስብሰባ ላይ ሁለት ወይም ሶስት ሆነው ይናገራሉ፤ ሌሎች ደግሞ ይለዩአቸዋል።

5.5 ተዘውትረው የሚቀርቡ ጥያቄዎች

የጸጋ ስጦታዎችን በተመለከተ ተዘውትረው የሚጠየቁ ጥያቄዎች አሉ። ምዕራፉን ከመዘጋቴ በፊት ምላሽ መስጠት አፈልጋለሁ።

1) ስጦታዎቹ ሁሉ ሊኖሩኝ ይችላሉ?

ይህ ጥያቄ በብዙ ሰዎች ተዘውትሮ ይጠየቃል። የእኔ ምላሽ ኤሎሂም ለአብርሃም ስለ ሣራ መውለድ መሳቂን አስታኮ “በውኑ ለእግዚአብሔር የሚሳነው ነገር አለን?” ያለውን መጥቀስ እፈልጋለሁ (ዘፍ. 18:14)። ስጦታዎቹን ሁሉ ተቀብለህ የምትሠራባቸው፣ በአክብሮት የምትይዛቸው፣ ሰጪውን የምታከበርበት፣ በቅድስና ሕይወት በመመላለስ እምላክህን የምታከብርበት፣ ጊዜህንና ኑሮህን ሰውተህ የጌታን ሕዝብ የምታገለግልበት ከሆነ ዘጠኙንም ስጦታዎች ማግኘት ትችላለህ ለኤሎሂም የሚሳነው ነገር የለምና።

ሐዋርያው ጳውሎስን ስንት ስጦታዎች አሉት ብሎ ከመጠየቅ ይልቅ የቱ ነው የሌለው? ብሎ መጠየቅ ይቀላል። ምክንያቱም ስጦታዎች ሁሉ በውስጡ ሲሠሩ ይስተዋላሉ። በመንፈስ ቅዱስ ሥራ የሚያምኑ መንፈሳዊ መሪዎች ጳውሎስ ዘጠኙም የጸጋ ስጦታዎች እንደነበሩት ያስተምራሉ። ወገኔ ሆይ ከረጅም ዘመን ልምዴ የተነሳ የምመክርህ መጀመሪያ በተሰጠህ ስጦታ ታማኝ ሁን፤ ከዚያም መንፈስ ቅዱስ እንደወደደ ይጨምርልሃል። መዘንጋት የሌለበት ነገር ደግሞ እነዚህን ስጦታዎች የሚለማመዱ ወገኖች የሚከፍሉት ብዙ ዋጋ እንዳለ ተገንዝቦ ለመክፈል መዘጋጀትን ነው። ዋና ዋና ክፍያዎችም ክብርን ሁሉ ለጌታ መስጠት፣ ራስን መካድ፣ ትችትን አለመፍራት፣ በጾምና ጸሎት


መታገዝ፤ በጥበብ ማገልገል፤ ያለ አግዚአብሔር ፈቃድ አለመንቀሳቀስ የመሳሰሉትን ያካትታል።

2) ስጦታዎቹን እንዴት አገኛለሁ?

ይህም ጥያቄ በብዙዎች የሚጠየቅ ነው። ባጭሩ ምላሽ ለመስጠት በነጥብ በነጥብ አስቀምጣለሁ።

- ✓ አጥብቀህ ፈልግ/ ጸልይ
- ✓ ከአካል ጋር በአንድ ልብ ሁን
- ✓ በቅድስና ኑር
- ✓ በመንፈስ ተመላለስ
- ✓ የምትናገረውና ኑርህ ይስማማ (integrity)
- ✓ በውስጥህ የመንፈስ ፍሬዎችን አሳድግ
- ✓ ቃሉን ብላ
- ✓ ከጌታ ጋር ምርጥ ጊዜ ውሰድ
- ✓ መሻትህ ቤተ ክርስቲያንን ለማነጽ ይሁን

የጸጋ ስጦታዎች (ካሪዝማታ) ጳጳረ-ቅርብ እንደወደደ አያከፋፈለ የሚለጣቸውና ጌታ የጀመረውን የመንግሥቱን ሥራ እንድንፈጽም የሚረዱን ስጦታዎች ናቸው። እነዚህን ስጦታዎች በብርቱ ብንፈልግ ጌታ አካሉን ወደ ሙሉ የሚያመጣባቸው በረከቶች ናቸው። ዛሬ በቤተ ክርስቲያን ውስጥ እንደማይሰሩ አድርገን አንቁጠር። ሐዋርያው ጳውሎስ እንዲህ ይላል “እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ አንኳ አይጎድልባችሁም” (1ቆሮ. 1:7)። በዚህ መሰረት ጌታ አስከመጣ ድረስ የጸጋ ስጦታዎች (ካሪዝማታ) ይሰራሉ ማለት ነው። ወገኖቼ ወደ ጥንቱ እንመለስ!!



መንፈስ ቅዱስና ቤተ ክርስቲያን

ስለ ሁለቱ ግንኙነት ከመተንተኔ በፊት ቤተ ክርስቲያን ምን እንደሆነች በአጭሩ መግለጽ አሻለሁ። ዳፌልድና ቫንክሊቭ ፋውንዴሽን አፍ ቲኦሎጂ በሚል መጽሐፋቸው ላይ ቤተ ክርስቲያን የሚለው ቃል የመጣው ከግሪክ “Kriakon” (ክሪያኮን) ከሚለው ቃል ሲሆን ትርጉሙ “የጌታ መሆን” ማለት ነው። ሁለተኛው ቃል ደግሞ “Ekklesia” (ኤክሊሲያ) የሚል የግሪክ ቃል ሲሆን “የሕዝብ ስብስብ፣ ጉባኤ ወይም ተጠርቶ የመጣ ሕዝብ” ማለት ነው። በማለት ገልጸውታል⁴። ቃሉ በአዲስ ኪዳን ውስጥ አንድ መቶ አስራ አምስት ጊዜ ተጠቅሷል። አብዛኛው በሐዋርያት ሥራ ውስጥ ሲሆን፤ ዘጠና ሁለት ጊዜ ደግሞ በጳውሎስ መልእክቶች ውስጥ ነው የተጠቀሱት።

ቤተ ክርስቲያን ስንል ሕንጻውን ላይሆን በክርስቶስ ኢየሱስ ከሃለም ተለይቶ የተጠራውን ሕዝብ ነው። መንፈስ ቅዱስ ቤተ ክርስቲያንን በማደራጀትና ለመሸራው የተዘጋጀች መሸራት ለማድረግ የተጫወተው ሚና ከፍተኛ ነው። እንግዲህ ቤተ ክርስቲያን የእግዚአብሔር መንግሥት፣ የክርስቶስ አካል፣ የተመ

⁴ Duffield, Guy P. & Van Cleave, Mathaniel, M. Foundation of Pentecostal Theology. (Los Angeles, CA: L.I.F.E. Bible College, 1991.) 441.

ረጠ ትውልድ ማለት ነው። መንፈስ ቅዱስ በቅድሚያ ያደረገው ነገር እያንዳንዳችንን ከኃጢአት፣ ከሰይጣን አምልኮ፣ ከዓለም፣ ከባሕል ተፅዕኖ፣ ከክህደት ፍልስፍና ውስጥ ነፃ አወጣና ወደ መንግሥቱ ጠራን። በመንፈስም ልደትን አስገኝቶልን የእግዚአብሔር ልጆች አደረገን /ዮሐ. 1:12-13/። በዚህም ድርጊቱ ከውኃና ከመንፈስ የመወለድን ሚስጥር ገለጸልን ማለት ነው።

ጳራቅሊጦስ በውስጣችን በማደራ ምክንያት አባ አባት ብለን የምንጮኽበትን የልጅነት መንፈስ ተቀብለናል /ሮሜ 8:14-17/። ከዚህ ጋር ጨምሮም አማኞች በአንድ ሃሳብ ተስማምተን በሰማይም ሆነ በምድር ሌላ አምላክ የለም ብለን እንድናምንና አያሱስ ጌታ ነው ማለት እንድንችል የረዳን መንፈስ ቅዱስ ነው /1ቆሮ. 12:3/። መንፈስ ቅዱስ በመንፈስ እንድንመራ የጳራቅሊጦስነት ሥራውን እየሠራ እርስ በርሳችን እንድንፈቃቀር፣ እንዲት ልብ እንዲኖረን አደረገ። መንፈስ ቅዱስ በቤተ ክርስቲያን ሕይወት ውስጥ የተጫወተውን ሚና ከዚህ በመቀጠል በአጽንዖት እንመለከታለን።

6.1 ልደትና ዕድገት

ሕይወት ያላቸው ነገሮች ሁሉ ያድጋሉ። እኛም ሰዎች ሕይወት ስላለን ከማሕጸን ጀምሮ ብዙ ለውጥ በማግኘት አዋቂ ሰዎች ለመሆን በቃን። እጽዋትን ብንመለከት የተተከለው ትንሽ ችግኝ አድጎ ትልቅ ዛፍ ይሆናል። ሕይወት ስላለበት ነው ዛፉም ያደገው ማለት ነው። እንስሳትም እንደዚሁ ሕይወት ስላለባቸው ያድጋሉ። ቤተ ክርስቲያንም ሕይወት ስላለባት ታድጋለች። ክርስቶስ ሕይወቱን አሳልፎ የሰጣት ለምታድግና ፍሬም ማፍራት ለምትችል አካሉ ነው።

1) ልደት

ቤተ ክርስቲያን በክርስቶስ ያመነና የተጠመቁ የሚሰባሰቡባት የክርስቶስ አካል ስትሆን በአካል ውስጥ አባል የሚሆኑት ደግሞ እርሱን የተቀበሉት ናቸው /ዮሐ.1:12/። እነዚህ ጌታ ለኒቆሎሞስ በሰጠው ገለጻ መሰረት በመንፈስ ቅዱስ አማካኝነት ዳግመኛ ልደት ያገኙ ናቸው። ከጌታ ጋር በዳግመኛ ልደት ትውውቅ ያደረጉ አማኞች በአንድ ላይ ይሰባሰቡና ቤተ ክርስቲያን ይሆናሉ ማለት ነው።

ጌታ ወደ አባቱ ከማረጉ በፊት ኃይል እስክትለብሉ ድረስ በኢየሩሳሌም ከተማ ውስጥ ቆዩ ብሎ ደቀ መዛሙርቱን አዟቸው ነበር /ሉቃ. 24:49/። እነርሱም እንደታዘዙት አንድ መቶ ሃያ የሚሆኑ አማኞች በአንድ ልብ ሆነው ለአስር ቀናት ቆዩ /ሐ.ሥ. 2:1/። ጌታም የአብ ተስፋ የሆነው መንፈስ ቅዱስን በዓውሎ ነፋስና በእሳት መልክ ልኮ በእነርሱ ላይ አፈሰሰው። ከዚህ የመንፈስ ቅዱስ መፍሰስ በኋላ ነው በግልጥ ስለሞቱና ትንሣኤው አስረግጠው መስበክ የጀመሩት። የመንፈስ ቅዱስ ኃይል እነዚያን በፍርሃት የተመቱ ደቀ መዛሙርት በኃይልና በድፍረት መንፈስ ሞላቸው። አገልግሎታቸው፣ ባሕርያቸውና ሥልጣናቸው ሁሉ ተሰወጠ።

እኔ ብሄድ ይሻላችኋል እኔ ባልሄድ ግን ጳራቅሊጦስ (አጽናኙ) ወደ እናንተ አይመጣም ሲላቸው የነበረውን የጌታ ትምህርት እውነት መሆኑን አረጋገጡ። መንፈስ ቅዱስ ከመጣ በኋላ ነገራቸውን ሁሉ ገለባበጠው። እነርሱም በድፍረት ተሞልተው ለክርስቶስ መንግሥት በትጋት መሥራት ጀመሩ። የመጀመሪያዎቹ አማኞች አዳዲሶቹም ጭምር በትጋት የሚያደርጓቸው አራት ነገሮች ነበሩ /ሐ.ሥ. 2:42/።

- ❖ በሐዋርያት ትምህርት መሳተፍ
- ❖ ኅብረት ማድረግ

❖ እንጀራ መቁረስ

❖ አብሮ መጸለይ

ታምራት የተባለው የመጀመሪያው የኃይል ስጦታ፤ ቤተ መቅደስ መግቢያ ላይ በሐዋርያት እጅ ተፈጸመ። በመንፈስ ቅዱስ የጸጋ ስጦታ ሽባ ተተረተረ። የጌታ ኢየሱስ ክርስቶስ ስም ተጠርቶ ይህ ታምር በመሆኑ ሕይወትን ገለጠ። የሹኦ ሞቶ ቀርቷል ብለው የሚለፉ ፈሪሳውያንም ሃፍረትን ስለተከናነቡ በስሙ እንዳይሰበክ ተደጋጋሚ ትእዛዝ ለማውጣት ተገደዱ። ከኢየሱስ ጋር የነበሩ ሰዎች ከተሞችን በአዲሱ ትምህርት መመላታቸው የሃይማኖት መሪዎችን ፍርሃትና ድንጋጤ ላይ ጣላቸው።

2) ዕድገት

ሕይወት ያለውና የተወለደ እንደሚያድግ ተፈጥሮ እንዲን ይመሰክርልናል። ቤተ ክርስቲያንም ሕይወት ያለባት ስለሆነች ታድጋለች። በዚህ መሠረት በመጀመሪያይቱ ቤተ ክርስቲያን ውስጥ ምእመናን በቁጥርም ሆነ በመንፈሳዊ ሕይወታቸው አደጉ።

❖ ሲጀምሩ አንድ መቶ ሃያ ቅዱሳን ነበሩ /ሐ.ሥ. 1:15/

❖ በጳጳሳቸው እስከ ስብከት ሶስት ሺህ ተጨመሩ /ሐ.ሥ. 2:41/

❖ በሌላ ተከታታይ ቀን ስብከት አምስት ሺህ ተጨመሩ /ሐ.ሥ. 4:4/

❖ ብዙ ሰዎች እያመኑ ይጨመሩ ጀመር /ሐ.ሥ. 5:14/

❖ በሰማርያ ከተማ ቤተ ክርስቲያን ተወለደች /ሐ.ሥ. 8:5-8/

❖ በአሕዛብ መካከል ቤተ ክርስቲያን ተወለደች /ሐ.ሥ. 10:44-45/

ቤተ ክርስቲያን በዚህ መልኩ ልታድግ የበቃቸው በውስጧ ከሚደረጉ ምልክቶችና ድንቆች የተነሳ ነው። የመንፈስ ቅዱስ ስጦታዎች በመላት ሲሠሩ ተጠቃሚዎቹ ቤተሰቦቻቸው፣ እውነት

ፈላጊ የሆኑ የሃይማኖት ሰዎች በጌታ እያመኑ በቤተ ክርስቲያን ላይ ተጨመሩ። ሐናንያና ሰጴራ በመገለጥ ስጦታ ተጋልጠው ሲያንቀሳፉ በቤተ ክርስቲያን ፍርሃት ሆነ ከዚህም የተነሳ ብዙዎች አመኑ /ሐ.ሥ. 5:14/።

ቤተ ክርስቲያን በመንፈሳዊ ዕድገት ሥር እንድትሰድ መንፈስ ቅዱስ ረዳት፤ ያለ መንፈስ ቅዱስ ሥራ ዕድገት ሊኖር አይችልም። በዚህም ድርጊቱ፡-

❖ ምዕመናንን ለመንፈስ ቅዱስ አገልግሎት በመቀባት አላደገ /2ቆሮ. 3:7-9/

❖ የጥበብና የመገለጥ መንፈስ በመስጠት /ኤፌ. 1:17-19/

❖ በልብ የተጻፈ ሕግ (የመንፈስ ቅዱስ ማህተም) በመስጠት /ዕብ. 10:15/

❖ በውስጥ ሰውነታችን በኃይል እንድናድግ በማድረግ ዛሬም ሩኻ ኤሎሃም ይረዳናል /ኤፌ. 3:16/።

❖ ጸራቅሊጦስ የጸጋ ስጦታዎችን እየሰጠ ወንጌል ማስራጨትና ጌታ እንዲከብር በማድረግ ቤተ ክርስቲያንን ያሳድጋታል /1ቆሮ 12:7-11/።

6.2 አንድነት

በምንኖርበት ዓለም በድርጅታዊ አወቃቀርና አሠራር ውስጥ አንድነት ኃይል እንደሆነ መርሆ ሆኖ ይሠራበታል። የሕብረተ ሰብን ሃሳብ ወደ አንድ አቅጣጫ ለመምራት መንግሥታት አስፈላጊውን ጥረት የሚያደርጉት በሕዝብ አንድነት ውስጥ ነው። በአገራችን አበው ሲተርቱ ድር ቢያብር አንበሳ ያስር ይላል። የተቀላጠፈ እድገትና ፍሬያማነትን ለማስገኘት አንድነትን ለአንድ ዓላማ የቆመ ሁሉ ሊሻው ይገባል። ቤተ ክርስቲያን ደግሞ ከየትኛውም ድርጅት ይልቅ አንድነት ያስፈልጋታል። አንድነቱን

መስበክ ብቻ ሳይሆን መለማመድ መንፈሳዊ ግዴታዎም ነው። ታዲያ አንድነቱ የሚገኘው መንፈስ ቅዱስ ቤተ ክርስቲያንን ሲመራት ብቻ ስለሆነ ጳጳረሰብ የአገልግሎት ቢሯችንን ሁሉ ይቆጣጠረው። በእርግጥም አንድነት ኃይል ስለሆነ እያንዳንዱ አማኝ ትኩረት ሊሰጠው ይገባል።

1) አንድ አካል

ሐዋርያው ጳውሎስ ስለ አካል አንድነት ለቀሮንቶስ ሰዎች በጻፈው መልእክቱ ከሰው አካል አንድነት ጋር በማዛመድ በሰፊው አስተምሯል። በአካል ውስጥ ብዙ ብልቶች እንዳሉና የእያንዳንዱም ብልት ሥራ የተለያየ እንደሆነ አስረድቷል። ልክ እንደዚሁ በቤተ ክርስቲያንም ውስጥ መልካቸው፣ ጾታቸው፣ ዕድሜያቸው፣ ዕውቀታቸው፣ ጠባያቸው፣ የመደብ ጀርባቸውና ሌሎችም ልዩነቶች ያሏቸው አማኞች በአንድነት በመሰባሰብ የክርስቶስ አካል ይሆናሉ። እያንዳንዳቸው ደግሞ የአካል ብልቶች መሆናቸውንም ጭምር ሐዋርያው አስተምሯል /1ቆሮ 12:14-26/። የያንዳንዱም መንፈሳዊ ሥራ ከሌላው የተለየ ነው ማለት ነው።

ቤተ ክርስቲያንን ለማሳደግና አዳዲስ ነፍሳትንም ወደ መንግሥቱ ለማምጣት አንድነት አስፈላጊ ነው። ምእመናን አንድ ባልሆኑበት የክርስቶስ ማህበር ውስጥ ሌሎችን አምጥቶ ማደባለቅ አይቻልም። ስለሆነም ነው መንፈስ ቅዱስ በዘር፣ በመልክ፣ በጾታ፣ በአውቀት፣ በአስተሳሰብ፣ በነገሮ ደረጃ የተለያዩ ምእመናንን በተለምዶ አሠራሩ አንድ የሚያደርገው። ቀጥለን መንፈስ ቅዱስ አንድ የሚያደርግባቸውን ሁኔታዎች እንመልከት።

2) አንድ ልብ

- ❖ መንፈስ ቅዱስ ሲመጣ በአንድ ልብ ነበሩ /ሐ.ሥ. 2:1/።
- ❖ ያመኑት አንድ ልብ ነበራቸው /ሐ.ሥ. 2:46/።

- ❖ ያመኑትም ሕዝብ አንድ ልብ አንዲትም መንፈስ ነበራቸው /ሐ.ሥ. 4:32/።
- ❖ ሁሉም በአንድ ልብ ሆነው አብረው ነበሩ /ሐ.ሥ. 5:12/።

ምእመናን አንድ ልብ ሲኖራቸው መከፋፈል አይኖርም። ምናልባት ዛሬ በቤተ ክርስቲያን መከፋፈል የበዛው ወንድሞችና አህቶች አንድ ልብ መሆን ስላልቻሉ ነው። አንድ ልብ ሆነን ስንጸልይ ጌታ ይሰማና ምላሽ ይሰጠናል። አንድ ልብ ስንሆን በመንፈሳዊ ጦርነት ላይ ድልን እንቀዳጃለን። ሰይጣንም አንድነታችንን የሚጠላው ተባብረው ይወገኛል ብሎ በመፍራት ነው። ወገኖቹ መንፈስ ቅዱስን ሳይቀበሉና ጸጋውን ሳይለማመዱ አንድ ልብ መሆን አይቻልም። ይህን ተገንዝበን መንፈስ ቅዱስን ከነሥራው ወደ ሕይወታችንና ወደ ቤተ ክርስቲያናችን መጋበዝ አለብን። አቤቱ ጌታ ሆይ አንድ ልብ ስጠን!

3) አንድ ማህተም

መንፈስ ቅዱስ የጌታ የሆኑትን ይለይና መታወቂያ ይሰጣቸዋል። መንፈሱን የጠጣን ሁሉ ለእርሱ የተለየ ነን። አንድ ባለቤት እንዳለን የሚታወቀውም በአንድ ማህተም በመታተማችን ነው። እስቲ ጌታ መንፈስ ቅዱስ እንዴት እንዳተመን እንመልከት።

- ❖ ስምታችሁ በተስፋው መንፈስ ታተማችሁ /ኤፌ. 1:13/
 - ለአምላካችን ገንዘቡ ነን /ቲቶ. 2:14/
 - ለርስቱ የተለየን ሕዝብ ነን /1ጴጥ. 2:9/
- ❖ ምስክሮች አንድንሆን ታተምን /ሐ.ሥ. 1:8/
- ❖ የታተምንበት መንፈስ ለመንግሥተ ሰማይ የቃብድ ክፍያ ነው /ኤፌ. 1:14/።

ይህ ማህተም በሁላችንም ውስጥ ተመሳሳይ ተግባር ፈጽሟል። በመንፈስ ቅዱስ በመታተማችን ምክንያት አንድ ተስፋና አንድ አምላክ አለን። አርከ-ሳን መናፍስትም ሆኑ ኃይላት በእኛ ሕይወት ላይ የባለቤትነት መብት የላቸውም። ከዚህም ሌላ ለርስቱ የተለየን ሕዝቡና የመንግሥቱ ምስክሮች ነን። ይኸው ማህተም የመንግሥተ ሰማይ የቃብድ ክፍያችን ስለሆነ ምንም ክፍያ ሳንከፍል ከጌታ ጋር አብረን ለዘላለም እንኖራለን። ያተመን መንፈስ የሚያበስርልን ታላቅ መለኦት ይኸንን ነው። ሃሌ ሉያ!

4) እንሄዳለን

ቤተ ክርስቲያን የተወለደችውና ያደገችው ብላም የተደራጀችው ለመሄድ ነው። ጌታ ተመልሶ ሲመጣ ይህች የክርስቶስ አካል ትነጠቃለች። መንፈስ ቅዱስ የመጣው የክርስቶስ ሥራ እንዲቀጥል ለማድረግ ነው። ይህንንም የሚያከናውነው በአማኞች ውስጥ እየኖረ በማስቻል ሥራው በኃይል በመሙላት ነው። ጌታ ኢየሱስ እንደተናገረው እንደገና ተመልሶ ይመጣል። ለዚህ የክርስቶስ መገለጥ ቤተ ክርስቲያንን እያስቆነጀና እያስዋበ ለሙሽራው በሚከተሉት ሁኔታዎች ያዘጋጃታል።

❖ የእርሱን ታላቅነትና የበላይነት በማሳወቅ /አፌ. 1:18-19/።

❖ “መንፈስ የሚለውን ጆሮ ያለው ይሰማ” እያለ በመስበክ /ራእ. 2:7፣ 11፣ 3:6፣ 13/።

❖ ዘይቷን በመቅረጃ ሞልታ መሽራውን እንድትጠባበቅ በማንቃት /ማቴ. 25:6-7/።

❖ ክርስቶስን ከቤተ ክርስቲያን ጋር ና! እያለ እየተጣራ /ራእ. 22:17/።

ቤተ ክርስቲያን ያለ መንፈስ ቅዱስ ሕይወት የላትም። የሚያን ቀሳቅሳት ኃይል መንፈስ ቅዱስ ስለሆነ በመንፈስ ቅዱስ

ላይ ብቻ ነው መደገፍ ያለባት። ስለሆነም በሐዋርያት ትምህርት፣ በጸሎት፣ በኅብረት እንጀራውንም በመቁረስ ምእመናን አብረው መሠራት አለባቸው። ጌታ ሲመጣ በደሙ የተዋጀች አካሉ ከእርሱ ጋር ለመሆን ትነጠቃለች። በበለጠ ኃይል ለመሞላት “እሳት እሳት ነው ጩኸቴ” ብላ መዘመር ይኖርባታል።

6.3 የአዲስ ኪዳን አገልጋዮች

በብሉይ ኪዳን ዘመን ለአገልግሎት የሚታደሉ በጣም የተወሰኑ ወገኖች ነበሩ። እነርሱም በተለያዩ ጊዜ የመንፈስ ቅዱስን ስጦታ ለጊዜው የሚቀበሉ እንደነበሩ ቃለ እግዚአብሔር ይነግረናል። ከእነዚህም ውስጥ ቢሮአቸው የሚጠቀሰው፡-

❖ ነገሥታትና መሳፍንት

❖ ካህናት

❖ ነቢያት ናቸው

ለዚያውም መንፈስ ቅዱስ የሚያርፍባቸው እንደ እኛ ለዘላለም በውስጣቸው በመኖር ሳይሆን የተወሰነ ተልዕኮ እስኪፈጽሙ ድረስ ብቻ አብሯቸው በመሆን ነበር። ተልእኳቸውን ሲፈጽሙ ከእነርሱ ይለያል ማለት ነው።

በአዲስ ኪዳን ውስጥ ላለን ምእመናን ግን እንደ ተስፋ ቃሉ ጳጳረቅሊጦስ ለዘላለም ከእኛ ጋር በውስጣችን ለመኖር መጣ /ዮሐ. 14:16/። ደግሞም ይህ የአብ ተስፋ የሆነው ጳጳረቅሊጦስ የሚፈስሰው በሥጋ ለባሽ ሁሉ ላይ ስለሆነ በክርስቶስ አምላክ የእግዚአብሔር ልጆች ለሆንን ሁሉ ነው።

መንፈስ ቅዱስ በውስጣችን ለዘላለም ስለሚኖርና እኛንም ሕያው መቅደሶች ስላደረገን አገልግሎታችንም የአዲስ ኪዳን

አገልግሎት ነው። ይህ የአዲስ ኪዳን አገልግሎት ባሕርይ የሚከተሉትን ይመስላል፦

- ❖ ሕይወት የሚሰጥ የመንፈስ አገልግሎት /2ቆሮ. 3:6/
- ❖ ሕይወት የሚሰጥ መንፈስ ነው /ዮሐ. 6:63/
- ❖ ለዳግመኛ ልደት ሕይወት ይሰጣል /ዮሐ. 3:5/
- ❖ የአዲስ ኪዳን አገልግሎት የክርስቶስ አገልግሎት ነው /ማቴ. 4:23-24/
- ✓ መንግሥቱን መስበክ
- ✓ አጋንንትን ማውጣት
- ✓ በሽተኞችን መፈወስ
- ✓ ማስተማር
- ✓ መዞር

እስራኤላውያን የእርባውን ቀን መንገድ በኃጢአታቸው ምክንያት በምድረ በዳ ለእርባ ዓመታት እንደ ተንከራተቱ የዛሬዎም ቤተ ክርስቲያን ከመንከራተትና ከሞት አገልግሎት ወጥታ የሕይወት አገልግሎት ልትሰጥ ይገባታል። የተሻረውን የፊቱን ክብር አገልግሎት ትታ ወደ መንፈስ ቅዱስ አገልግሎት መሻገር አማራጭ የሌለው እውነታ ነው።

ወንጌልን በኃይልና በሥልጣን አለመስበክ፣ አጋንንትን አለማውጣት በሽተኞችን በክርስቶስ ርህራሄ አለመፈወስ፣ በመገለጥ ሙላት ቃሉን አለማስተማር፣ በየስፍራው የምስራቹን ቃል አለማድረስ፣ በመንፈስ ቅዱስ ኃይል የሚያገለግል ትውልድ አለማፍራትና በተለያዩ ምክንያቶች የኃይልን አገልግሎት ማዳፈን የመንፈስ አይደለም የሥጋ አገልግሎት ነው። ለዚህ ሁሉ የቤተ ክርስቲያን መሪዎች ተጠያቂ ከመሆን ነፃ አይደሉም። የክርስቶስን ቤተ ክርስቲያን ወደ መንፈስ ቅዱስ አገልግሎት እናሻግራት። ሲረዳን የመጣው ጸራቅሊጦስ እገዛ ስለሚሰጠን ከእርሱ ጋር

እንስማማ። ቃለ እግዚአብሔር እንዲህ ይላል “የእግዚአብሔር መንግሥት በኃይል ነው እንጂ በቃል አይደለምና” (1ቆሮ. 4:20)።

የአዲስ ኪዳን አገልግሎት ጊዜ ያለፈበት ልምምዱም የሚጣል አይደለም። እንዲህ ብለው የሚያስቡና እንደ አሮጌ የልብስ ፋሽን ልምምዱን የሚወረውሩ መንፈሳዊ ሰዎች የጠለቀ ችግር አለባቸው። ክርስቶስ ተመልሶ እስኪመጣ ድረስ የጸጋ ሥራ እንደሚቀጥል ተጠቅሷል /1ቆሮ.1:7/። ልምምዱን ወርውሮ ሐዋርያነቱን ፈልጎማ አይሆንም። ሐዋርያት እኮ አጋንንት አውጥተዋል፣ በሽተኞች ፈውሰዋል፣ ታምራትንና ድንቆችን አድርገዋል፣ በልሳንም ጸልዮዋል። ገና ምኑ ተያዘና ስሙ ላይ ፊጥ ማለት አስፈለገ? ይልቅ የሐዋርያነት ምልክቶች በሕይወታችን ውስጥ እንዲከሰቱና እንዲያድጉ ጥረት እናድርግ። የአዲስ ኪዳን አገልግሎት እንግዲህ ይህ ነው። አቤቱ ጌታ ሆይ እርዳኝ!